

علامہ شیخ احمد بن حجر آل بو طامی قاضی محکمہ شرعیہ قطر کی کتاب
تطہیر الجنان والارکان عن درن الشریک والکفران
کا اردو ترجمہ مسملی بہ

التوہید

www.KitaboSunnat.com

مختار احمد الندوی

الدار السنیة

حاید بلڈنگ مومن پورہ مولانا آزاد روڈ ممبئی نمبر ۱۱۰۰۰۴

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللَّهِ الرَّحْمَنِ الرَّحِيمِ

تطهير الجنان والاركان عن درن الشرك والكفران

مؤلفه

علامہ شیخ احمد بن حجر آل بو طامی السلفی قاضی محکمہ شرعیہ قطر

کا اردو ترجمہ

مستحق تعجب

التَّوْحِيدُ

تجوید



تجوید

مختار احمد شمس الدین السلفی

ناشر

الذکاء والنسب لکچر

حاید بلڈنگ، مومن پورہ، مولانا آزاد روڈ، ممبئی نمبر ۱۱

261

261

۲

فہرست مضامین

1-2863

پیش نظر

1914

۷		
۱۰	خطبہ کتاب	۲
۱۹	توحید کی قسمیں	۳
۲۰	توحید ربوبیت کے دلائل	۴
۲۳	توحید ربوبیت کے متعلق مشرکین کا اقرار	۵
۲۴	صرف توحید ربوبیت کے اقرار سے آدمی مسلمان نہیں ہوتا	۶
۲۵	توحید الوہیت	۷
۳۱	عبادت کی تشریح	۸
۳۳	عبادت میں حسب ذیل چیزیں شامل ہیں	۹
۳۵	شرک کی ابتداء	۱۰
۳۶	شرک کا سبب صالحین کے بارے میں عقیدت کا غلو ہے	۱۱
۴۲	عبادت کے اقسام اور ان کے دلائل	۱۲

محترم احمد ندوی طالب ناشر نے پیر پورٹ انڈیا بمبئی میں جمعہ آکر اراد السعید مولانا آزاد روضہ مجلی سے شائع کیا

۲۲	رکوع اور سجدہ کی دلیل	۱۳
۲۳	نماز اور ذبیحہ کی دلیل	۱۴
۲۳	نذر و طواف کی دلیل	۱۵
۲۷	استعانت کی دلیل	۱۶
۲۷	استغاثہ کی دلیل	۱۷
۲۹	تفسیر العبادی "ہدایۃ المرید"	۱۸
۵۱	رکوع و سجد اور غیر اللہ کے نام کی نذریں	۱۹
۵۳	شُرک کا تفصیلی بیان	۲۰
۵۴	بندگی رب سے متعلق آیات قرآنی	۲۱
۶۰	تقلید کی مذمت	۲۲
۶۲	توحید ربوبیت اور توحید الوہیت کا فسق	۲۳
۶۳	لا الہ الا اللہ کا معنی	۲۴
۶۶	محمد رسول اللہ (صلی اللہ علیہ وسلم) کا معنی	۲۵
۶۸	بعض بدعات کا بیان	۲۶
۷۳	رسول اللہ (صلی اللہ علیہ وسلم) پر درود کے جملے	۲۷
۷۴	قبر پرستوں کے شبہات اور ان کے جوابات	۲۸
۷۵	جواب	۲۹

۴۷	خالق کو مخلوق سے تشبیہ دینا۔	۲
	شریعتوں کے پہنچانے کے سوا خالق اور مخلوق کے درمیان	۳۱
۷۹	کوئی واسطہ نہیں۔	
	آنحضرت صلی اللہ علیہ وسلم اور آپ کے اصحاب سے وسیلہ	۳۲
۸۱	ثابت نہیں۔	
۸۳	انبیاء علیہم السلام کی دعائیں۔	۳۳
۸۳	آدم علیہ السلام	۳۴
۸۵	دعاء نوح علیہ السلام	۳۵
۸۵	دعاء ابراہیم علیہ السلام	۳۶
۸۶	دعاء ایوب علیہ السلام	۳۷
۸۶	دعاء یونس علیہ السلام	۳۸
۸۷	دعاء زکریا علیہ السلام	۳۹
۸۷	دعاء یوسف علیہ السلام	۴۰
۸۸	آنحضرت صلی اللہ علیہ وسلم کی دعائیں۔	۴۱
۹۰	اعمال صالحہ کا وسیلہ لینے کی دلیل۔	۴۲
	آیت "وابتغوا الیہ الوسیلہ" سے استدلال	۴۳
۹۰	کاجواب۔	

۹۱	رسول اللہ صلی اللہ علیہ وسلم کی شفاعت کا ثبوت -	۴۴
۹۳	وسیلہ اور استغاثہ کے جواز پر اہل بدعت کے دلائل -	۴۵
۹۴	اہل بدعت کے دلائل کا منسلک جواب -	۴۶
۱۰۳	مسئلہ حیات النبی ص کی حقیقت -	۴۷
۱۰۴	علامہ ابن جریر کی تفسیر -	۴۸
۱۰۶	حافظ ابن کثیر -	۴۹
۱۰۶	علامہ ابن جوزی -	۵۰
۱۰۷	علامہ القاسمی -	۵۱
۱۱۰	ان آیات پر غور کرو -	۵۲
۱۱۲	قابل توجہ احادیث	۵۳
۱۱۳	اسماء و صفات کی توحید -	۵۴
۱۲۲	خاتمہ	



پیش لفظ

مومن کا سب سے بڑا سرمایہ "توحید" ہے اسکی نجات کا سب سے بڑا سہارا "توحید" ہے۔ حق دانس کی تخلیق کا مقصد ہی "توحید" ہے۔ انسان کے نامہ اعمال میں توحید سے زیادہ وزنی کوئی چیز نہیں، اسلام کا پورا علم کلام اور شریعت کا سارا نظام "توحید" کے ارد گرد گھومتا ہے۔ توحید ہی اول ہے اور یہی آخر ہے۔ اسی سے اسلامی زندگی کی ابتداء ہوتی ہے اور اسی پر خاتمہ بالخیر ہوتا ہے، یہی جنت کی کنجی ہے اور یہی دنیا کی سعادت، اسی پر شفاعت موقوف ہے اور یہی تمام انبیاء کی دعوت کا نقطہ آغاز ہے۔

شُرک سے بڑا کوئی گناہ نہیں۔ اللہ کے نزدیک یہ ناقابلِ معافی جرم ہے افسوس دنیا شرک کا بازار بن گئی ہے۔ ہر طرف شرک کی فراوانی ہے، توحید علم کلام کا ایک مسئلہ بن کر رہ گیا ہے، دنیا توحید کے نام پر شرک کر رہی ہے۔ عیسائیت جسے دنیا کی سیاسی اقتصادی اور علمی قیادت حاصل ہے توحید کی بجائے "تثلیث" پر قائم ہے۔ یہودیت کا سارا فلسفہ شرک و رہبان پرستی ہے۔ ہندومت، مجوسیت اور دیگر چھوٹے موٹے مذاہب شرک ہی کی بنیاد پر قائم ہیں۔ اسلام کا سارا کرم و فر توحید کی بدلت تھا توحید

ہی نے اسلام کو تمام ادیان پر غالب کیا تھا، لیکن آج
یہ حقیقی اسلام خود مسلمانوں میں اجنبی ہو کر رہ گیا ہے۔

رسول پرستی، ائمہ پرستی، پیر پرستی، قبر پرستی اور لاتعداد قسم کی
پرستشوں نے خدا پرستی کی آواز کو دبا رکھا ہے۔ رسول خدا کے اوتار بن گئے
ائمہ کرام کو رسول کا مقام دے دیا گیا، پیروں اور درویشوں کی چوکھٹیں
کعبہ کا دروازہ بن گئیں، پرشکوہ مقبروں نے مسجدوں کا رعب ختم کر دیا۔

رسول اللہ صلی اللہ علیہ وسلم "امت کے لئے اسوۂ حسنہ" بن کر آئے
تھے ان کی سنتیں بدعتوں کے انبار میں دب گئیں، اسلام کا چہرہ مصفا عجمی
افکار سے داغدار ہو گیا، افسوس آج اسلام خود اپنی غربت پر رو رہا ہے۔

اللہ جزائے خیر دے علامہ شیخ احمد بن حجر قاضی محکمہ شرعیہ قطر کو
انہوں نے اس اہم موضوع پر تسلیم اٹھایا اور موضوع کا حق ادا کر دیا، اس
جامع اور مختصر کتاب میں علامہ موصوف نے توحید کی عظمت اس کے محکم
دلائل، شرک کی نجاست اس کے بدتر نتائج، نیز شرک کے تمام رائج اقسام
قبر پرستی، وسیلہ، علم غیب، غیر اللہ کی نذر و نیاز، اولیاء کرام سے استمداد
استغاثہ، تقرب، مسئلہ حیات النبی وغیرہ جیسے مسائل پر سیر حاصل بحث کی ہے
طرز تحریر اتنا دلکش اور دلائل اتنے مُسکِت ہیں کہ ہر حق پسند جس کے دل
میں قبولیتِ حق کی ذرا بھی رُمق باقی ہوگی وہ متاثر ہوئے بغیر نہیں رہ سکتا۔

علامہ موصوف نے شرک و بدعات کے داعیوں کی ایسی قلمی کھول دی ہے اور ان کے دلائل کا تانا بانا اس طرح بکھیر دیا ہے کہ اسلاف کی ہڈیوں کے یہ تاجر کتاب کے مطالعہ سے مہبوت ہو کر رہ جائیں گے۔

کتاب کے ترجمے میں آسان سے آسان زبان استعمال کرنے کی کوشش کی گئی ہے اور ہر ممکن حد تک عام فہم بنانے کی جدوجہد کی گئی ہے۔ قارئین کرام سے استدعا ہے کہ اس کے مطالعہ کی وقت پہلے کتاب کے مصنف علامہ شیخ احمد بن حجر آل بوطامی حفظہ اللہ و تولاہ کے لئے دُعا فرمائیں اور ان کے بعد راقم الحروف کتاب کے مترجم اور اس کے ناشرین و معاونین کو بھی اپنی دعاؤں میں شامل فرمائیں۔

رب العالمین سے دُعا ہے کہ اس کتاب کو مشعل ہدایت اور اس کے مصنف و مترجم و ناشرین کے لئے ذریعہ نجات بنائے۔ آمین

اللہ کا شکر ہے کہ اس کتاب کو قبول عام بخشا اور مسلمانوں کے تمام حلقوں میں اس کا زبردست خیر مقدم کیا گیا چنانچہ مختصر سی مدت میں اس کا پہلا ایڈیشن ہاتھوں ہاتھ نکل گیا اور اب الحمد للہ ضروری ترمیم و اضافے کے بعد اس کا دوسرا ایڈیشن قارئین کے ہاتھوں میں پیش کیا جا رہا ہے۔ ربنا تقبل منا انک السمع العظیم

مختار احمد ندوی سہلوی

بیرالدار السلفیہ - ۲۴ محرم الحرام ۱۳۹۴ھ

بِسْمِ اللّٰهِ الرَّحْمٰنِ الرَّحِیْمِ

خطبۃ الكتاب

شکر ہے اس اللہ کا جس نے ہمیں اپنی عبادت اور اپنی اور اپنے رسولؐ کی اطاعت کا حکم دیا اور ہم سے اچھے انجام اور مزید انعام کا وعدہ فرمایا، اور درود و سلام ہو جائے سردار حضرت محمد صلی اللہ علیہ وسلم پر جو عورت و سرداری کے سب سے اعلیٰ مقام پر فائز ہیں اور ان کے آل و اصحاب پر جنہیں اللہ نے عزت و سعادت سے نوازا ہے۔

حمد اور درود و سلام کے بعد معلوم ہو کہ

اسلام کی صبح جب سے طلوع ہوئی اس وقت سے وہ برابر جنگ کا شکار رہا، قریش، بوڑھے مشرکین عرب کی طرف سے اس پر جنگ مسلط کی گئی پھر یہودیوں ایرانیوں رومیوں اور صلیبیوں کی طرف سے بھی، لیکن اللہ نے کابل فتح اسلام اور مسلمانوں ہی کے لئے مقدر رکھی اور کفار و مشرکین کو ہمیشہ ذلیل و خوار کیا، لیکن اس ذلت و رسوائی کے باوجود دشمنان اسلام باز نہیں آئے اور سازشوں و عداوتوں میں لگے رہے اور اسلام اور مسلمانوں کے خلاف اپنے گمراہ کن پروپیگنڈے کرتے ہی رہے، ان کی باتیں بڑھتی رہیں اور

ان کے طریقے مختلف شکلیں اختیار کرتے رہے حتیٰ کہ ان میں سے اکثر نے خود کو مسلمان کہلانا شروع کیا تاکہ اس طرح اُن کے عقائد پھیل جائیں اور اسلام کے خلاف ان کا منشاء پورا ہو جائے اللہ انہیں معاف نہ کرے، ان میں سب سے بدتر اور ناپاک ترین پروپیگنڈہ جس کو سب سے زیادہ رواج عام حاصل ہوا وہ بدعتیوں قبر پرستوں اور گمراہ صوفیوں کا پروپیگنڈا تھا

اسحق پرست کے بجائے گمراہ صوفی اس لئے کہا کہ صوفیاء کی دو قسمیں ہیں، سچے اور گمراہ، سچے صوفیاء وہ ہیں جنہوں نے اپنی تعلیمات کو کتابت سنت کے اندر محدود کر رکھا ہے اور ان سے باہر نہیں نکلتے، بس ان کی خصوصیت یہ ہے کہ دنیا کے مقابلے میں آخرت کے تصور کو انہوں نے غالب کر رکھا ہے جیسے حضرت شیخ عبدالقادر جیلانی، حضرت جنید بغدادی اور حضرت سہل تستری وغیرہ رحمہم اللہ، اور گمراہ صوفیاء وہ ہیں جو کتابت سنت کی مخالفت کرتے ہیں اور ان کی حدود سے تجاوز کرتے ہیں اور ایسے عقائد پیش کرتے ہیں جن کی بابت اللہ نے کوئی حکم نازل نہیں کیا اور ایسے من گھڑت اعمال کا ارتکاب کرتے ہیں جن سے قرآن و حدیث کا کوئی لگاؤ نہیں مثلاً وحدۃ الوجود پر ان کا اعتقاد، ایسی مجلسوں اور وظیفوں کا ایجاد کرنا جن میں اذکار و اُوراد کے ساتھ رقص کرنا، مزدوزن کا اختلاط، ڈھول بجانا،

جنہوں نے دین کے نام پر بدعات اور گمراہیوں کی اشاعت میں کوئی کسر نہیں اٹھا رکھی، حالانکہ دین اسلام ان ضلالتوں سے بالکل بری اور پاک ہے۔ انہوں نے عوام کو قبر پرستی کی دعوت دی اور مختلف طریقوں سے قبر پرستی کو عوام میں خوبصورت بنا کر پیش کیا۔ مثلاً قبروں پر شاندار قبوں کی تعمیر، ان کی سجاوٹ اور ان پر عمدہ چادروں کے چڑھانے کی دعوت دی تاکہ دیکھنے اور زیارت کرنے والے ان کی طرف کھنچیں اور یہ قبے دہشتِ تعجب کا مقام بن جائیں، نیز انہوں نے ان مقبروں کے پاس سجادہ نشینوں کو مقرر کر رکھا ہے تاکہ وہ زائرین کو ان قبروں کا طواف کرائیں اور انہیں سکھائیں کہ کس طرح وہ اولیاء کرام کو پکاریں اور ان کے سامنے اپنی حاجات پیش کریں۔

نیز قبروں کے متعلق جھوٹی کہانیاں اور ایسی مختلف کرامات گڑھیں جن کو صحت سے دور کا بھی واسطہ نہیں، اور فریاد و دعا کیلئے ایسے قصائد و اشعار بنائے جو صرف اللہ خالقِ ارش و سماوات ہی کھیلنے زیبا ہیں۔ اور ایسی کتابیں تالیف کیں جو انبیاء اور صالحین کی بندگی کی دعوت

صلہ کا حاشیہ: جھنڈے لہرانا اور خرق عادت باتوں کا ارتکاب کرنا مثلاً خود کو پھڑمی اور خنجر سے زخمی کرنا، آگ کھانا وغیرہ وغیرہ شامل ہیں، لے اللہ! اپنے بندوں کو صراطِ مستقیم دکھا، آمین۔

دیتی ہیں، انبیاء و صالحین کی محبت میں بظاہر ڈوبی ہوئی یہ کتابیں لوگوں کو بتاتی ہیں کہ یہی لوگ اللہ کے نزدیک ہمارے سفارشی ہیں اور اللہ اور ہمارے درمیان وسیلہ ہیں، اپنی ان باتوں کو وہ صالحین امت کے متعلق جھوٹی من گھڑت کہانیوں اور موضوع احادیث و فاسد قیاسات سے خوبصورت و باوقار بناتے ہیں جیسے یہ موضوع حدیث کہ لو اعتقدتم بحجر لنتفعکم یعنی اگر تم کسی پتھر پر بھی عقیدہ رکھ لو تو وہ تمہیں فائدہ دے گا ان سب کے علاوہ وہ ایسی آیات اور صحیح حدیث سے بھی استدلال کرتے ہیں جو ان کے خود ساختہ مفہوم کی کسی طرح تائید نہیں کرتیں، ان کی تفصیلات آپ آئندہ رسالے میں ملاحظہ فرمائیں گے، یہ مہلک بیماری تمام عالم اسلام میں پھیل گئی اور اس سے اللہ کے صرف وہی گئے چُنے بندے اور علماء عالمین محفوظ رہ سکے جو انبیاء اور مرسلین کی لائی ہوئی توحید کو اچھی طرح جان اور پہچان گئے تھے۔

۱۔ یہ حدیث کھلم کھلا بت پرستی کی دعوت دے رہی، اور پکار پکار کر کہہ رہی ہے کہ اس حدیث کا قائل اسلام کا بدترین دشمن ہے اور بت پرستی و حشر پرستی کا داعی ہے، تعجب ہے کہ ایسی حدیثیں ان لوگوں میں کیسے پھیل گئیں جو خود کو عالم دین کہلانے کے دعویدار ہیں۔

اسی طرح بعض اسلامی ممالک جیسے سعودیہ عربیہ جو اپنے مخلص علماء اور ہدایت پرست سلاطین کی برکت سے شرک و بدعات کی اس غلام و باء سے محفوظ رہے۔

شُرکت و ضلالت کے ان داعیوں کے غلط اور گمراہ کن پروپیگنڈوں کا نتیجہ یہ ہوا کہ عوام دھوکہ کھا گئے اور اللہ العظیم خالق العباد کی توحید منہرف ہو گئے اور بت پرستی میں منہمک ہو کر انبیاء اور صالحین کی قبروں سے تقرب حاصل کرنے لگے، پھر یہ گمراہی یہاں تک بڑھی کہ یہ ان درختوں اور غاروں تک سے تقرب حاصل کرنے لگ گئے جو ان اولیاء و صالحین کی طرف منسوب تھے، یہ ان پر انواع و اقسام کی نذریں چڑھاتے اپنی مصیبتیں دور کرنے کی ان سے درخواست کرتے اولاد، رزق، نوکری یا بارش وغیرہ ان سے طلب کرتے جو اللہ رب العالمین کے سوا کسی کی قدرت و طاقت میں نہیں اور ان صالحین کی قبروں کا اسی طرح طواف بھی شروع کر دیا جس طرح کعبہ معظمہ کا طواف کیا جاتا ہے، ان قبروں کی طرف دور دراز مقامات سے بہ نیت حج سفر کرنے لگے اور ان قبروں پر جنہیں یہ بزم خود مقدس سمجھتے تھے بڑی بڑی جانا دیں وقف کر دیں، یہاں تک کہ ان میں سے بعض مدفون حضرات کے نام سے خزانوں میں کروڑوں روپے جمع ہو گئے شاعر عظیم حافظ ابراہیم پر اللہ رحمت نازل فرمائے انہوں نے کیا خوب فرمایا ہے

ہمارے زندوں کو تو ایک پیسہ بھی نہیں دیا جاتا
لیکن ان مُردوں کو ہزار ہا ہزار کیا جاتا ہے
ان قبروں میں سونے والوں کے نصیب کا ذمہ دار کون ہو سکتا ہے
جن کی چو کھٹوں پر نمازیں پڑھی جاتی ہیں!

لوگ ان کے تھے دوڑ رہے ہیں اور ان کے ارد گرد
نذر و نیاز کا سمندر بہ رہا ہے اور آیاتِ قرآنی پڑھی جاتی ہیں
اور کہا جاتا ہے کہ ان کا یہ دربار دراصل دربارِ مصطفیٰ ہے
اور یہ وسیلہ ہیں جن سے حاجات پوری کی جاتی ہیں

اور آپ ان قبروں کے آس پاس جم غفیر اور مردوزن کا اختلاط پائیں گے اور
ان میں سے بہتوں کی گریہ و بکاء آہ و زاری اور دعاؤں کا شور مچیں گے ،
اسی طرح آپ اکثر علم کے دعویدار اور ضلالت کے ڈھنڈورچیوں
کو دیکھیں گے کہ وہ ان اعمالِ بد کی تحسین کرتے ہیں اور لوگوں کو محض اپنے
مفاد کی خاطر ان منکرات کے ارتکاب کی ترغیب دیتے ہیں ، بدعتی علماء اور
سجادہ نشینوں کے گمراہ کن پروپیگنڈوں سے اس قدر دھوکہ کھا گئے ہیں
کہ وہ ان شرک و بدعات کو دین کی بنیاد سمجھ کر عمل کرتے ہیں وہ سمجھتے ہیں
کہ یہ انہیں اللہ رب العالمین تک پہنچا دیں گی ۔

اور مصیبت در مصیبت ان لوگوں کے لئے ہے جو ان کو روکتے ہیں اور انہیں سمجھاتے ہیں کہ ان اعمال کا دین سے ذرا بھی لگاؤ نہیں بلکہ یہ سراسر دین کے منافی ہیں اور دین اسلام ان سے بری ہے، بلکہ تمہارے لئے ضروری ہے کہ اللہ رب العزت کے ساتھ ان عبادات کو خالص کر دو۔ جن سے تم مردوں کا تقرب حاصل کرتے ہو جو خود اپنے لئے نفع و نقصان زندگی اور موت و حشر و معاد کے مالک نہیں تو دوسروں کے لئے کیا کر سکتے ہیں۔

ان شرکیات و بدعات کے بارے میں علماء کی تین قسمیں ہیں۔ ایک قسم تو ان کی وہ ہے جو کھلم کھلا ان بدعات و خرافات کی تائید کرتے اور ان کی تبلیغ کرتے ہیں اور اپنے ان خیالات کی تائید میں کتابیں لکھتے اور چھاپتے ہیں خصوصاً جب ان سے ان کی کوئی مادی غرض بھی وابستہ ہو۔

دوسرے وہ لوگ ہیں جو حق کو پہچانتے ہیں اور یہ بھی جانتے ہیں کہ عوام الناس کا عقیدہ باطل ہے لیکن وہ لالچ یا خوف یا بزدلی کی بنا پر عوام ہی کا ساتھ دیتے ہیں۔

تیسرے وہ لوگ ہیں جو ان بدعات کا کھلم کھلا انکار کرتے ہیں اور لوگوں کو بھی انہیں ترک کرنے کی تلقین کرتے ہیں نیز توحید اور سنت مطہرہ کو

مضبوطی سے پکڑنے کی دعوت بھی دیتے ہیں لیکن اول الذکر دونوں قسموں کے مقابلے میں ان کی تعداد بہت کم ہے۔

اگرچہ اس دور میں ممالکِ عربیہ کے اندر کتابوں کی کثرت ہے اور اکثر لوگوں کا ذہن روشن ہے لیکن پھر بھی علم توحید اور خاص کر توحید الوہیت کا مکمل اہتمام اب تک نہیں کیا جاسکا کچھ لوگ اپنی کتابوں میں چند سطریں اس کی بابت لکھتے ہیں اور ان اعمال کی ہجو بھی کر دیتے ہیں اور صرف یہ کہہ کر گذر جاتے ہیں کہ اسلام میں ان خرافات کا کوئی مقام نہیں لیکن یہ سرسری تذکرہ کسی طرح کافی نہیں ہے،

اس لئے میں نے محسوس کیا کہ بدعات کے رد اور توحید کے جملہ اقسام اور خصوصاً توحید الوہیت پر آیات و احادیث کے ادلہ سے مدلل بدعتیوں کے شبہات کے مکمل جواب پر مشتمل ایک رسالہ مرتب کرنے کی سخت ضرورت ہے شاید کہ اللہ اس رسالہ کے ذریعہ اپنے بندوں کو فائدہ پہنچائے، لیکن اپنے مشاغل کی کثرت کی وجہ سے یہ عزم ابھی پختہ نہ ہوا تھا کہ شیخ عبد الحمید البکری السیلابی ہمارے یہاں تشریف لائے جو درحقیقت توحید الہی اور سنت رسولؐ و صحابہؓ کے ساتھ تمسک کے داعی اور شرک و بدعات اور محدثات کے کٹر مخالف ہیں، برادرِ مذکور نے مجھ سے کہا کہ وہ سیلون میں بدعتیوں اور قبر پرستوں کی جانب سے سخت تکلیف اٹھا رہے ہیں، انہوں نے مجھ سے کہا کہ توحید کی

بابت میں انہیں کچھ ٹیپ کرادوں، چنانچہ ان کے ذاتی ٹیپ ریکارڈز ہی میں میں نے ٹیپ کرادیا۔ میں نے اپنا بیان جب ختم کر لیا تو شیخ عبد الحمید نے کہا بہتر ہوتا جو کچھ آپ نے کہا وہ سب ایک رسالہ کی شکل میں مرتب ہو جاتا جنہیں آپ شائع کر دیتے اور پھر ہم انہیں سیلونی اور ملیباری زبان میں ترجمہ کر ڈالتے اور برادر عزیز محمد سلیم میران نے ملیباری میں ترجمہ کر کے اسکو چھاپ بھی دیا ہے۔ افسوس کہ موصوف اب اللہ کو پیالے ہو گئے۔

ان کی بات میں نے قبول کر لی اور اللہ رب العزت سے ثواب مکی امید پر اس موضوع پر لکھا اور اسے پڑھا اور درست کیا اور اس میں بعض مفید اضافے بھی کئے اور کچھ مختصر حاشے کا اضافہ بھی کیا اس طرح یہ ایک مفید رسالہ بن گیا جو توحید کے تمام اقسام پر حاوی ہے نیز قرآن و سنت و احادیث نبویہ کے دلائل سے مدلل ہے اور بدعت سے متعلق اعتراضات کا مکمل جواب ہے، میں نے اس رسالے کا نام ”تطہیر الجنان من الارکان عن الشرك والكفران“ رکھا ہے، یعنی ”دل اور اعضاء کو شرک اور کفر کے میل سے پاک کرنا“ اللہ سے میری دعا ہے کہ اس عمل کو اپنی ذات کریم کے لئے خالص کرے اور اسے جنات النعیم کے حصول کا ذریعہ بنائے (آمین) و صلی اللہ علی سیدنا محمد و علی آلہ و صحبہ و التابعین ۛ

احمد بن محمد حشر

سب تعریف اللہ رب العالمین کیلئے ہے اور درود و سلام ہو ہمارے
نبی حضرت محمد صلی اللہ علیہ وسلم اور ان کے سب آل و اصحاب پر۔ آمین

اللہ تعالیٰ کا ارشاد ہے

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات آیت ۵۶)
(اور میں نے جن اور انسان کو اسی لئے پیدا کیا ہے کہ میری عبادت کیا کریں)
یعنی ان کو پیدا ہی اس لئے کیا ہے کہ انہیں حکم دوں کہ وہ میری عبادت کریں
اور عبادت میں مجھ کو اکیلا رکھیں (کسی کو میرے ساتھ شریک نہ کریں) اور
یہی وہ توحید ہے جسے حضرت نوح علیہ السلام سے لے کر ہمارے نبی حضرت
محمد صلی اللہ علیہ وسلم کے عہد تک تمام انبیاء لے کر آئے۔

توحید کی تین قسمیں

۱۔ توحید ربوبیت ۲۔ توحید الوہبیت ۳۔ توحید اسماء و صفات ۴۔
۱۔ توحید ربوبیت؛ یعنی یہ عقیدہ رکھنا کہ اللہ سبحانہ و تعالیٰ بندوں کا

۱۔ توحید۔ وَحْدًا يُوْحَدُّ سے مشتق ہے۔ لغت میں توحید کہتے ہیں یہ جاننا کہ فلاں شئی
ایک ہے۔ اصطلاح میں توحید اس علم کو کہتے ہیں جس کے ذریعہ عقائد دینیہ کا اثبات کیا
جاسکے جو اپنے عقلی اور نقلی دلائل سے ماخوذ ہو اور شرح میں توحید کہتے ہیں عبادت میں
معبود کو ایک کرنا اس کی وحدانیت کے اعتراف اور اس کی ذات و صفات و افعال
کی تصدیق کے ساتھ ۴۔

خالق اور رازق ہے ان کو زندہ کرنے والا اور مرنے والا ہے یا ہم اللہ کو اسکے افعال میں اکیلا سمجھیں، یعنی یہ عقیدہ رکھیں کہ صرف اکیلا اللہ ہی خالق و رازق ہے اور اس کا اقرار پچھلے تمام مشرکین اور یہود و نصاریٰ صائبین و مجوس تمام اہل ملت نے کیا ہے۔

اس عقیدے کا انکار یا تو پچھلے محدوں نے کیا ہے یا موجودہ دور کے کمیونسٹوں نے۔

توحید ربوبیت کی دلیل :-

اللہ رب العزت کا انکار کرنے والے ان جاہلوں سے کہا جائے کہ کوئی عقلمند اس کو مان نہیں سکتا کہ کوئی اثر کسی موثر کے بغیر اور کوئی فعل کسی فاعل کے بغیر یا کوئی مخلوق کسی خالق کے بغیر بھی موجود ہو سکتی ہے اور یہ بات تو بلا اختلاف کہی جاسکتی ہے کہ جب تم کسی سوئی کو دیکھتے ہو تو تم کو یقین ہو جاتا ہے کہ ضرور اس کا کوئی بنانے والا ہے تو خود سوچو کہ یہ عظیم الشان کائنات جس کے سامنے عقل حیران اور اہل عقل پریشان ہیں آخر بلا موجد کے کیسے وجود میں آگئی اور بغیر کسی منتظم کے اتنا بڑا نظم کیسے قائم ہے اور اس کائنات کے تمام ستارے، بدلیاں، بجلی، کڑک، ہوا، صحرا و سمندر، رات و دن، ظلمت و نور، درخت و پھول، جن و انسان، فرشتے و جانور غرض وہ تمام اقسام جن کو شمار نہیں کیا جاسکتا کیسے بلا موجد کے وجود میں آسکتے ہیں، جس کو ذرا بھی عقل و سمجھ ہوگی وہ ایسی بات نہیں

کہہ سکتا الغرض ربوبیت پر تو اتنے دلائل ہیں کہ جنہیں شمار بھی نہیں کیا جاسکتا اور سچ فرمایا اللہ سبحانہ تعالیٰ نے :-

أَمْ خَلِقُوا مِنْ غَيْرِ شَيْءٍ ۚ
 أَمْ لَهُمُ الْخَالِقُونَ ۚ
 کیا یہ لوگ بغیر کسی خالق کے خود بخود
 پیدا ہو گئے ہیں یا یہ خود اپنے
 خالق ہیں ؟ (الطور ۳۵)

۱۔ اور یہ ایک بدیہی بات ہے کہ وہ بغیر کسی خالق کے پیدا نہیں ہوتے ہیں اور نہ ہی انہوں نے اپنے آپ کو پیدا کیا ہے اور آج تک ان میں سے یا انکے پہلے اور بعد والوں میں سے کسی نے بھی اس کا دعویٰ کیا کہ وہ آسمان و زمین کے خالق ہیں ، تو پھر..... ان کا خالق آخر کون ہے ؟ اگر آدمی نفسانیت سے بلند ہو کر سوچے تو اس سوال کا وہی جواب دے گا جو مشرکین مکہ نے دیا تھا ، جس کی بابت اللہ نے قرآن میں خبر دی ہے ، وَلَسِئَلُ سَأَلْتَهُمْ مَنْ خَلَقَ السَّمَوَاتِ وَالْأَرْضَ لِيَقُولُنَّ خَلَقَهُنَّ الْعَزِيزُ الْعَلِيمُ " اگر آپ ان مشرکین سے پوچھیں کہ آسمان و زمین کس نے بنائے ہیں تو وہ ضرور کہیں گے ان کو غالب جاننے والے نے پیدا کیا ہے " لیکن دہریے اور کمیونسٹ اور جن کا بھی ذہن ان کی تعلیمات سے آلودہ ہے وہ یہ سمجھتے ہیں کہ انسان اور یہ کائنات اور اس میں موجودہ (باقی ص ۲۱ پر)

نیز فرمایا

اللّٰهُ خَالِقُ كُلِّ شَيْءٍ ۚ وَ اللّٰهُ هُوَ سَمِيعٌ عَلِيمٌ
 اللہ ہی پیدا کرنے والا ہے ہر چیز کا

(حاشیہ ص ۲ سے آگے) سب چیزیں خود بخود پیدا ہو گئی ہیں نیچر ہی انکا خالق ہے یہ جانتے ہوئے بھی کہ جس نیچر کو وہ خدا کہتے ہیں وہ یہی تمام مخلوقات ہیں جن کو اللہ نے مختلف صفات و خصائص عطا فرمائے ہیں جیسے آسمان و زمین، سورج، ستارے، سمندر اور درخت وغیرہ، آپ دیکھ رہے ہیں کہ ان چیزوں میں زندگی ہے نہ علم، نہ سنتے کی طاقت، نہ دیکھنے کی قدرت، نہ ارادہ نہ عقل ان حالات میں اس نے انسان کو کیسے پیدا کر دیا، اور یہ کیسے سوچا جاسکتا ہے کہ صفات انسان کو طبیعت عطا کرتی ہے جن سے کام لے کر وہ سمندروں کی گہرائی میں غوطہ زن ہوتا ہے، فضا اور ستاروں پر فاتحانہ کمانڈر لگاتا ہے جبکہ خود وہ ان صفات سے خالی اور عاری ہے اور عقل کے نزدیک یہ ایک مسلمہ حقیقت ہے کہ جس چیز سے کوئی محروم ہو وہ چیز کسی کو عطا نہیں کر سکتا، لیکن یہ ملحدین اپنی جہالت اور مذہبی لوگوں سے اپنے عناد کی بنا پر خالق کائنات کی ربوبیت کا انکار کرتے ہیں جو تمام صفات کمال سے متصف اور ہر نقص سے پاک ہے اور نیچر کی خالقیت کا عقیدہ ایجاد کیا جو گوئی بے حس اور بے عقل ہے :-

ہو علیٰ کلّ شیءٍ وکیلٌ اور وہی ہر چیز کا نگہبان ہے :

(الزمر: ۶۲)

توحید ربوبیت کے متعلق مشرکین کا اقرار

اللہ کا ارشاد ہے

اور اگر آپ ان سے پوچھیں کہ
آسمانوں اور زمین کو کس نے پیدا
کیا؟ تو ضرور وہ یہی جواب دیں گے
کہ اللہ نے، آپ کہئے اللہ کا شکر
ہے بلکہ ان میں اکثر نہیں جانتے

وَلَيْن سَأَلْتَهُمْ مَنْ خَلَقَ
السَّمَوَاتِ وَالْأَرْضَ لَيَقُولُنَّ
اللَّهُ قُلِ الْحَمْدُ لِلَّهِ بَلْ
أَكْثَرُهُمْ لَا يَعْلَمُونَ :

(سورہ لقمان : ۲۵)

نیز اس کا ارشاد ہے :

آپ ان (مشرکین) سے کہئے کہ (بتلاؤ وہ
کون ہے جو تم کو آسمان اور زمین سے رزق
پہنچاتا ہے اور وہ کون ہے جو تمہارے)
کانوں اور آنکھوں پر پورا اختیار رکھتا ہے
اور وہ کون ہے جو جاندار کو بیجان کالتا ہے
اور بیجان کو جاندار سے نکالتا ہے اور وہ
ہے جو تمام کاموں کی تدبیر کرتا ہے (ان سے یہ
سوالات کیجئے) وہ ضرور (جواب میں ہی)

قُلْ مَنْ يَرْزُقُكُمْ مِمَّنْ
السَّمَوَاتِ وَالْأَرْضِ أَمَّنْ
يَمْلِكُ السَّمْعَ وَالْأَبْصَارَ
وَمَنْ يُخْرِجُ الْحَيَّ مِنَ الْمَيِّتِ
وَيُخْرِجُ الْمَيِّتَ مِنَ الْحَيِّ وَمَنْ
يُدَبِّرُ الْأَمْرَ فَسَيَقُولُونَ اللَّهُ
فَقُلْ أَفَلَا تَتَّقُونَ فَذَلِكُمْ
اللَّهُ رَبُّكُمْ الْحَيُّ قَمَادًا بَعْدَ

الْحَقِّ إِلَّا الضَّلَالُ فَأَنَّى
تُصْرَفُونَ ۞

سورہ یونس آیت ۳۱-۳۲

کہیں گے کہ سب کا فاعل اللہ ہے تو ان
سے کہتے پھر شرک سے کیوں پرہیز نہیں کرتے؟
تو یہی اللہ تمہارا حقیقی رب ہے پھر حق کے
بعد کمر اسی کے سوا کیا باقی رہ گیا؟ آخر تم
کدھر پھرائے جا رہے ہو؟ ۞

نیز اس کا ارشاد ہے

وَلَمَّا سَأَلْتَهُمْ مَنْ خَلَقَ
السَّمَوَاتِ وَالْأَرْضَ كَيْقُولَنَّ
خَلَقَهُنَّ الْعَزِيزُ الْعَلِيمُ ۞
(سورہ الزخرف: آیت ۹)

اور اگر آپ ان سے پوچھیں کہ آسمانوں
اور زمین کو کس نے پیدا کیا ہے؟ تو
وہ ضرور یہی کہیں گے کہ ان کو زبردست
جاننے والے (خدا) نے پیدا کیا ہے ۞

یہ بھی یاد رہے کہ لفظ شرک "شرکت" سے ماخوذ ہے جس کا مطلب یہ
ہے کہ مشرکین اللہ کی ربوبیت کے اقرار کے ساتھ ہی اللہ کی بندگی میں
دوسروں کو بھی ایسے ہی شریک کرتے ہیں جیسے مثلاً کسی چیز میں دو حصہ دار
ہوں پھر بھی یہ مشرکین اپنے معبودوں کو اللہ کے ساتھ محبت اور جھکاؤ کے
سوا کسی چیز میں بھی برابر نہیں کرتے نہ پیدائش اور ایجاد میں نہ ہی نفع اور
ضرر میں ۞

www.KitaboSunnat.com

صرف توحید ربوبیت کے اقرار سے آدمی مسلمان نہیں ہوتا۔

اس کتاب کا مطالعہ کرنے والوں کو معلوم ہونا چاہئے کہ صرف ربوبیت کی توحید کا اقرار اسلام لانے کے لئے کافی نہیں نہ ہی اس سے اس کا خون و مال محفوظ ہوتا اور نہ ہی یہ عقیدہ اسے آخرت میں نجات دلا سکتا جب تک کہ توحید ربوبیت کے ساتھ توحید الوہیت کا بھی آدمی اقرار نہ کرے۔

۲۔ توحید الوہیت

توحید الوہیت کو ”توحید عبادت“ بھی کہا جاتا ہے جس کا مطلب یہ ہے کہ اللہ کو اس کی عبادت میں اکیلا اور فرد مانا جائے کیونکہ اکیلا وہی مستحق ہے کہ اس کی عبادت کی جائے اس کے سوا کوئی اس کا مستحق نہیں خواہ اس کا درجہ و مرتبہ کتنا ہی بلند و بالا کیوں نہ ہو، اور اسی توحید الوہیت کو تمام انبیاء اپنی اپنی اُمتوں کے پاس لے کر آئے۔ اس لئے کہ تمام انبیاء کرام نے توحید ربوبیت کا عقیدہ برقرار رکھا جس کی معتقدان کی اُمتیں پہلے سے تھیں لیکن انہوں نے اس کے ساتھ انہیں توحید الوہیت کی بھی دعوت دی جیسا کہ اللہ نے اپنی کتاب میں اس کی بابت فرمایا ہے۔ نوح علیہ السلام کے بارے میں اللہ نے خبر دیتے ہوئے فرمایا:

وَلَقَدْ أَرْسَلْنَا نُوحًا إِلَىٰ أُولَائِهِمْ أَنْ تَعْبُدُوا اللَّهَ فَقَالُوا مَن نُّعْبُدُ إِلَّا اللَّهَ وَإِنَّا لَنَاقِلُونَ ۝۱۰۶

اور ہم نے نوحؑ کو ان کی قوم کے

پاس رسول بنا کر بھیجا (کہ وہ کہیں)
کہ اللہ کے سوا اور کی عبادت مت
کرو میں تم کو (غیر اللہ کی عبادت سے)
صاف صاف ڈراتا ہوں میں تمہارا
حق میں ایک بڑے تکلیف دینے
والے دن کے عذاب کا اندیشہ کرتا ہوں۔

قَوْمِهِ إِنِّي لَكُمْ نَذِيرٌ
مُبِينٌ، أَنْ لَا تَعْبُدُوا
إِلَّا اللَّهَ إِنِّي أَخَافُ عَلَيْكُمْ
عَذَابَ يَوْمِ الْيَوْمِ ۞

(سورہ ہود آیت ۲۵-۲۶)

اور ہود علیہ السلام کی بابت فرمایا :

اور قوم عاد کی طرف ان کے بھائی
ہود (علیہ السلام) کو بھیجا انہوں
نے فرمایا میری قوم کے لوگو اللہ کی
عبادت کرو اسکے سوا تمہارا کوئی
معبود نہیں۔

وَإِلَىٰ عَادِ أَخَاهُمْ هُودًا -
قَالَ يَا قَوْمِ اعْبُدُوا اللَّهَ
مَا لَكُمْ مِنْ إِلَهٍ غَيْرُهُ -
(سورہ ہود آیت ۵۰)

اور قوم ثمود کی طرف ان کے بھائی
صالح علیہ السلام کو بھیجا انہوں نے
فرمایا اے میری قوم واللہ کی
بندگی کرو اس کے سوا تمہارا کوئی
معبود نہیں ۞

وَإِلَىٰ ثَمُودَ أَخَاهُمْ صَالِحًا
قَالَ يَا قَوْمِ اعْبُدُوا اللَّهَ
مَا لَكُمْ مِنْ إِلَهٍ غَيْرُهُ -
(سورہ ہود آیت ۶۰)

اور حضرت شعیب علیہ السلام کی بابت فرمایا :

وَالِی مَدَیْنَ اَخَاهُمْ
شعیباً قَالَ یَا قَوْمِ اَعْبُدُوا
اللّٰهَ مَا لَكُمْ مِنْ اِلٰهٍ
غَیْرُهٗ ۙ (سورۃ ہود ۸۳)

اور مدین کی طرف ان کے بھائی
شعیب علیہ السلام کو بھیجا انہوں
نے فرمایا اے میری قوم والو اللہ کی
بندگی کرو اسکے سوا تمہارا کوئی
معبود نہیں ۙ

اور موسیٰ علیہ السلام کی بابت ارشاد فرمایا جب انہوں نے فرعون سے بحث کی۔

قَالَ فِرْعَوْنُ وَمَا رَبُّ
الْعٰلَمِیْنَ ۙ قَالَ رَبُّ
السَّمٰوٰتِ وَالْاَرْضِ وَمَا
بَیْنَهُمَا اِنْ كُنْتُمْ مُّوَقِنِیْنَ
فرعون نے کہا اور رب العالمین کی
حقیقت کیا ہے ؟ حضرت موسیٰ
نے فرمایا وہ پروردگار ہے آسمانوں
اور زمین کا اور جو کچھ ان کے
(الشعراء ۲۳-۲۴)

نیز حضرت موسیٰ کی بابت فرمایا کہ انہوں نے بنی اسرائیل سے کہا :

قَالَ اَغَیْرَ اللّٰهِ اَبَیْكُمْ
اِلٰهًا وَهُوَ فَضَّلَكُمْ عَلَی
الْعٰلَمِیْنَ ۙ (الاعزاف- ۱۳)

کہا کیا اللہ کے سوا کسی کو تمہارا
معبود تجویز کروں جبکہ اس نے
تکو سارے جہاں پر فضیلت بخشی ۙ

اور حضرت عیسیٰ علیہ السلام کی بابت فرمایا :

بیشک اللہ ہی میرا اور تمہارا رب ہے اس کی بندگی کرو یہی سیدھا راستہ ہے :

إِنَّ اللَّهَ رَبِّي وَرَبَّكُمْ
فَاعْبُدُوهُ هَذَا صِرَاطٌ
مُسْتَقِيمٌ : (آل عمران ۵۱)

اور اللہ نے حضرت محمد صلی اللہ علیہ وسلم کو حکم دیا کہ وہ اہل کتاب سے کہیں :
کہہ دیجئے اے اہل کتاب آؤ ایسی بات
کی طرف جو ہم کے تمہارے درمیان
مشترک ہے وہ یہ کہ ہم اللہ کے سوا
کسی کی عبادت نہ کریں اور نہ ہم میں
سے کوئی کسی کو اللہ کے سوا رب بنائے۔

قُلْ يَا أَهْلَ الْكِتَابِ تَعَالَوْا
إِلَى كَلِمَةٍ سَوَاءٍ بَيْنَنَا
وَبَيْنَكُمْ إِلَّا نَعْبُدُ إِلَّا اللَّهَ
وَلَا نُشْرِكُ بِهِ شَيْئًا وَلَا
يَتَّخِذَ بَعْضُنَا بَعْضًا أَرْبَابًا

مِّن دُونِ اللَّهِ : (ال عمران ۶۴)

نیز اللہ نے تمام انسانوں کو خطاب فرمایا :
اے لوگو! بندگی کرو اپنے رب کی
جسے تم کو اور تم سے قبل سب کو
پیدا کیا تاکہ تم متقی بنو :

يَا أَيُّهَا النَّاسُ اعْبُدُوا
رَبَّكُمُ الَّذِي خَلَقَكُمْ وَ
الَّذِينَ مِن قَبْلِكُمْ لَعَلَّكُمْ
تَتَّقُونَ

: (البقرہ ۲۱)

الغرض تمام انبیاء کرام محض اسی لئے مبعوث کئے گئے تھے کہ وہ اپنی قوم کو توحید الوہیت اور صرف اللہ واحد کی عبادت کی دعوت دیں اور طاغوت

بت پرستی سے منع کریں جیسا کہ اللہ کا ارشاد ہے :
 وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ ۖ (الھنزل)
 اور ہم نے ہر امت میں ایک رسول بھیجا کہ وہ کہیں کہ اللہ کی بندگی کرو اور طاغوت سے بچو ۖ

طاغوت طغیان سے مشتق ہے جس کا مطلب ہے حد سے آگے بڑھ جانا اور شیطان، کاہن اور ہر اس چیز پر بھی اس کا اطلاق ہوتا ہے جسے اللہ کے سوا پوجا جائے۔

علامہ ابن قیم رحمۃ اللہ علیہ نے طاغوت کی ایک جامع تعریف کی ہے فرمایا طاغوت ہر اس چیز کو کہیں گے جس کے ذریعہ بندہ اپنی حد سے آگے بڑھ جائے خواہ وہ معبود ہو یا تبوع یا مطاع، پس ہر قوم کا طاغوت وہ ہو جسے اللہ اور اس کے رسول کے مقابلے میں لوگ اپنا معبود بنالیں یا اللہ کے سوا اسکی بندگی کرنے لگیں یا اللہ کی طرف سے بصیرت کے بغیر اس کی پیروی کرنے لگیں یا اس کی اطاعت ان باتوں میں بھی کرنے لگیں جس کے متعلق ان کو علم نہ ہو کہ یہ اللہ کی اطاعت ہے۔

اور اللہ نے قرآن کی متعدد آیات میں یہ ذکر فرمایا ہے کہ
 "إِنَّ الْحُكْمَ لِلَّهِ" یعنی حکم صرف اللہ کا ہے، اور (باقی صفحہ ۲۹ پر)

اص ۲۸ کا حاشیہ) ————— "وَمَنْ أَحْسَنُ مِنَ اللَّهِ حُكْمًا لِقَوْمٍ يُوقِنُونَ" اور یقین کرنے والوں کے لئے اللہ سے بہتر کس کا فیصلہ ہے؟ نیز فرمایا "فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا" تیرے رب کی قسم لوگ اس وقت تک مومن نہ ہوں گے جب تک وہ آپ کو اپنے اختلافات میں حاکم نہ بنالیں پھر آپ کے فیصلے کے خلاف دل میں کوئی تنگی نہ پائیں اور پوری طرح فیصلہ تسلیم کر لیں " نیز فرمایا :

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ
 إِنَّ كُنْتُمْ تُوْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا
 "اگر تم کسی بات میں نزاع کرو تو اس کو اللہ اور اس کے رسول کی طرف یجاؤ
 اگر واقعی تم اللہ اور قیامت کے دن پر ایمان رکھتے ہو یہی بہتر ہے اور
 اچھا ہے انجام "

نیز فرمایا :

وَمَنْ لَّمْ يُحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ
 "اور جس نے اللہ کے نازل کئے ہوئے قانون کے مطابق فیصلہ نہ کیا

(باقی صفحہ پر)

آپ نے تمام انبیاء کرام کی دعوتِ سن لی جو انہوں نے اپنی اپنی قوم کو دی یعنی انہوں نے اپنی قوم کے کانوں تک جو سب پہلی آواز پہنچائی وہ یہ تھی :

يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ
میری قوم والو صرف اللہ ہی کی عبادت کرو اسکے سوا تمہارا کوئی معبود نہیں ۖ
(الاعراف ۵۹)

عبادت کی تشریح

عبادت کے معنی لغت میں ”تذلل اور خضوع“ یعنی نرمی اور سستی ہے کہا جاتا ہے کہ راستہ معبود ہے یعنی بہت چلا اور روند ا گیا ہے۔

(ص ۲۹ کا حاشیہ) تو یہ لوگ کافر ہیں دوسری آیت میں ہے، یہ لوگ ظالم ہیں، تیسری آیت ہے، یہ لوگ فاسق ہیں۔

۱۔ عبادت کیلئے دو بنیادی باتوں کا ہونا ضروری ہے۔ اول بے انتہا خضوع و ذلت، دوم غایت درجہ محبت۔

شیخ الاسلام رحمۃ اللہ علیہ نے عبادت کی تشریح نرمی و ذلت کے معنی میں کرنے کے بعد فرمایا کہ جس عبادت کا حکم دیا گیا ہے وہ (باقی ص ۳۱ پر)

(ضد ۳ کا حاشیہ) ذلت و محبت دونوں کو شامل ہے یعنی عبادت یہ ہے کہ اللہ کے لئے بے انتہا محبت کے ساتھ بیحد ذلت و نرمی اختیار کی جائے کوئی آدمی کسی انسان کے لئے پستی اختیار کرے لیکن دل میں اس سے بغض رکھتا ہو تو اس پستی سے وہ اس کا عابد نہیں ہو جائے گا۔

اسی طرح آدمی اپنی اولاد اور اپنے دوستوں سے بھی محبت کرتا ہے، لیکن فقط اس محبت سے وہ ان کا عابد نہیں ہو جائے گا۔ لہذا محبت یا ذلت صرف کسی ایک ہی سے اللہ کی عبادت کافی نہیں ہو سکتی بلکہ ضروری ہے کہ عابد کے نزدیک اللہ ہر چیز سے زیادہ محبوب ہو اور اللہ اس کے نزدیک ہر چیز سے زیادہ عظیم ہو، اسلئے کہ محبت اور منسوخ تمام کا مستحق صرف اللہ ہے اور جو محبت غیر اللہ کے لئے ہو وہ فاسد ہے اور جو تعظیم غیر اللہ کے لئے کی جائے وہ باطل ہے۔

اللہ کا ارشاد ہے قل ان کان اباؤکم و ابناءؤکم و
 اخوانکم و ازواجکم و عشیرتکم و اموال افترقتموها ، و
 تجارة تخشون کسادها و مساکن ترضونها احب الیکم من
 اللہ و رسوله و جہاد فی سبیلہ فتریبوا ، حتی یاتی اللہ
 بامرہ الہیہ کہد و اگر تمہارے باپ اور تمہارے بیٹے اور تمہارے بھائی اور
 تمہاری بیویاں اور تمہارے قبیلے اور وہ مال جو تم نے جمع کیا ہے اور (باقی ص ۳۲)

اور شریعت میں جیسا کہ شیخ الاسلام نے فرمایا ہے عبادت کہتے ہیں اللہ کی اطاعت کرنا ان احکامات پر عمل کر کے جنہیں اللہ نے انبیاء کرام کے ذریعہ نازل کیا ہے۔

نیز عبادت کی تعریف یہ بھی کی ہے، کہ عبادت ہر اُس چیز کا نام ہے جس کو اللہ پسند کرتا اور اس سے راضی ہے خواہ وہ اقوال و اعمال ہوں یا افعال ظاہری یا باطنی ہوں، پس ہر مسلمان کا فرض ہے کہ تمام عبادات صرف وہ اپنے رب کے لئے کریں اور ان کو صرف اسی کے لئے خالص کریں اور ان کو اسی طرح کریں جس طرح رسول اللہ صلی اللہ علیہ وسلم نے اپنے قول و عمل سے پیش کیا ہے۔

عبادت میں حسبِ فیل چیزیں شامل ہیں

معلوم ہونا چاہیے کہ عبادت میں نماز، طواف، حج، روزہ، نذر، اعتکاف، قربانی، سجدہ، رکوع، خوف، رعب، رغبت، خشیت، توکل،

(۳۱ کا حاشیہ) وہ تجارت جس کے گھاٹے سے تم ڈرتے ہو اور وہ مکانات جن کو تم پسند کرتے ہو اگر اللہ اور اس کے رسولؐ اور اللہ کی راہ میں جہاد سے زیادہ تم کو محبوب ہیں تو انتظار کرو کہ اللہ تم پر اپنے حکم کو پورا کرے؛

استغاثہ، دُعا، اُمید اور ان کے علاوہ عبادت کی وہ تمام انواع شامل ہیں جن کو اللہ نے قرآن مجید میں مشروع فرمایا ہے یا جنہیں رسول اللہ صلی اللہ علیہ وسلم نے اپنی قولی اور عملی سنت صحیحہ سے مشروع کیا ہے۔

لہذا کسی نے اگر ان میں سے کسی چیز کو بھی اللہ کے سوا دوسروں کے لئے کیا تو وہ مشرک ہوگا اللہ کا ارشاد ہے،

وَمَنْ يَدْعُ مَعَ اللَّهِ إِلَهًا
آخَرَ لَا بُرْهَانَ لَهُ بِهِ
فَإِنَّمَا حِسَابُهُ عِنْدَ رَبِّهِ
إِنَّهُ لَا يُفْلِحُ الْكَافِرُونَ
(سورہ المؤمنون)
۱۱۷

اور جو شخص اللہ کے ساتھ کسی اور
معبود کی بھی عبادت کرے جس پر
اس کے پاس کوئی بھی دلیل نہیں تو
اس کا حساب اس کے رب کے پاس
ہوگا۔ بیشک کافر کبھی کامیاب نہ ہوئے

نیز فرمایا

وَأَنَّ الْمَسَاجِدَ لِلَّهِ فَلَا تَدْعُوا
مَعَ اللَّهِ أَحَدًا (سورہ جن ۱۸)

اور بیشک مسجدیں اللہ کے لئے ہیں
پس اللہ کے ساتھ کسی اور کو مت

اس آیت میں لفظ ”احد“ نکرہ ہے جس سے عام مانع مراد ہے جو
تمام مخلوق کیلئے عام ہے رسول ہو یا فرشتہ یا نیک آدمی۔



۳۴ شُرک کی ابتداء

ان تفصیلات کے بعد معلوم ہونا چاہیے کہ شرک سب سے پہلے حضرت نوح علیہ السلام کی قوم میں شروع ہوا، اللہ تعالیٰ نے حضرت نوح کو جب ان کی قوم کی طرف بھیجا کہ وہ لوگوں کو توحید الہی کی دعوت دیں اور بت پرستی سے منع کریں تو ان کی قوم نے سخت مخالفت کی اور اپنے شرکیہ اعمال و عقائد پر ڈٹے رہے اور کفر و تکذیب سے حضرت نوح کا مقابلہ کیا، انہوں نے حضرت نوح سے کہا، جیسا کہ مترآن میں مذکور ہے۔

وَقَالُوا لَا تَذَرُنَّ آلِهَتَكُمْ
وَلَا تَذَرُنَّ وُدَّآؤَ لَا سُوَءًا
وَلَا يَغُوْثَ وَيَعُوْقَ وَنَسْرًا

اور انہوں نے کہا ہرگز نہ چھوڑو
اپنے معبودوں کو اور ہرگز نہ چھوڑنا
وہ کو نہ سواع کو نہ یغوث و یعوق

(سورۃ نوح ۲۳) اور شرک کو ۛ

اور اس آیت کی بابت صحیح میں حضرت ابن عباسؓ سے مروی ہے کہ یہ سب حضرت نوح علیہ السلام کی قوم کے صالح لوگوں کے نام ہیں، ان کی وفات کے بعد شیطان نے ان کی قوم کو ورغلا یا کہ یہ حضرات جہاں بیٹھے تھے ان مجلسوں میں ان کے مجتہدے نصب کر دو اور ان کے نام پر انکو منسوب کر دو انہوں نے ایسا ہی کیا، شروع میں تو ان مجسموں کی عبادت نہیں کی گئی لیکن

لیکن جب مجسمہ لگانے والے بھی ختم ہو گئے اور علم صحیح بھی ختم ہو گیا تو پھر ان مجسموں کی عبادت بھی شروع ہو گئی۔

حافظ ابن قیمؒ نے فرمایا کہ اکثر سلف کا یہ کہنا ہے کہ جب حضرت نوح کے یہ صالحین انتقال کر گئے تو لوگ ان کی قبروں پر جم گئے ان کے مجسمے بنائے اور پھر کچھ مدت گزر جانے کے بعد ان کو پوجنے بھی لگے۔

شُرک کا سبب صالحین کے بارے میں عقیدت کا غلو ہے

ان تفصیلات سے معلوم ہوا کہ بنی آدم میں شرک محض صالحین کی بابت شدت غلو کی بنا پر پیدا ہوا، اور غلو کہتے ہیں کہ عقیدہ اور قول کے ساتھ کسی کی تعظیم میں مبالغہ اور زیادتی کی جائے، اللہ کا ارشاد ہے۔

يَا أَهْلَ الْكِتَابِ لَا تَغْلُوا
فِي دِينِكُمْ وَلَا تَقُولُوا عَلَى
اللَّهِ إِلَّا الْحَقَّ، إِنَّمَا الْمَسِيحُ
عِيسَى بْنُ مَرْيَمَ رَسُولُ اللَّهِ
وَكَلِمَتُهُ أَلْقَاهَا إِلَى مَرْيَمَ
وَرُوْحٌ مِّنْهُ ۖ

اے اہل کتاب تم اپنے دین میں حد سے مت بکلو اور اللہ تعالیٰ کی شان میں غلط بات مت کہو مسیح عیسیٰ بن مریم تو اور کچھ بھی نہیں البتہ اللہ تعالیٰ کے رسول ہیں اور اس کے ایک کلمہ ہیں جس کو اللہ نے مریم تک پہنچایا تھا اور اللہ کی طرف

(سورۃ النساء ۱۶۱)

سے ایک جان ہیں۔

یعنی ان کی تعظیم میں زیادتی مت کرو کہ ان کو اس مقام سے بلند کر دو جہاں اللہ نے ان کو رکھا تھا اور ان کو اس مقام پر پہنچا دو جو صرف اللہ واحد کے لئے زیبا و لائق ہے۔

یہاں آیت میں خطاب اگرچہ صرف ”اہل کتاب“ کو ہے لیکن وہ تمام امت کے لئے عام ہے۔ ان کو منع کیا گیا کہ وہ اپنے انبیاء کے ساتھ وہ سلوک نہ کریں جو نصاریٰ نے حضرت عیسیٰ کے ساتھ اور یہودوں نے حضرت عزیر کے ساتھ کیا۔

اور صحیح حدیث میں حضرت عمر بن الخطاب سے مروی ہے کہ رسول اللہ صلی اللہ علیہ وسلم نے فرمایا۔

لَا تَطْرُقُونِي كَمَا أَطْرَقَتِ
التَّصَارِيُّ عَيْسَىٰ بْنِ مَرْيَمَ
إِنَّمَا أَنَا عَبْدٌ فَقُولُوا عَبْدُ اللَّهِ
وَرَسُولُهُ ۖ

مجھے اس طرح آگے مت بڑھاؤ
جس طرح نصاریٰ نے حضرت عیسیٰ
کو بڑھایا میں تو اللہ کا ایک بندہ
ہوں لہذا مجھے اللہ کا ایک بندہ
اور اس کا رسول کہو ۖ

یعنی میری تعریف میں حد سے آگے نہ بڑھو اور نہ مجھے میرے اس مقام سے اوپر کر دو، جہاں اللہ نے مجھے بٹھایا ہے جس طرح نصاریٰ نے حضرت

عیسیٰ کے بارے میں غلو کر کے ان کو الوہیت کا جزو بنا دیا، میں تو اللہ کا بندہ اور اس کا رسول ہوں مجھے ویسا ہی کہو جیسا خود میرے رب نے کہا ہے۔

لیکن بدعتی باز نہ آئے اور رسول اللہ صلی اللہ علیہ وسلم کے حکم کی مخالفت کی اور آپ کی منع کی ہوتی چیزوں پر عمل کیا اور اپنے رسول سے سخت تضاد کا برتاؤ کیا اور عیسائیوں کے شرک و غلو کی پوری نقل کی، چنانچہ اولیاء کرام کی قبروں پر مسجد اور قبے تعمیر کئے ان میں نمازیں پڑھنے

ع میں نے اپنی نظم "اللائئ السنیدہ" میں کہا ہے :

- (۱) ان میں سے اکثر نے اللہ کے نیک بندوں، نبیوں اور مشہور ولیوں کو پوجا
- (۲) اور انہوں نے ان کی قبروں پر قبے تعمیر کئے اور نبی مختار نے جس چیز سے روکا تھا اس کی مخالفت کی۔
- (۳) کتنی ثابت حدیثیں وارد ہیں کہ آنحضرت صلی اللہ علیہ وسلم نے ان نبی باتوں سے روکا۔
- (۴) اور ابو الہبیان ج نے حضرت علی مرتضیٰ سے روایت کی ہے
- (۵) کہ مجھے مٹائے جاتیں اور اونچی قبریں گرا دی جاتیں۔
- (۶) اہل علم نے اسی کا حکم بھی دیا، کتابیں دیکھو تو یہ باتیں لکھی پاؤ گے :
- (۷) ہر گوشہ ان کے نزدیک ان کا معبود ہے۔ انہوں نے اس کو اس خدا کے ساتھ شریک کیا جس نے اس کو پیدا کیا ہے :

خواہ یہ نمازیں اللہ ہی کے لئے کیوں نہ ہوں لیکن ان نمازوں میں بھی ان قبروں میں مدفون بزرگوں کی تعظیم کا ارادہ چھپا ہوا تھا انہوں نے ان قبروں کا ظواف کیا اور مصائب دور کرنے اور حاجات پوری کرنے کے لئے ان سے فریاد کی، اور یہ عقیدہ رکھا کہ اولیاء کرام کے مقبروں میں نماز پڑھنی دوسری مسجدوں کے بہ نسبت زیادہ افضل ہے۔

اور حضرت عائشہ صدیقہؓ سے حدیث شریف مروی ہے کہ جب

رسول اللہ صلی اللہ علیہ وسلم کے پاس ملک الموت آیا تو آپ اپنی چاد کو چہرہ مبارک پر کھینچنے لگے اور جب سانس گھٹنے لگا تو چادر مہٹائی اور

اسی حالت میں ارشاد فرمایا

لَعْنَةُ اللَّهِ عَلَى الْيَهُودِ
وَالنَّصَارَى اتَّخَذُوا عَلَيَّ
قُبُورًا أَنْبِيَائِهِمْ مَسَاجِدًا


یہود و نصاریٰ پر اللہ کی لعنت ہو کہ انہوں نے اپنے انبیاء کی قبروں پر مسجدیں بنا ڈالیں۔ حضرت عائشہ صدیقہؓ فرماتی ہیں کہ آپ یہود و نصاریٰ کے اس فعل سے امت کو روک رہے تھے۔ اگر یہ بات نہ ہوتی تو آپ کی قبر بھی کھلی رکھی جاتی لیکن آپ کو اس کا خوف تھا کہ لوگ کہیں آپ کی قبر کو مسجد نہ بنالیں۔ (بخاری و مسلم) ع

(بخاری و مسلم)

ع نبی صلی اللہ علیہ وسلم نے انبیاء و صالحین کی قبروں پر مسجد یعنی گرجے وغیرہ

(۳۸ کا حاشیہ) بنانے پر ان کو لعنت فرمائی جن میں یہ عبادت اور سجدہ کہتے ہیں اگرچہ ان عمارتوں کو یہ مسجدیں کہتے ہیں، پھر بھی یہ مسجدیں نہیں کیوں کہ اعتباراً نام کا نہیں کام کا ہے۔ یہی حکم ان قبوں اور مسجدوں کا بھی ہے جو انبیاء و صالحین کی قبروں پر بنائی گئی ہیں۔ یہ سب مسجدیں ہیں اور ان کے بنانے والوں پر لعنت کی گئی ہے۔ حالانکہ ان بانیوں نے اس کو مسجد کہہ کر نہیں بنایا۔ اس حدیث سے اس بات کا بھی رد ثابت ہوا جو لوگ علماء اور صالحین کی قبروں پر مسجد بنانا جائز سمجھتے ہیں تاکہ یہ دوسری قبروں سے ممتاز ہو جائیں کیونکہ جب انبیاء کی قبروں پر مسجد بنانے والوں پر لعنت فرمائی ہے تو دوسروں کی قبروں پر تو اور زیادہ لعنت و ممانعت ہے۔

افسوس! آج مسلم قوم مساجد سے دور اور مزارات سے قریب ہوتی جا رہی ہے۔ مزاروں کی جالیاں مسجدوں کی محراب سے زیادہ پُر رونق ہو گئی ہیں۔ فلک بوس مقبروں نے مساجد کا رعب و احترام ختم کر ڈالا ہے۔ مزار پرستی کی لت نے اس موحد اور انقلابی قوم کو اللہ سے دور اور ایمان و یقین کی نعمت سے محروم کر ڈالا ہے۔



پھر ان جہلاء نے نظم و نثر کے ذریعہ وہ مبالغہ آرائی کی جس کا شمار ممکن نہیں یہاں تک کہ رسول اللہ صلی اللہ علیہ وسلم اور صلحاء اُمت سے ان سب چیزوں میں استغاثہ جائز قرار دیا جنہیں صرف اللہ سے کرنا جائز تھا، اسی طرح انہوں نے آنحضرت صلی اللہ علیہ وسلم کی طرف علم غیب کی نسبت بھی کر ڈالی۔ کچھ انتہا پسندوں نے تو قرآن کی صریح مخالفت کرتے ہوئے یہاں تک کہہ ڈالا کہ آپ مرنے سے قبل اس دنیا کے تمام ماضی و مستقبل کو جان گئے تھے (اعوذ باللہ) کیوں کہ قرآن کا اعلان ہے

اور اس کے پاس غیب کی کنجیاں
ہیں جنہیں اس کے سوا کوئی نہیں چانتا

وَعِنْدَهُ مَفَاتِحُ الْغَيْبِ
لَا يَعْلَمُهَا إِلَّا هُوَ (سورۃ انفاء)

نیز اللہ کا ارشاد ہے: ۵۹

بیشک اللہ ہی کو قیامت کی خبر ہے
اور وہی بارش برساتا ہے اور
وہی جانتا ہے جو کچھ رحم میں ہے
اور کوئی نہیں جانتا کل وہ کیا عمل
کرے گا، اور کوئی شخص نہیں جانتا

إِنَّ اللَّهَ عِنْدَهُ عِلْمُ السَّاعَةِ
وَيُنزِلُ الْغَيْثَ وَيَعْلَمُ مَا
فِي الْأَرْحَامِ وَمَا تَدْرِي
نَفْسٌ مَّاذَا تَكْسِبُ غَدًا
وَمَا تَدْرِي نَفْسٌ بِأَيِّ
أَرْضٍ تَمُوتُ إِنَّ اللَّهَ عَلِيمٌ

کہ وہ کس زمین میں مرے گا بیشک
اللہ تعالیٰ سب باتوں کا جاننے والا ہے

خَبِيرٌ (سورۃ لقمان)

آنحضرت صلی اللہ علیہ وسلم کی بابت خبر دیتے ہوئے فرمایا
 وَلَوْ كُنْتُ أَعْلَمُ الْغَيْبَ اور اگر میں غیب کی باتیں جانتا تو
 لَأَسْتَكْثَرْتُ مِنَ الْخَيْرِ بہت سے منافع حاصل کر لیتا،
 وَمَا مَسَّنِي السُّوءُ اور کوئی تکلیف مجھ کو نہ پہنچتی۔

(الاعراف: ۱۸۸)

نیز ارشاد فرمایا

قُلْ لَا يَعْلَمُ مَنْ فِي کہدو آسمانوں اور زمین میں
 السَّمَوَاتِ وَالْأَرْضِ الْغَيْبَ جتنے بھی ہیں کوئی بھی غیب
 إِلَّا اللَّهُ (سُورَةُ النَّمْلِ) نہیں جانتا، سوائے اللہ کے؛

اب آپ کو معلوم ہو گیا کہ شرک محض صالحین کے بارے میں غلو
 کرنے سے پیدا ہوا اور انبیاء کرام اول سے آخر تک لوگوں کو اللہ کی

۱۔ اس آیت سے کتنی وضاحت ہو گئی کہ غیب کا علم صرف اللہ ہی
 کو ہے، اس کے سوا غیب کوئی نہیں جانتا، اسی لئے حضرت عائشہ رضی
 نے فرمایا، جس نے یہ خیال کیا کہ حضرت محمد صلی اللہ علیہ وسلم غیب جانتے
 تھے اس نے اللہ پر بڑا بہتان باندھا، البتہ جو پیشین گوئیاں حضور صلی اللہ
 علیہ وسلم نے فرمائی ہیں وہ سب اللہ کی طرف سے آپ کو وحی کی گئی تھیں؛

بندگیِ خالص ہی کی دعوت دیتے ہے اور ان کی دعوت صرف اتنی تھی کہ اللہ لوگوں کا خالق ہے وغیرہ وغیرہ کیونکہ اتنی بات کا اقرار تو ان مشرکین کو پہلے ہی سے تھا جیسا کہ اس کی تفصیل گذر چکی ہے، آخر اسی بنا پر تو مشرکین کہتے تھے۔

أَجِئْتَنَا لِنَعْبُدَ اللَّهَ وَحْدَهُ
وَنَذَرَ مَا كَانُوا يَعْبُدُونَ
أَبَاءَهُمْ وَأَنَا
(الاعراف ۷۰)

کیا آپ ہمارے پاس اس لئے آتے ہیں کہ ہم صرف اللہ کی بندگی کریں اور ان سب کو چھوڑ دیں جنکی بندگی ہمارے باپ دادا کرتے تھے

عبادت کے اقسام اور ان کے دلائل

گذشتہ صفحات میں آپ کو معلوم ہو چکا ہے کہ عبادت کے اقسام میں سے رکوع، سجد، طواف، نذر، ذبح، استغاثہ (استعانت) قسم، توکل وغیرہ ہیں، اب ان میں سے ہر ایک کے دلائل ملاحظہ ہوں۔
رکوع اور سجدے کے عبادت ہونے کے متعلق اللہ کا ارشاد ہے :-

يَا أَيُّهَا الَّذِينَ آمَنُوا ارْكَعُوا
وَاسْجُدُوا وَاعْبُدُوا رَبَّكُمْ
وَافْعَلُوا الْخَيْرَ لَعَلَّكُمْ تُفْلِحُونَ

لے ایمان والو رکوع کرو اور سجدہ کرو اور اپنے رب کی بندگی کرو اور بھلا کام کرو تاکہ تم کامیاب ہو جاؤ

اور نماز اور تسبیح کی دلیل یہ ہے :

قُلْ إِنَّ صَلَاتِي وَنُسُكِي
وَحَيَاتِي وَمَمَاتِي لِلَّهِ رَبِّ
الْعَالَمِينَ لَا شَرِيكَ لَهُ
وَبِذَلِكَ أُمِرْتُ وَأَنَا أَوَّلُ
الْمُسْلِمِينَ : (سورة انفصام)
۱۶۲-۱۶۳

آپ فرمادیتے ہیں بیشک میری نماز اور
میری ساری عبادت اور میرا جینا
اور میرا مرنایہ صرف اللہ رب
العلمین کے لئے ہے اس کا کوئی
شریک نہیں اور مجھ کو اسی کا حکم
ہوا ہے اور میں سب ماننے والوں سے پہلا ہوں۔

نیز ارشاد الہی

فَصَلِّ لِرَبِّكَ وَانْحَرِ
شَانِكَ هُوَ الْاَبْتَرُ :
(سورة الكوثر)

اپنے رب کی نماز پڑھئے اور قربانی
کیجئے یقیناً آپ کا دشمن بے نام
و نشان ہے۔

اور حدیث صحیح میں ہے

لَعَنَ اللَّهُ مَنْ ذَبَحَ
لِغَيْرِ اللَّهِ ؛

اللہ لعنت کرے اس پر جو غیر اللہ
کے لئے ذبح کرے۔

ارشادِ ربّانی نذر و طواف کی دلیل

وَلْيُؤْتُوا نَذْرَهُمْ وَلْيَطَّوَّفُوا بِالْبَيْتِ الْعَتِيقِ : (سورة الحج)
اور ان کو چاہیے کہ اپنی نذریں پوری کر دیں اور خانہ قدیم (بیت اللہ) کا

طواف کریں عا

عا یعنی نہ تو غیر اللہ کے لئے نذر مانیں اور نہ بیت العتیق کے سوا کسی گھر کا طواف کریں لہذا اولیاء و صالحین کے لئے نذر ماننی جائز نہ ہوگی اور نہ ہی ان کی قبروں کا طواف جائز ہے، جیسا کہ جہلاء شیخ جیلانی، امام حسینؑ، شیخ بدوی اور شیخ دسوقی وغیرہ کی قبروں کا طواف کرتے ہیں کیونکہ یہ تو کھلا شرک ہے جس میں کسی شک و شبہ کی گنجائش نہیں، اور اکثر جاہل بدعتی صالحین کی نذر مانتے ہیں اور کچھ جاہل ایسے بھی ہیں جو قبروں کی تعمیر اور سجادہ نشینوں کے لئے خلیج عرب کے شہروں سے ایران میں روپے بھیجتے ہیں۔

اسی طرح بہت سے ہندوستانی اور پاکستانی بھی حضرت شیخ عبدالقادر جیلانیؒ کی نذر میں کثیر مال خرچ کرتے ہیں اور ان کی قبر کے لئے بڑی مقدار میں مال بھیجتے ہیں، یہ کرتوت تو ان کے ہیں جو اہل سنت ہونے کے دعویدار ہیں۔

لیکن ہندوستانی پاکستانی اور ایرانی شیعے تو نجف و کربلا اور خراسان و قم میں اہل بیت کی قبروں کے لئے نذریں دیتے ہیں اور مختلف مقامات سے سفر کر کے ان قبروں کے پاس آتے ہیں، حالانکہ یہ وہ چیزیں ہیں جو اللہ خالق (بانی صلی اللہ علیہ وسلم) نے

(باقی حاشیہ ص ۴۴ سے آگے) ارض و سموات کے سوا کسی کے بس میں نہیں۔ اور جس طرح اولیاء و صالحین کی قبروں کے لئے نذرمانی جائز نہیں اسی طرح ان قبروں پر مکانات و جائداد وقف کرنا بھی جائز نہیں۔ اگر کسی نے غیر اللہ کے لئے نذرمانی بھی ہو تو اس کو پوری کمرنا ضروری نہیں بلکہ نذر ماننے والے کو چاہیے کہ اللہ سے معافی مانگے، توبہ کرے اور دوبارہ کلمہ پڑھے کیونکہ اگر وہ جانتا تھا کہ غیر اللہ کے لئے نذرمانی شرک ہے اور پھر بھی نذرمانی تو وہ مُرتد ہو گیا۔

اور جس نے اولیاء اللہ کی قبروں پر کوئی جانور یا جائداد وقف کی یا وصیت کی تو اس کا وقف اور وصیت دونوں ہی باطل ہیں اور یہ موقوفہ جائداد اور حیوان دونوں ہی بدستور اپنے مالک کی ملکیت میں باقی رہیں گے، اللہ ایسوں کو ہدایت اور توفیق دے، آمین۔

اور کچھ لوگوں کا یہ کہنا سراسر باطل اور گمراہ کن ہے کہ نذر تو اللہ کے لئے ہے اور ثواب اولیاء اللہ کے لئے، آخر اس سے ولی کا کیا تعلق، اگر اس کو صدقہ ہی کرنا ہے تو اپنی طرف سے یا اپنی اولاد والدین اقارب وغیرہ کی طرف سے کرے، آخر اس کو کیا معلوم کہ یہ قبر والا حقیقتاً ولی تھا یا نہیں؟ کیونکہ انجام تو خاتمہ کے ساتھ ہے بہت سے ظاہر میں صدیق اور باطن میں زندیق ہوتے ہیں۔ (باقی صفحہ ۲۶ پر)

قسم کی دلیل: عبداللہ بن عمر رضی اللہ عنہما حضرت صلی اللہ علیہ وسلم سے روایت فرماتے ہیں۔

(باقی حاشیہ ص ۴۵ سے آگے) ان کا کذب و ضلال تو اسی سے ظاہر ہو جاتا ہے کہ وہ کبریاں ان قبروں کے پاس ہی ذبح کرتے ہیں، جب آپ ان پر اعتراض کریں گے تو کہہ دیتے ہیں کہ ذبح اللہ کے لئے کیا گیا ہے اور ثواب اس ولی کو پہنچایا گیا، حالانکہ یہ محض فریب اور حقائق سے منہ چرانا ہے، کیونکہ ان کا یہ سب کچھ صرف ولی کے لئے ہے، علماء نے اس بات کی صاف وضاحت کر دی ہے کہ جہاں غیر اللہ کے لئے ذبیحہ ہوتا ہو وہاں اللہ کے لئے ذبح کرنا ناجائز ہے۔

جیسا کہ ابوداؤد میں ثابت بن ضحاک کی حدیث سے ثابت ہے کہ ایک شخص نے مقام بوانہ میں اونٹ ذبح کرنے کی نیت کی اس نے آنحضرت صلی اللہ علیہ وسلم سے پوچھا تو آپ نے سوال کیا، کیا جاہلیت کے بتوں میں سے کوئی بت وہاں پوجا جاتا ہے؟ لوگوں نے جواب دیا نہیں، آپ نے فرمایا کیا وہاں دور جاہلیت کا کوئی تہوار منایا جاتا ہے؟ لوگوں نے کہا نہیں تب آپ نے فرمایا، اپنی نذر پوری کر لو کیونکہ اللہ کی نافرمانی میں کسی نذر کا پوری کرنا جائز نہیں اور نہ ہی اس نذر کا پوری کرنا جو کسی انسان کے قابو میں ہو،

جس نے غیر اللہ کی قسم کھائی اس نے شرک کیا اور ایک روایت میں ہے کہ کفر کیا۔

مَنْ حَلَفَ بِغَيْرِ اللَّهِ فَقَدْ أَشْرَكَ وَفِي لَفْظٍ فَقَدْ كَفَرَ

استعانت کی دلیل :

صرف تیری بندگی کرتے ہیں اور صرف تجھ ہی سے مدد مانگتے ہیں ۛ

إِيَّاكَ نَعْبُدُ وَإِيَّاكَ نَسْتَعِينُ
(سورة الفالحة)

اور حدیث صحیح میں ہے

اور جب مانگو تو اللہ سے مانگو اور جب مدد مانگو تو اللہ سے مدد مانگو،

إِذَا سَأَلْتَ فَاسْأَلِ اللَّهَ وَإِذَا سْتَعْنَيْتَ فَاسْتَعِنْ بِاللَّهِ
خوف کی دلیل : ارشاد الہی

اور مجھ سے ڈرو اگر تم واقعی مومن ہو ۛ

وَخَافُونَ إِنْ كُنْتُمْ مُؤْمِنِينَ
(سورة آل عمران)

ڈر کی دلیل :

اور مجھی سے ڈرو۔

فَايَايَ فَارْهَبُونَ۔ (النحل)

اور استغاثہ کی دلیل : ارشاد الہی

اور اللہ کو چھوڑ کر ایسی چیز کو نہ پکارنا جو نہ تمہارا کچھ بھلا کر سکے

وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ

فَعَلَتْ فَاِنَّكَ اِذَا مَنَّ
الظَّالِمِيْنَ - (سورۃ یونس)

اور نہ کچھ بگاڑ سکے اگر ایسا کرو گے
تو ظالموں میں ہو جاؤ گے ؟

اس آیت میں خطاب آنحضرت صلی اللہ علیہ وسلم سے کیا گیا ہے
کہ اے محمد (صلی اللہ علیہ وسلم) آپ اپنے معبود اور خالق کے سوا اور
کسی کو نہ پکاریں جو آپ کو نہ تو دنیا میں فائدہ پہنچا سکیں نہ آخرت میں اگر
آپ نے ان معبودانِ باطل کو پکارا تو پھر آپ بھی مشرکین ہی میں سے
ہو جائیں گے، یہ باتیں آپ کو خطاب کر کے کہی گئیں ہیں، لیکن اس سے
مقصود اُمت کی تعلیم ہے ورنہ آپ تو شرک اور دوسرے کبیرہ گناہوں
سے معصوم ہیں۔ نیز ارشاد الہی ہے :

وَ اِنْ يَّمْسَسْكَ اللهُ بَصُرًا
فَلَا كَاشِفَ لَهُ اِلَّا هُوَ وَاِنْ
يُرِدْكَ بِخَيْرٍ فَلَا رَادَّ
لِفَضْلِهِ : (سورۃ یونس)

اور اگر اللہ تم کو تکلیف پہنچاتے
تو اسکے سوا اسکا کوئی دور کرنے والا
ہمیں اور اگر تم سے بھلائی کرنی چاہے
تو اس کے فضل کو کوئی روکنے والا نہیں

اور ارشاد الہی

وَمَنْ اَضَلُّ مِمَّنْ يَدْعُوا
مِنْ دُوْنِ اللهِ مَنْ لَا
يَسْتَجِيبُ لَهُ اِلَى يَوْمِ الْقِيَمَةِ

اور اس شخص سے بڑھ کر کون گمراہ
ہے جو ایسے کو پکارے جو قیامت
تک اُسے جواب نہ دے سکے،

وَهُمْ عَن دُعَائِهِمْ غَافِلُونَ - وَإِذَا حَضَرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ ۖ

اور ان کو ان کے پکارنے ہی کی خبر نہ ہو اور جب لوگ جمع کئے جائینگے تو وہ ان کے دشمن ہوں گے اور ان کی پرستش سے انکار کریں گے یہ

(سورۃ الاحقاف)

اور رسول اللہ صلی اللہ علیہ وسلم سے فریاد کرنے والا ذرا صل غیر اللہ کو پکارتا ہے

عَلَى الْعِبَادِي كَقَصِيدِهِ "هُدَايَةِ الْمُرِيدِ"

جو شخص یہ کہتا ہے کہ اللہ کے سوا دوسرا بھی نفع نقصان کا مالک ہے تو وہ کھلا مشرک ہے اور وہ بھی جو کسی مردے یا غائب کو پکارے اور اس سے درخواست کرے خوف اور اُمید کے ساتھ کسی نقصان کو دور کرنے کی یا کسی نفع کو حاصل کرنے کی تو ایسا شخص بھی اہل شرع کے نزدیک مشرک ہے اسی طرح وہ بھی جو کسی کو فریاد کرتا ہوا پکارے یا اس سے مدد مانگے یا اس سے اولاد کا طالب ہو اس لئے کہ فی الحقیقت ان باتوں کی قدرت اللہ واحد مقتدر کے سوا کسی کو نہیں اور جو چیز فطرۃً محال ہے مثلاً زندوں کا مردوں سے مانگنا ایسا کرنا کسی مسلمان کے لئے جائز نہیں اور جو کرے گا شریعت اسکے خلاف ہے لے جا ہوا آخر تم کو کیا ہوا ہے کہ تم اللہ ذوالجلال کے سوا دوسروں کو پکارتے ہو

گویا وہ اس طرح فریاد کرتا ہے کہ ”یا رسول اللہ مجھے اس تکلیف سے نکالتے“ یا لے عبدالقادر، لے دھوتی، لے رفاغی، لے بدوی میری فریاد پوری کیجئے اور اس میں شک نہیں کہ غیر اللہ سے فریاد طلب کرنے والا مندرجہ بالا آیات کا مصداق ہے۔ ایک مومن عاقل جو ان آیات کی تلاوت کرتا ہے یا ان کو سنتا ہے وہ کس طرح غیر اللہ سے استغاثہ کر سکتا ہے۔ ان آیات میں سے ایک یہ بھی ہے۔

بھلا کون بے قرار کی التجا قبول کرتا ہے جب وہ اس سے دعا کرتا ہے اور کون اس کی تکلیف دور کرتا ہے اور کون تم کو زمین میں جانسین بناتا ہے (یہ سب کچھ خدا کرتا ہے)

أَمَّنْ يَجِيبُ الْمُضْطَرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ خُلَفَاءَ الْأَرْضِ أَلَيْسَ اللَّهُ بِكَرِيمًا

تَذَكَّرُونَ ؟

(سُورَةُ النَّمْلِ آيَت ۶۲)

تو کیا خدا کے ساتھ کوئی اور معبود بھی ہے؟ ہرگز نہیں مگر تم بہت کم غور کرتے ہو؟

(۴۹ کا حاشیہ) نفع حاصل کرنے کے لئے یا تکلیف دور کرنے کے لئے یا بیماریوں سے شفاء حاصل کرنے کے لئے اور شر دور کرنے کے لئے اس کو پکارتے ہو جو اپنی تکلیف نہیں ہٹا سکتا اور اپنے آپ کو فقر سے نہیں نکال سکتا ؟

اللہ نے اس آیت میں بیان کیا ہے کہ مشرکین عرب وغیرہ جانتے تھے کہ مجبور و مضطر کی دعا اور اس کی مصیبت اللہ کے سوا کوئی نہ سنتا ہے نہ دور کرتا ہے، اللہ نے ان کے خلاف اس کو دلیل بنا کر پیش کیا ہے کہ کس طرح وہ غیر اللہ کو سفارشی بناتے ہیں اسی لئے اللہ نے استفہام انکاری کے ساتھ فرمایا "أَلِلَّهِ مَعَ اللَّهِ" کیا اللہ کے علاوہ بھی کوئی معبود ہے یعنی اللہ کے سوا کوئی معبود نہیں جو مضطر کی فریاد سُنے اور مصیبت کو دور کرے،

طبرانی نے روایت کیا ہے کہ رسول اللہ صلی اللہ علیہ وسلم کے زمانے میں ایک منافق تھا جو مسلمانوں کو تکلیف دیا کرتا تھا، کچھ لوگوں نے کہا چلو ہم اس منافق کے خلاف رسول اللہ صلی اللہ علیہ وسلم سے فریاد کریں، تو آپ نے فرمایا :-

إِنَّهُ لَا يَسْتُغَاثُ بِحِي وَ
 إِسْمًا يُسْتُغَاثُ بِاللَّهِ
 مجھ سے نہیں اللہ سے فریاد مانگی جاتی ہے۔

رکوع و سجود اور غیر اللہ کے نام کی نذریں

جو شخص کسی زندہ یا مردہ کو سجدہ کرے یا غیر اللہ کے لئے نذر مانے مثلاً اولیا و صالحین کی قبروں پر نذر چڑھائے یا ان کے لئے جانور ذبح

کرے یا درختوں یا چشموں پر چڑھاوا چڑھائے۔ یا کسی نبی یا ولی کی قبر کا طواف کرے، مثلاً آنحضرت صلی اللہ علیہ وسلم کی قبر یا حضرت علی رضی اللہ عنہ یا حضرت حسن و حسین رضی اللہ عنہما یا علی بن موسیٰ الرضا یا شیخ عبدالقادر جیلانیؒ یا شیخ بدوی یا شیخ رفاعی وغیرہم کی قبروں کا طواف کرے،

یا ان لوگوں سے مشکلات کے وقت فریاد طلب کرے مثلاً کہے یا رسول اللہ مجھے بچائیے، میری یہ مصیبت دور کیجئے، المدد یا شیخ عبدالقادر جیلانیؒ،

یا غیر اللہ سے وہ چیزیں مانگے جنہیں دینے پر صرف اللہ ہی قادر ہے، مثلاً اپنے یا کسی دوسرے کے لئے مرض سے عافیت کا سوال کہئے یا گمشدہ کی واپسی کا سوال کرے، یا اولاد یا رزق مانگے، یا تکلیف و شدت دور کرنے کی درخواست کرے یا اس کے علاوہ ایسی چیزیں مانگے جو کسی مخلوق کی قدرت و امکان سے باہر ہیں۔

ان تمام افعال یا ان میں سے کسی ایک کا مرتکب اللہ رب العزت کے ساتھ شرک اکبر کا مرتکب ہوگا جس کی بخشش اللہ سے توبہ کے بغیر ممکن نہیں، اللہ کا ارشاد ہے:

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ

اللہ اس گناہ کو نہیں بخشے گا کہ کسی کو اس کا شریک بنایا جائے اور

لَمَنْ يَشَاءُ وَمَنْ يُشْرِكْ
بِاللَّهِ فَقَدْ افْتَوَىٰ اِثْمًا
عَظِيمًا (سُورَةُ النَّسَاءِ ۱۶)

اس کے ہوا اور گناہ جس کو چاہے
معاف کرے اور جسے خدا کا
شرک مقرر کیا اسے بڑا بہتان باندھا

۱۔ شیخ الاسلام ابن تیمیہ رحمۃ اللہ علیہ نے فرمایا کہ شرک کی دو قسم ہے
شرک اکبر، شرک اصغر، جو شخص دونوں قسم کے شرک سے بچ جائے اس
کے لئے جنت واجب ہے اور جو شرک اکبر پر اس کے لئے جہنم واجب ہے
اور جو شرک اکبر سے بچا لیکن شرک اصغر کا مرتکب ہوا لیکن اس کی نیکیاں اسکے
گناہوں سے زیادہ ہیں تو وہ بھی جنت میں داخل ہوگا اور جو شرک اکبر سے
محفوظ رہا لیکن شرک اصغر کا اتنی کثرت سے مرتکب ہوگا کہ اس کے گناہوں کا
پلہ بھاری پڑ گیا تو وہ جہنم میں داخل ہوگا۔ الغرض شرک اکبر و اصغر کی بنا پر
بندوں سے مواخذہ ہوگا، البتہ شرک اصغر کم ہو اور ساتھ ہی اخلاص عمل
زیادہ ہو تو ایسی صورت میں مواخذہ نہ ہوگا، (تیسیر العزیز الحمید)

شرک اکبر: مثلاً سجدہ، غیر اللہ کی نذر وغیرہ

شرک اصغر: مثلاً ریاء، غیر اللہ کی قسم یہ اس صورت میں جب آدمی

مخلوق کی تعظیم اس طرح نہ کرتا ہو جیسی اللہ کی کرنی چاہیے۔

فتنہ شرک کی طرح مخلوقات میں کوئی فتنہ نہیں پایا جاتا (باقی صفحہ پر)

لیکن جو چیز کسی زندہ مخلوق کے امکان و طاقت میں ہو اس کو اُس سے مانگنے میں کچھ حرج نہیں مثلاً اپنی کسی ضرورت میں اس سے مدد چاہے یا ڈوبنے یا آگ سے بچانے وغیرہ میں مدد کا طالب ہو۔

آیات قرآنی

جو اللہ کی بندگی کا حکم دیتی ہیں اور معبودانِ باطل کی بے بسی کو واضح کرتی ہیں، اللہ نے قرآن میں کثرت سے ایسی آیات بیان کی ہیں جو اللہ کی بندگی کا حکم اور ترغیب دیتی ہیں۔

۱۔ يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿سورة البقرة﴾
 لوگو! اپنے رب کی بندگی کرو جس نے تم کو اور تم سے قبل لوگوں کو پیدا کیا تاکہ تم اس کے عذاب سے بچو ﴿

۲۔ وَاعْبُدُوا اللَّهَ وَلَا تُشْرِكُوا
 اور اللہ کی عبادت کرو اور اس کے

(صفحہ ۵۳ کا حاشیہ) اللہ کے سوا قوت و رعب کا کوئی مالک نہیں جس سے ڈرا جائے یا اس کی عبادت کی جائے، وہی ملک کا مالک ہے وہ برتر ہے اس کی بندی میں کوئی شریک نہیں کہ جس کی بندگی کی جائے ﴿

بِهِ شَيْعًا وَ بِالْوَالِدَيْنِ
إِحْسَانًا، (النساء ۳۶)
۳- وَقَضَىٰ رَبُّكَ أَلَّا
تَعْبُدُوا إِلَّا يَا هُ وَ
بِالْوَالِدَيْنِ إِحْسَانًا ۖ
(الاسراء ۲۳)

ساتھ کسی چیز کو شریک نہ بناؤ اور
والدین کے ساتھ احسان کرو ۖ
اور تمہارے پروردگار نے ارشاد
فرمایا ہے کہ اس کے سوا کسی کی
عبادت نہ کرو اور ماں باپ کے
ساتھ بھلائی کرتے رہو ۖ

اللہ نے ان معبودوں کی عاجزی اور بے بسی یا جن کو مشرکین
اپنے فائدے کے حصول اور نقصان دور کرنے کے لئے پوجتے ہیں کہ یہ
دوسروں کے تو کیا خود اپنے نفع نقصان کے مالک نہیں، فرمایا

إِنَّ الْإِنْسَانَ تَذَعُونَ مِنْ
دُونِ اللَّهِ كُنْ يَخْلُقُوا ذُبَابًا
وَأَبْأَتُهُمْ وَآلَهُ وَإِنْ يَسْلُبْهُمْ
الذُّبَابُ شَيْعًا لَا يَسْتَنْقِذُوهُ
مِنْهُ ضَعْفَ الطَّالِبِ وَالْمَطْلُوبِ
(سورة الحج ۷۳)

جو کہ تم خدا کے سوا پکارتے ہو وہ
ایک مکھی بھی نہیں بنا سکتے اگرچہ
اس کے لئے سب جمع ہو جائیں اور
اگر ان سے مکھی کوئی چیز چھین لی جائے
تو اسے اس سے چھڑا بھی نہیں سکتے
یہ طالب مطلوب بالکل گئے گمراہے ہیں

نیز اللہ نے فرمایا کہ نفع و نقصان اس کے اختیار میں ہے،
دوسروں کے ہاتھ میں نہیں ہے، فرمایا :

اور اگر اللہ تم کو کوئی تکلیف پہنچائے
تو اسکے سوا اس کا کوئی دور کرنے والا
نہیں اور اگر تم سے بھلائی کرنی چاہے
تو اس کے فضل کو کوئی روکنے والا نہیں

وَإِنْ تَمَسَسَكَ اللَّهُ بَصِيرًا
فَلَا كَاشِفَ لَهُ إِلَّا هُوَ وَإِنْ
يُرِدْكَ بِخَيْرٍ فَلَا رَادَ لِفَضْلِهِ
(سورہ یونس ۱۰۷)

اور اللہ نے فرمایا کہ وہ عیسائیوں کو ذلیل کرے گا اور حضرت عیسیٰؑ
کی عبادت پر انہیں تنبیہ فرماتا ہے :

اور اس وقت کو یاد کر جب اللہ
فرمائے گا کہ عیسیٰ بن مریم کیا تم
نے لوگوں سے کہا تھا کہ اللہ کے
سوا مجھے اور میری والدہ کو معبود
مقرر کرو، وہ کہیں گے کہ تو پاک ہے
مجھے کب لائق تھا کہ میں ایسی بات
کہتا جس کا مجھے کچھ حق نہیں اگر
ایسا میں نے کہا ہوگا تو تجھ کو معلوم
ہوگا جو بات میرے دل میں ہے تو
اسے جانتا ہے اور جو تیرے ضمیر میں
ہے اُسے میں نہیں جانتا بیشک تو

وَإِذْ قَالَ اللَّهُ يَا عِيسَى ابْنَ
مَرْيَمَ أَأَنْتَ قُلْتَ لِلنَّاسِ
اتَّخِذُونِي وَأُمَّي الْهَيْنِ مِنْ
دُونِ اللَّهِ؟ قَالَ سُبْحَانَكَ
مَا يَكُونُ لِي أَنْ أَقُولَ مَا لَيْسَ
لِي بِحَقِّ إِنْ كُنْتُ قُلْتُهُ فَقَدْ
عَلِمْتَهُ تَعَلَّمَ مَا فِي نَفْسِي وَ
لَا أَعْلَمُ مَا فِي نَفْسِكَ إِنَّكَ
أَنْتَ عَلَّامُ الْغُيُوبِ مَا قُلْتُ
لَهُمْ إِلَّا مَا أَمَرْتَنِي بِهِ أَنْ
اعْبُدُوا اللَّهَ رَبِّي وَرَبَّكُمْ وَ

عظام الغیوب ہے، میں نے ان سے
کچھ نہیں کہا، بجز اس کے جس کا تو نے
مجھے حکم دیا وہ یہ کہ تم اللہ کی عبادت
کو جو میرا اور تمہارا سب رب ہے
اور جب تک میں ان میں رہا ان کی
خبر رکھتا رہا جب تو نے مجھے دنیا سے
اٹھالیا تو ان کا نکرانہ تھا اور تو
ہر چیز سے خبردار ہے :

كُنْتُ عَلَيْهِمْ شَهِيدًا مَا دُمْتُ
فِيهِمْ فَلَمَّا تَوَفَّيْتَنِي كُنْتُ
أَنْتَ الرَّقِيبَ عَلَيْهِمْ وَأَنْتَ
عَلَى كُلِّ شَيْءٍ شَهِيدٌ
(سورة المائدة ۱۱۶-۱۱۷)

سو جو حضرت عیسیٰ علیہ السلام کس طرح اپنے عیسائی پیاروں سے
بیزاری و برأت ظاہر کر رہے ہیں اور صاف صاف فرماتے ہیں :

مَا قُلْتُ لَهُمْ إِلَّا مَا أَمَرْتَنِي
بِهِ أَنْ أَعْبُدُ وَاللَّهُ رَبِّي وَ
رَبُّكُمْ :

میں نے ان سے کچھ نہ کہا بجز اس کے
جس کا تو نے مجھے حکم دیا کہ اللہ
کی عبادت کرو جو میرا اور تمہارا رب ہے

اور اللہ جانتا ہے کہ حضرت عیسیٰ نے اپنی عبادت کا حکم نہیں دیا تھا
اور نہ وہ اس کو پسند کرتے تھے لیکن ان آیات کے ذریعہ اللہ کا منشاء یہ ہے
کہ لوگوں پر واضح کرے کہ حضرت عیسیٰ جو انبیاء و مرسلین میں تھے ان کی
عبادت نہ صرف یہ کہ جائز نہیں بلکہ کھلا ہوا شرک ہے تو بھلا ان کے علاوہ

اولیاء کرام، درختوں، غاروں اور کھوہوں کی عبادت کیسے جائز ہو سکتی ہے،
ان ضلالت پسندوں نے سنا نہیں کہ اللہ تعالیٰ نے اپنے نبی ﷺ
سید العالمین کو مخاطب کر کے فرمایا :

وَإِنْ يَمْسَسْكَ اللَّهُ بِضُرٍّ
فَلَا كَاشِفَ لَهُ إِلَّا هُوَ ۖ
(سورہ یونس ۱۰۷)

اور اگر اللہ تم کو کوئی تکلیف پہنچائے
تو اس کے سوا اس کا کوئی دور کرنے
والا نہیں ہے

تو جب رسول اللہ صلی اللہ علیہ وسلم اپنی مصیبت کو خود سے طالع نہیں سکتے
تو اولیاء کرام جو آپ سے درجہ میں کم ہیں کس طرح اپنی اور دوسروں کی
مصیبت دور کر سکتے ہیں؟ کیا انہوں نے اللہ کا یہ ارشاد سنا نہیں؟
وَلَا يَأْمُرُكُمْ أَنْ تُتَّخَذُوا
الْمَلَائِكَةَ وَالنَّبِيِّينَ
أَبَاءًا أَيَأْمُرُكُمْ بِالْكَفْرِ بَعْدَ إِذْ
أَنْتُمْ مُسْلِمُونَ ۖ

اور اس کو یہ بھی نہیں کہنا چاہیے
کہ تم فرشتوں اور پیغمبروں کو رب
بنالو بھلا جب تم مسلمان ہو چکے ہو
تو کیا اسے زیبا ہے کہ تمہیں کافر
ہونے کو کہے

(ال عمران ۸۰)

کیا اللہ نے یہود و نصاریٰ کے متعلق یہ بتا نہیں دیا کہ انہوں نے
اپنے علماء و مشائخ کو اللہ کے علاوہ رب بنالیا تھا، جیسا کہ اسکا ارشاد
اتَّخَذُوا أَحْبَابَهُمْ وَرُهْبَانَهُمْ

انہوں نے اپنے علماء اور مشائخ

اور مسیح بن مریم کو اللہ کے سوارب بنا لیا حالانکہ ان کو یہ حکم دیا گیا تھا کہ خدا سے واحد کے سوا کسی کی عبادت نہ کریں اسکے سوا کوئی معبود نہیں اور وہ ان لوگوں کے شرک مقرر کرنے سے پاک ہے :

اَدْبَابًا مِنْ دُونِ اللّٰهِ وَ
الْمَسِيحِ بْنِ مَرْيَمَ وَمَا امْرُؤًا
اِلَّا لِيَعْبُدُوْهُ وَالْهٰٓءِ اٰجِدًا
لَا اِلٰهَ اِلَّا هُوَ سُبْحٰنَهُ عَمَّا
يُشْرِكُوْنَ ۙ (توبہ) ۳۱

علامہ احمد و ترمذی نے حضرت عدی بن حاتم سے روایت کی ہے کہ انہوں نے آنحضرت صلی اللہ علیہ وسلم سے یہ آیت تلاوت فرماتے سنا تو عرض کیا ہم اپنے علماء و مشائخ کو پوجتے نہیں تھے، آپ نے فرمایا کہ جس چیز کو وہ حرام کر دیتے آپ لوگ اس کو حرام نہیں سمجھتے تھے اور جس چیز کو حلال کہہ دیتے آپ لوگ اس کو حلال نہیں سمجھتے تھے " میں نے کہا ہاں بیشک تو آپ نے فرمایا یہی ان کی عبادت کرنی ہے "۔

آپ کو معلوم ہو گیا کہ اس حدیث میں یہ صراحت موجود ہے کہ علماء و مشائخ کی عبادت یہی ہے کہ حلال کو حرام کرنے اور حرام کو حلال کرنے میں ان کی اطاعت کی جائے اور یہ اللہ اور اس کے رسول کے احکامات کی خلاف ورزی میں ان کی اطاعت ہوئی۔ (باقی صفحہ پر)

(باقی حاشیہ ص ۵۹ سے آگے) شیخ الاسلام علامہ ابن تیمیہؒ نے فرمایا کہ یہ مقلدین جنہوں نے اللہ کی حرام کی ہوئی چیزوں کو حلال کر دینے اور حلال چیزوں کو حرام کر دینے میں اپنے علماء کو رب بنا لیا ہے ان کی دو حیثیت ہے اول۔ اگر وہ جانتے ہیں کہ علماء و مشائخ نے اللہ کا دین بدل دیا ہے اور اس تبدیلی کے باوجود وہ ان کی اتباع کرتے ہیں اور اللہ کی حرام کردہ چیز کو حلال اور حلال کو حرام سمجھتے ہیں محض اپنے رؤسار کی اتباع کی خاطر تو یہ صریح کفر ہے اور اللہ اور اس کے رسولؐ نے اس کو شرک قرار دیا ہے خواہ وہ ان پیشواؤں کے لئے نماز پڑھیں اور سجدہ کریں یا نہ کریں۔

دوم۔ اگر وہ اللہ کے مقرر کردہ حلال و حرام پر اعتقاد رکھتے ہیں لیکن اپنے مشائخ کی اطاعت محض گناہ و معصیت کے طور پر کرتے ہیں جس طرح مسلمان دوسرے گناہوں کا ارتکاب گناہ سمجھ کر کرتے ہیں تو ان کا حکم دوسرے گنہگاروں کی طرح ہے۔

اسی طرح ائمہ مجتہدین کے یہ مقلدین جو قرآن کی آیات اور حدیث صحیحہ کی نصوص جو ان کے مذہب کے خلاف پڑ جاتی ہیں وہ ان کی مخالفت کر جاتے ہیں اور اپنے مذہب پر جم جاتے ہیں اور اس کے لئے تعصب کرتے ہیں اور کہتے ہیں کہ اس مذہب کے بانی یعنی ہمارے امام ہم سے زیادہ جانتے تھے اور جو ان میں ذرا زیادہ کٹر ہیں وہ اپنی طبیعت اور اپنے مذہب کے مطابق (باقی ص ۶۱ پر)

(حاشیہ ص ۳ سے آئے) آیات کی تاویل کر لیتے ہیں اور احادیث کو یہ کہہ کر رد کر دیتے ہیں کہ یہ حدیث ہمارے امام کے نزدیک صحیح نہیں یا شاید یہ حدیث ناسخ ہو یا کسی عام حدیث کی مخصوص ہو جس کا ہمیں علم نہ ہو، اس طرح کے کمزور اور پوچھ شبنہات کر دیتے ہیں آخر ان کو یہ آیت شریفہ کیوں نہیں نظر آتی کہ اللہ کا ارشاد ہے: **اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَّا تَذَكَّرُونَ**۔ یعنی جو کچھ تمہارے رب کی طرف سے اتارا گیا ہے اسی کی پیروی کرو اور اس کے سوا اولیاء کی پیروی مت کرو تم بہت کم نصیحت حاصل کرتے ہو۔

اور اللہ کا یہ ارشاد کہ **فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا** اگر تم کسی چیز میں نزاع کرو تو اس کو اللہ اور اس کے رسول کی طرف لیجاؤ اگر تم اللہ اور قیامت کے دن پر ایمان رکھتے ہو تو یہ بہتر ہے اور اچھا ہے انجام کے لئے۔

نیز ائمہ کرامؒ کو علوم اسلامیہ کی تدوین کی سعادت حاصل ہے ان کا مرتبہ عالی کسی پر مخفی نہیں انہوں نے بھی اپنے علاوہ دوسروں کی تقلید سے منع کیا ہے۔

ہم یہ نہیں کہتے کہ جو شخص بالکل ہی معذور ہے یا جس کو دلیل معلوم نہ ہو (باقی ص ۶۱ پر)

توحید ربوبیت اور توحید الوہیت کا فرق اور اس سے اکثر لوگوں کی بے خبری کا بیان

ہر مسلمان کا فرض ہے کہ وہ توحید ربوبیت اور توحید الوہیت کا فرق سمجھ لے کیونکہ جہلاء تو درکنار بہت سے علماء بھی اس میں غلطی کا شکار ہوتے ہیں۔ دراصل اس بارے میں غلط فہمی کا شکار ہونے والوں نے کلمہ ”اللہ“ کا مطلب سمجھا ہے کہ جو ایجاد پر قادر ہو یا جو خالق و مالک ہو۔ حالانکہ حقیقت یہ نہیں بلکہ ”اللہ“ تو سچے اور جھوٹے دونوں معبودوں کو کہا جاتا ہے اسی لئے جب رسول اللہ صلی اللہ علیہ وسلم نے مشرکین قریش سے کہا لا الہ الا اللہ کہو تم کامیاب ہو جاؤ گے اور اس کلمہ کی بدولت عرب کے مالک ہو جاؤ گے اور عجم تمہارا غلام ہو جائے گا۔ تو انہوں نے جواب دیا: اجْعَلِ الْاِلٰهَةَ الْهٰذَا وَاٰحَدًا کیا اس نے اتنے معبودوں کی جگہ

(حاشیہ ص ۱۱ سے آگے) وہ بھی تقلید نہ کرے اسکے لئے تقلید کرنے میں حرج نہیں لیکن جو شخص کم از کم اتنا علم رکھتا ہو کہ آیات و احادیث کو سمجھ سکتا ہو، یا اس پر اس کے مذہب کے خلاف دلیل واضح ہو جائے خواہ وہ بڑا عالم فاضل نہ ہو تو اس کے لئے تقلید کرنے اور نص کو ترک کرنے کیلئے کوئی عذر نہیں ہے۔

ایک ہی معبود بنا دیا یہ تو بڑی عجیب
بات ہے تو ان میں جو معزز تھے
وہ چل کھڑے ہوئے اور بولے چلو او
اپنے معبودوں (کی پوجا) پر قائم
رہو، بیشک یہ ایسی بات ہے (جس سے
تم پرفضلت) مقصود ہے یہ پچھلے
مذہب میں ہم نے کبھی سنی ہی نہیں یہ
بالکل بنائی ہوئی بات ہے ۛ

إِنَّ هَذَا الشَّيْءُ عَجَابٌ وَ
انْطَلَقَ الْمَلَائِكَةُ مِنْهُمْ أَنْ
أَمْشُوا وَأَصْبِرُوا عَلَى إِلَهَيْكُمْ
إِنَّ هَذَا الشَّيْءُ يُرَادُ، مَا سَمِعْنَا
بِهَذَا فِي الْمِلَّةِ الْآخِرَةِ إِنَّ
هَذَا إِلَّا اخْتِلَافٌ ۛ
(سورہ ص)

البتہ ”جلالتہ“ کا لفظ صرف اللہ رب العزت ہی کے لئے بولا جاتا ہے دیکھو
مشرکین عرب ”الہ“ کا معنی اس زمانے کے مشرکین سے زیادہ جانتے تھے، اول
مہیبت درمہیبت اور جہالت درجہالت یہ ہے کہ جو لوگ زبان سے
اشہدان لا الہ الا اللہ و اشہدان محمد رسول اللہ کہتے ہیں وہ بھی ان دونوں
کلموں کے معنی نہیں جانتے۔

لا الہ الا اللہ کا معنی اور اسکی سات شرطوں کا بیان

لوگ اگر لا الہ الا اللہ کا معنی جان لیں کہ اللہ کے سوا کوئی معبود
برحق نہیں ”لا الہ“ سے تمام باطل معبودوں کی نفی ہو گئی اور ”الا اللہ“ سے
علا علم - وہ علم جو جہالت کی نفی کرے۔ لہذا جو شخص (باقی صفحہ پر)۔

(حاشیہ ص ۶۳ سے آگے) لا الہ الا اللہ کا سنی زباننتا ہو وہ اس کے مفہوم سے ناواقف ہے گا، اور لا الہ الا اللہ کا معنی ہے ہر اس چیز سے برأت جو اللہ کے ماسوا یوحیٰ جائے اور صرف اللہ واحد ہی کے لئے بندگی خاص ہو جائے۔
۲۔ یقین۔ جو شک کو دور کرے۔ کیونکہ ایسے لوگ بھی ہیں جو لا الہ الا اللہ کہنے کے باوجود اس کے معنی و مفہوم کے بارے میں شک کرتے ہیں۔

۳۔ اخلاص۔ ایسا اخلاص جو شرک کی نفی کرے، اس لئے کہ جس کے اعمال صرف اللہ کے لئے خاص نہ ہوں وہ اس شرک کے مرتکب ہیں جو اخلاص کے منافی ہے، جیسا کہ اللہ کا ارشاد ہے:

قُلْ اِنِّیْ اُمِرْتُ اَنْ اَعْبُدَ اللّٰهَ مُخْلِصًا لِّلَّذِیْنَ كَفَرُوْا
مجھے حکم دیا گیا ہے کہ میں اللہ کی بندگی کروں اسکے لئے دین کو خالص کرتے ہوئے؛
۴۔ صدق۔ جو نفاق کے منافی ہو۔ اس لئے کہ منافقین بھی لا الہ الا اللہ کہتے ہیں لیکن ان کا قول ان کے دل کا صحیح ترجمان نہیں ہوتا اس طرح انکے ظاہر و باطن کے تضاد کی وجہ سے ان کا لا الہ الا اللہ کہنا جھوٹ ہے جیسا کہ اللہ نے ان کی بابت فرمایا ہے:

یَقُوْلُوْنَ بِالْسِیْنَةِہُمْ مَا لَیْسَ فِیْ قُلُوْبِہُمْ
کہتے ہیں جو ان کے دلوں میں نہیں۔

۵۔ قبول۔ جو رد و انکار کے منافی ہو۔ اس لئے کہ ایسے لوگ بھی ہیں جو
(باقی ص ۶۵ پر)

معبود برحق اللہ جل جلالہ کا اثبات ہو گیا۔

(حاشیہ صفحہ ۶۴ سے آگے) لا الہ الا اللہ کہنے اور اس کا معنی بھی سمجھتے ہیں لیکن جو لوگ ان کو کلمہ کی طرف بلاتے ہیں ان کا انکار کرتے ہیں، محض بڑائی یا حسد یا دوسری وجوہات سے۔

۶۔ انقیاد۔ جو ترک عمل کے منافی ہو۔ لا الہ الا اللہ پر مکمل اطاعت و انقیاد اسی وقت ہوگا جب فریضۃ الہی پر عمل کیا جائے اور اس کی حرام کی ہوئی باتوں کو ترک کر دیا جائے اور اس پر پوری طرح پابند رہا جائے۔

اس لئے کہ اسلام کی حقیقت یہ ہے کہ بندہ اپنے قلب و جوارح کے ساتھ اللہ کا فرمان بردار ہو اور توحید و اطاعت کے ساتھ اللہ کے سامنے جھکا ہو جیسا کہ اللہ کا ارشاد ہے: **وَمَنْ يُسْلِمْ وَجْهَهُ لِلَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ**، جو اپنی ذات کے ساتھ اللہ کی طرف سپرد ہو جائے اور وہ مخلص بھی ہو جائے تو بیشک اسے مضبوطی پر کھڑی ہے۔

۷۔ محبت۔ وہ محبت جو کلمہ کو رد کرنے کے منافی ہے لہذا لا الہ الا اللہ

کہنے والے کو معرفت و قبول محبت ہی سے حاصل ہو سکتی ہے جیسا کہ اخلاص کی حقیقت سے معلوم ہوا یعنی جو شخص اللہ سے محبت کرے گا لازماً وہ اس کے دین سے بھی محبت کرے گا جس کو اللہ کی محبت نہ ہو اسے دین کی محبت بھی حاصل نہ ہوگی۔

لوگ اگر یہ معنی سمجھ لیں اور جان لیں کہ اپنے ولیوں سردار اور صالحین کی قبروں پر جو ذبیحہ یا نذر یا ان کی قبروں کی مٹی سے برکت کا حصول یا ان کی قبروں کا طواف یا ان سے حاجات پوری کرنے کی درخواست وغیرہ جیسے امور دراصل ان صالحین کو "اللہ" بنانا ہے اور الوہیت اللہ کے سوا کسی کے لئے مناسب نہیں تو ان کو معلوم ہو جاتا کہ یہ سب امور شرک اکبر ہیں اور اللہ کا ارشاد ہے :

اور جو شخص اللہ کے ساتھ شرک کرے گا اللہ اس پر جنت کو حرام کرنے کا اور اس کا مقام جہنم ہے اور ظالموں کا کوئی مددگار نہیں ہے :	إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ : (سُورَةُ مَائِدَةَ)
--	---

محمد رسول اللہ کا مطلب

اگر لوگوں کو معلوم ہو جائے کہ "آئمہد ان محمد رسول اللہ" کا مطلب ہے اللہ کے رسول کے احکام کی اطاعت کرنا ان کی باتوں کی تصدیق کرنا ان کی منع کی ہوتی چیزوں سے رُک جانا اور یہ کہ من مانی باتوں اور بدعات سے بچ کر رسول اللہ صلی اللہ علیہ وسلم کی شریعت کے مطابق اللہ کی عبادت کرنا۔ اسی طرح اگر لوگ اللہ تعالیٰ کے ان ارشادات پر بھی غور کر لیں :

اور جو کچھ رسول تم کو دیں اس کو لے لو اور جس سے منع کریں رک جاؤ ۛ

تمہارے پروردگار کی قسم جب تک یہ اپنے تنازعات میں آپ کو منصف نہ بنالیں اور جو کچھ آپ فیصلہ کر دیں اس سے دل تنگ نہ کریں بلکہ اس کو خوشی سے مان لیں تب تک یہ مومن نہ ہوں گے ۛ

وَمَا آتَاكُمُ الرَّسُولُ فَخُذُوهُ
وَمَا نَهَاكُمْ عَنْهُ فَانْتَهُوا
(الحشر ۷)

فَلَا وَرَيْكَ لَا يَوْمِنُونَ حَتَّى
يُحْكَمُوا لَكَ فِي مَا شَجَرْتَهُمْ
ثُمَّ لَا يَجِدُوا فِي أَنْفُسِهِمْ
حَرَجًا مِمَّا قَضَيْتَ وَيَسْلَمُوا
تَسْلِيمًا ۛ
(سورة النساء ۶۵)

اور ارشادِ الہی ہے

تو جو لوگ ان کے حکم کی مخالفت کرتے ہیں ان کو ڈرنا چاہیے کہ ایسا نہ ہو کہ ان پر کوئی آفت پڑ جائے یا تکلیف دینے والا عذاب نازل ہو جائے۔

فَلْيَحْذَرِ الَّذِينَ يُخَالِفُونَ
عَنْ أَمْرِهِ أَنْ تُصِيبَهُمْ فِتْنَةٌ
أَوْ يُصِيبَهُمْ عَذَابٌ أَلِيمٌ ۛ
(سورة التور ۶۳)

اور ارشادِ نبوی صلی اللہ علیہ وسلم
مَنْ عَمِلَ عَمَلًا لَيْسَ عَلَيْهِ
أَمْرُنَا فَهُوَ رَدٌّ ۛ (متفق علیہ)

جو شخص کوئی ایسا کام کرے جو ہمارا حکم کے خلاف ہو تو اس کا وہ عمل مردود ہے

اور آپ کا ارشاد
 عَلَيْكُمْ بِسُنَّتِي وَسُنَّةِ
 الْخُلَفَاءِ الرَّاشِدِينَ
 الْمُبْتَدِيْنَ مِنْ بَعْدِي
 عَضُوا عَلَيْهَا بِالنَّوَاجِذِ
 اَيَّاكُمْ وَمُحَدَّثَاتِ الْاُمُورِ
 فَاِنَّ كُلَّ مُحَدَّثَةٍ بَدْعَةٌ
 وَكُلَّ ضَلَالَةٍ فِي النَّارِ ۞

میرا طریقہ اور میرے خلفاء راشدین
 کا طریقہ اختیار کرو ان کو دانتوں
 سے مضبوط پکڑ لو اور دین میں
 ایجاب کی گئی نئی باتوں سے
 بچو کیوں کہ ہر بدعت اور ہر
 گمراہی جہنم میں داخلہ کا ذریعہ
 ہے ۞

بعض بدعات کا بیان

اگر وہ ان باتوں کو جانے تو بخیر و سمجھ بیٹے کہ ان کی اکثر نمازین دعائیں
 اذکار و وظائف جن کو ان کے فقہاء یا گمراہ کن صوفیاء نے گڑھ رکھا ہے

۱۔ بدعت - لغت میں بدعت اس کام کو کہتے ہیں جو ایجاب دیا گیا ہو
 جس کی پہلے کوئی نظیر نہ رہی ہو، اسلئے کہ "بدع" کا مادہ اس ایجاب کیلئے
 ہے جس کی سابق میں کوئی مثال نہ ہو۔

اور علماء فقہ و حدیث نے بدعت کی کئی تعریفیں کی ہیں (باقی صفحہ ۶۹ پر)

(حاشیہ ص ۶۸ سے آگے) جن میں سب سے بہتر اور واضح تعریف یہ ہے،
 ”بدعت اُس کام کو کہتے ہیں جو آنحضرت صلی اللہ علیہ وسلم کی زندگی
 کے بعد ایجاد کیا گیا ہو اللہ سے تقرب حاصل کرنے کی نیت سے“
 ”تقرب الی اللہ کی نیت“ کی قید سے وہ تمام دنیاوی ایبادات بدعت
 کی تعریف سے خارج ہو گئیں مثلاً بارود، قہوہ، موٹر گاڑیاں، ہوائی جہاز وغیرہ
 جن علماء نے بدعت کو دو قسموں بدعت حسنہ اور بدعت قبیحہ میں تقسیم کیا ہے
 یہ تقسیم باطل اور بے سند ہے۔

بدعت کی صحیح تقسیم بدعت دینیہ اور بدعت دنیویہ ہے جسکی تعریف
 ابھی میں نے کی ہے۔

بدعت کی تقسیم حسنہ و قبیحہ کیسے درست ہو سکتی تھی جبکہ یہ تقسیم قرآن
 حدیث کے سراسر خلاف ہے جس کی طرف مختصر اشارہ یہاں کیا جاتا ہے۔
 قرآن — اللہ کا ارشاد ہے۔

الْيَوْمَ اكْمَلْتُ لَكُمْ دِينَكُمْ یعنی آج میں نے تمہارے لئے تمہارا دین پورا کیا
 اور رسول اللہ صلی اللہ علیہ وسلم دنیا سے جب تشریف لے گئے تو دین مکمل تھا
 کسی اضافہ کا محتاج نہ تھا۔

نیز شریعت بنانا اللہ رب العالمین کا حق ہے کسی بشر کو اس کا حق
 حاصل نہیں اور دین میں اگر اضافہ جائز ہوتا تو کئی کرنی بھی جائز ہوتی جبکہ
 (باقی صفحہ پر)

(حاشیہ ص ۶۹ سے آگے) اس کا کوئی قائل نہیں کہنے والے نے کیا خوب کہا ہے

بدین المسلمین ان جازید
مسلمانوں کے دین میں اگر اضافہ جائز ہوتا
فجاز النقص ایضا ان یكونا
تو پھر کمی کرنی بھی جائز ہوتی
کفی ذالقول قبحا یا خلیلی
ایسا کہنے والا کتنا قبیح ہے میرے دوست
ولا یرضاه الا الجاهلون

ایسی باتوں سے تو صرف جہلا ہی خوش ہونگے
اور صحیح حدیث میں ہے اِیَّاكُمْ وَ مُحَدَّثَاتِ الْأُمُورِ فَإِنَّ كُلَّ
بِدْعَةٍ ضَلَالَةٌ یعنی دین میں نئی ایجاد کی ہوئی باتوں سے بچو اسلئے کہ
ہر بدعت گمراہی ہے ؛

یہاں لفظ کل "عموم کے لئے ہے لہذا بدعت کرنے والے افراد میں سے
کوئی فرد بھی اس سے باہر نہیں جب تک کہ اس عموم کو خاص کرنے والی حدیث
نہ ہو لیکن ایسی حدیث کہاں کہ کہا جائے کہ بدعت حسنہ ہے جو عام بدعات کے
دائرے سے نکل کر خاص ہو گئی ہے۔ اگر کسی کو شبہ ہو کہ حدیث: "ما رَأَى
الْمُسْلِمُونَ حَسَنًا فَهُوَ عِنْدَ اللَّهِ حَسَنٌ" یعنی جو چیز مسلمانوں کے
(باقی ص ۷۱ پر)

وہ کھلی بدعت و ضلالت ہیں جن کے لئے اللہ نے کوئی دلیل نہیں نازل کی مثلاً
 صرف اللہ، اللہ یا ہو یا ہو کا مفرد جملے کے ساتھ ورد کرنا، یا حلقہ باندھ کر
 ان وظائف کو دہرانا جیسے صلاۃ الرغائب، حزب البحر نیز درود مناجاتی
 اور فجر سے قبل اور جمعہ کی رات و دن میں منبر پر آنحضرت صلی اللہ علیہ وسلم کی
 (حاشیہ ص ۷ سے آگے) نزدیک اچھی ہے وہ اللہ کے نزدیک بھی اچھی ہے اور
 یہی حدیث اوپر والی حدیث کو خاص کر دیتی ہے تو اس کا جواب یہ ہے کہ
 اول— تو یہ حدیث ہی نہیں ہے بلکہ عبداللہ بن مسعودؓ کا کلام ہے۔

ثانیاً— "المسلمون" میں "ال" اگر استغراق کے لئے ہے یعنی مراد تمام مسلمان
 ہیں تو یہ اجماع ہوا اور اجماع کے حجت ہونے میں کوئی کلام نہیں اور اگر
 "ال" جنس کے لئے ہے تو اس کا مطلب یہ ہے اس کو کچھ لوگ اچھا سمجھتے
 ہیں اور کچھ برا سمجھتے ہیں جیسا کہ اکثر بدعات کے بارے میں ہے اس طرح
 اس قول سے استدلال کرنا ہی غلط ہے۔

علا اور ان بدعات میں سے بدترین بدعت جمعہ کی نماز کے بعد ظہر کی نماز
 پڑھنی ہے یہ سمجھ کر کہ مصلیوں کی تعداد چالیس سے کم ہے یا وہ اچھی طرح پڑھنا
 نہیں جانتے اس لئے کہ یہ بدعت ضالہ کفر تک پہنچاتی ہے۔ اس صورت
 میں جب پڑھنے والا یہ عقیدہ رکھتا ہو کہ جمعہ کے بعد ظہر فرض ہے اور اگر
 یہ خیال ہے کہ فرض نہیں سنت ہے تو یہ بدعت و ضلالت ہے۔

شان میں مدح و تصدیق پڑھنا اور آنحضرت صلی اللہ علیہ وسلم پر درود کے ایسے جملے جو سنت سے ثابت نہیں ہیں۔ مثلاً اس طرح کہنا:

اللَّهُمَّ صَلِّ عَلَى مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً
بِدَوَامِ مُلْكِ اللَّهِ :
اے اللہ محمد صلی اللہ علیہ وسلم پر
درود بھیج اس گنتی کے برابر جتنی اللہ
کے علم میں ہے ہمیشہ ہمیش کے لئے
اللہ کے ملک کے دوام کے ساتھ۔

یا اس طرح کہنا :

اللَّهُمَّ صَلِّ عَلَى مُحَمَّدٍ كَمَا
ذَكَرَكَ الذَّاكِرُونَ وَغَفَلَ
عَنْ ذِكْرِكَ الْغَافِلُونَ :
اے اللہ محمد صلی اللہ علیہ وسلم پر درود
بھیج جب تجھ کو یاد کرنے والے یاد
کریں اور تیری یاد سے غافل ہونے
والے غافل ہو جائیں۔

اس لئے کہ رسول اللہ صلی اللہ علیہ وسلم پر درود بھیجنا عظیم ترین کارِ ثواب ہے
کیوں نہ ہو خود اللہ نے ہمیں اپنی کتاب میں فرمایا ہے :

إِنَّ اللَّهَ وَمَلَائِكَتَهُ
يُصَلُّونَ عَلَى النَّبِيِّ
يَا أَيُّهَا الَّذِينَ آمَنُوا صَلُّوا
عَلَيْهِ وَسَلِّمُوا تَسْلِيمًا :
بیشک اللہ اور اس کے فرشتے نبی
صلی اللہ علیہ وسلم پر درود بھیجتے
ہیں اے ایمان والو تم بھی درود
بھیجو اپنے نبی پر اور سلام بھیجو :

اور رسول اللہ صلی اللہ علیہ وسلم پر درود و سلام بھیجنے کے کلمات کتب حدیث میں لکھے ہوتے ہیں، جنہیں ایجاد و اختراع کرنے کی ضرورت نہیں۔ اور یہ بات بھی ہے کہ آنحضرت صلی اللہ علیہ وسلم پر درود و سلام عبادت ہے اور عبادت کی بنیاد توقیف یعنی اللہ کی طرف سے واقف کھانے پر ہے۔

رسول اللہ صلی اللہ علیہ وسلم پر درود کے مجملے

مسلم نے ابن نمیر عن روح بن عبادہ و عبد اللہ بن نافع سے روایت کی ہے کہ ان لوگوں نے رسول اللہ صلی اللہ علیہ وسلم سے پوچھا "ہم آپ پر کیسے درود بھیجیں" آپ نے فرمایا "کہو

اللَّهُمَّ صَلِّ عَلَى مُحَمَّدٍ وَ
أَزْوَاجِهِ وَذُرِّيَّتِهِ كَمَا صَلَّيْتَ
عَلَى إِبْرَاهِيمَ وَبَارَكْ عَلَى
مُحَمَّدٍ وَأَزْوَاجِهِ وَذُرِّيَّتِهِ
كَمَا بَارَكْتَ عَلَى آلِ إِبْرَاهِيمَ
إِنَّكَ حَمِيدٌ مُجِيدٌ

اے اللہ حضرت محمد صلی اللہ علیہ وسلم اور آپ کی بیویوں اور آپ کی اولاد پر درود بھیج جس طرح تو نے درود بھیجا حضرت ابراہیم علیہ السلام کے آل پر اور برکت نازل کر حضرت محمد صلی اللہ علیہ وسلم اور آپ کی بیویوں

اور آپ کی اولاد پر جیسے تو نے برکت نازل کی حضرت ابراہیم کے آل پر بیشک تو قابل تعریف بزرگی والا ہے۔

اور بخاری میں ہے، حضرت ابوسعید خدریؓ فرماتے ہیں کہ ہم نے آنحضرت صلی اللہ علیہ وسلم سے عرض کیا، تم نے آپ پر سلام بھیجنے کا طریقہ معلوم کر لیا اب آپ پر درود کیسے بھیجیں، آپ نے فرمایا، کہو

اللَّهُمَّ صَلِّ عَلَى مُحَمَّدٍ
عَبْدِكَ وَرَسُولِكَ كَمَا
صَلَّيْتَ عَلَى إِبْرَاهِيمَ وَبَارِكْ
عَلَى مُحَمَّدٍ وَآلِ مُحَمَّدٍ
كَمَا بَارَكْتَ عَلَى آلِ إِبْرَاهِيمَ

اے اللہ درود بھیج اپنے بندے اور
اپنے رسول حضرت محمد صلی اللہ علیہ وسلم
پر جیسے تو نے حضرت ابراہیمؑ پر درود
بھیجا اور برکت نازل فرما حضرت
محمدؐ اور آل محمدؑ پر جیسے تو نے آل
ابراہیمؑ پر برکت نازل فرمائی۔

قبر پرستوں کا ایک شبہہ اور اس کا جواب

ہم کہہ چکے ہیں کہ ہر مسلمان کے لئے ضروری ہے کہ وہ توحید الوہیت اور توحید ربوبیت کا فرق اچھی طرح سمجھ لے اس لئے کہ قبر پرست مختلف عبادات اور اہل قبور کے سامنے مختلف طریقے پر آہ و زاری کرتے ہیں اور موجد مسلمان جب انہیں ان حرکات پر ٹوکتے ہیں اور ان کو بتاتے ہیں کہ تمہارا یہ عمل شرک ہے تو وہ بھڑک جاتے ہیں اور کہنے لگتے ہیں کہ ہم کو مشرک کیسے کہتے ہو ہم تو لا الہ الا اللہ محمد رسول اللہ کی شہادت دیتے ہیں اور اس بات کا اقرار کرتے ہیں

کہ اللہ ہی خالق و رازق ہے وہی زندہ کرنے والا مارنے والا اسی کے ہاتھ میں نفع و نقصان ہے اور اسی کی طرف لوٹنا اور پہنچنا ہے۔

زیادہ سے زیادہ اتنی بات ہے کہ ہم ان انبیاء اور صلحاء کو سفارشی بناتے ہیں جو اللہ کے پاس ہماری سفارش کریں گے کیوں کہ ہم گناہوں میں لت پت ہیں، ہمیں اتنی سکت نہیں کہ اللہ سے درخواست کریں کہ وہ ہمارے گناہ بخش دے یا ہماری ضرورت پوری فرمائے یا ہمارے نقصان کو دور کر دے، لہذا ہم ان کے ذریعہ سفارش کرتے ہیں اور اپنے اور اللہ کے درمیان انہیں واسطہ بناتے ہیں۔ کیونکہ ہم جانتے ہیں کہ اللہ کے نزدیک انکو وہی جاہ و مرتبت حاصل ہے جو وزیر کو بادشاہ کے پاس ہوتا ہے۔ چنانچہ رعایا پر جب کوئی ظلم ہوتا ہے یا انہیں کوئی حادثہ پیش آتا ہے تو وہ خود بادشاہ تک نہیں پہنچ پاتے بلکہ وہ کسی وزیر یا بادشاہ کے مقرب درباری کا وسیلہ حاصل کرتے ہیں تاکہ وہ لوگ بادشاہ یا سلطان یا وزیر کے پاس انکی سفارش پہنچادیں اور بادشاہ ان کی ضرورت پوری کر دے یا ان سے ظلم کو دور کر دے۔

جواب

اُن نادان لوگوں کو ہمارا جواب یہ ہے :

اول — تمہارا یہ عقیدہ بالکل مشرکین کے عقیدے کے مطابق ہے، اللہ نے

گذشتہ مشرکین کی بابت فرمایا ہے :

وَيَعْبُدُونَ مِن دُونِ اللَّهِ
مَا لَا يَضُرُّهُمْ وَلَا يَنْفَعُهُمْ
وَيَقُولُونَ هُوَ أَوْلَاؤُا شُفَعَاؤُنَا
عِنْدَ اللَّهِ قُلْ أَتَسْتَبُونَ
اللَّهَ بِمَا لَا يَعْلَمُ فِي السَّمَوَاتِ
وَلَا فِي الْأَرْضِ سُبْحَانَ
تَعَالَى عَمَّا يُشْرِكُونَ .
(سورۃ یونس)

اور یہ لوگ اللہ کے سوا ایسی چیزوں
کی پرستش کرتے ہیں جو نہ ان کو نقصان
پہنچا سکتی ہیں نہ نفع اور کہتے ہیں
کہ یہ اللہ کے پاس ہماری سفارش
کرنیوالے ہیں کہہ دو کیا تم اللہ کو ایسی
چیز بتاتے ہو جس کا وجود اسے نہ
آسمانوں میں معلوم ہوتا ہے نہ زمین
میں وہ پاک ہے اور ان کے شرک

کرنے سے وہ بہت بلند ہے :

اور اللہ نے دوسری آیت میں ان کی بابت فرمایا

أَلَا لِلَّهِ الدِّينُ الْخَالِصُ
وَالَّذِينَ اتَّخَذُوا مِن
دُونِهِ أَوْلِيَاءَ مَا نَعْبُدُهُمْ
إِلَّا لِيُقَرِّبُونَا إِلَى اللَّهِ زُلْفَى
(سورة الزمر)

دیکھو خالص عبادت اللہ ہی کیلئے
لائق ہے اور جن لوگوں نے اس کے
سوا اور دوست بنائے ہیں (وہ کہتے
ہیں) کہ ہم ان کو اسلئے پوجتے ہیں
کہ وہ ہم کو اللہ کا مقرب بنا دیں۔

لہذا ان مشرکین کا یہ عقیدہ کہ اللہ ان کا خالق و رازق ہے ان کیلئے کچھ مفید

نہیں نہ اس عقیدے سے انکا خون محفوظ ہوگا کیونکہ انہوں نے ان بتوں کی اس نیت سے عبادت کی ہے کہ وہ ان کو اللہ تک پہنچا دیں گے اور ان کی سفارش کر دیں گے، اسلئے ان کی عبادت نہیں کی ہے کہ وہ خالق و رازق اور اُمور کی تدبیر کرنے والے ہیں اور یہ بات ہر وہ شخص سمجھ سکتا ہے جس نے قرآن کو پڑھا اور سمجھا ہے ۱۰

خالق کو مخلوق سے تشبیہ دینا

دوسرے ان جہلاء نے رب عظیم کو انسانی بادشاہ سے تشبیہ دی، رب العالمین کو اس سلطان کے برابر کر دیا جو ذلیل پانی سے پیدا کیا گیا ہے۔ انہوں نے اعدل العادلین اور ارحم الراحمین کو اس مخلوق بادشاہ سے

۱۰ مشرکین کی فہم و عقل اور انکے حال کا کوئی عاقل تصور بھی نہیں کر سکتا کہ وہ کس طرح اپنے ہی ہاتھوں صنم تراشتے ہیں اور پھر سمجھتے ہیں کہ یہی ان کا خالق رازق اور مدبر بھی ہے حتیٰ کہ گذشتہ موجودت پرستوں میں بھی کوئی عقل و ہوش والا اس قسم کی باتیں نہیں سوچ سکتا۔ ان بت پرستوں نے جو ان کی پرستش کی تو محض اسلئے کہ یہ ان کے صالح لوگوں کی صورتیں ہیں۔ لہذا ان کی عبادت کر کے وہ ان کا تقرب چاہتے تھے تاکہ وہ اللہ کے پاس انکی سفارش کر دیں جسکے متعلق قرآن نے بھی حکمتاً ہی

تشبیہ دیدی جو بسا اوقات اظلم الظالمین ہوتے ہیں۔ انہوں نے اللہ کو مخلوق سے تشبیہ دی اور اس تک وسیلہ ڈھونڈا سفارشیوں کا شرکیوں کا اس طرح شرک اور تشبیہ دونوں کا ایک ساتھ ارتکاب کیا اور یہ تک نہ سمجھ سکے کہ معبود کو مخلوق سے اور رب و مالک کو غلام پر قیاس نہیں کیا جاتا۔

جس کی توجیہ مختصر ایہ کی جاسکتی ہے کہ اکثر انسانی بادشاہ اس مظلوم کے ظلم کو بھی نہیں جان پاتا جو وزیر کا وسیلہ لیکر آتا ہے یا اس کو معلوم ہوتا کہ ظلم اس کی اولاد یا قرابت داروں کی طرف سے کیا گیا ہے جن کی وہ رعایت کرتا ہے اور اپنے لطف و کرم کو ان پر تنگ نہیں کرنا چاہتا، اور ایسا بھی ہوتا ہے کہ ظلم خود بادشاہ ہی نے کیا تھا۔

لہذا کس طرح خالق کو مخلوق پر قیاس کیا جاسکتا ہے۔

تو کیا ان عرض بیگیوں کے بغیر اللہ کو یہ معلوم نہیں کہ اس مظلوم بندے پر ظلم ہوا ہے؟ اور کیا اللہ کو اس کی حاجت یا جو تکلیف اس کو پہنچی اس کا علم اس کو نہیں ہے؟ جب کہ اللہ کا خود ارشاد ہے:

يَعْلَمُ خَائِنَةَ الْأَعْيُنِ وَ
مَا تُخْفِي الصُّدُورُ ﴿۱۹﴾
وہ آنکھوں کی خیانت کو جانتا ہے
اور اس بات کو بھی جو سینوں میں
چھپی ہے ﴿۱۹﴾ (سورۃ غافر)

اور کیا انسانی بادشاہ کی طرح اللہ سے بھی کسی بندے پر ظلم صادر ہوتا ہے؟

اور کیا (معاذ اللہ) اللہ کے بھی کچھ رشتہ دار ہیں جو لوگوں پر ظلم کیا کرتے ہیں اور کیا (معاذ اللہ) اللہ کے بھی وزیر، مددگار اور پشت پناہ ہیں جن کا وسیلہ بندے تلاش کریں کہ وہ وزیر، معین یا پشت پناہ لوگ اللہ کے پاس ان کی سفارش کر دیں، کتنا فاسد اور خبیث یہ قیاس ہے اور اللہ کی ذات سے یہ لوگ کتنے بے خبر ہیں۔

شرعیاتوں کے پہنچانے کے سوا خالق اور مخلوق کے درمیان کوئی واسطہ نہیں

اور آخر واسطہ کی ضرورت ہی کیا ہے اللہ کا ارشاد ہے :

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ ﴿ (سورہ ق ۱۶)

اور ہم انسان سے اس کی شہ رگ سے زیادہ قریب ہیں :

نیز فرمایا :

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ ﴿ (سورۃ البقرۃ ۱۸۶)

اور جب آپ سے میرے بندے میری بابت پوچھیں تو فرمائیے میں قریب ہوں قبول کرتا ہوں اپنے پکارنے والے کی پکار کو جب وہ مجھے پکارتا ہے :

اور تبلیغ کے لئے واسطہ انبیاء کرام ہیں، لیکن نقصان دور کرنے اور نفع حاصل

کرنے کے لئے واسطہ کا استعمال مشرکین کا عقیدہ ہے۔

بندہ اور رب کے درمیان واسطہ کس طرح جائز ہو سکتا ہے جبکہ

اللہ تعالیٰ کا ارشاد ہے۔

أَدْعُوَنِي أَسْتَجِبْ لَكُمْ إِنَّ
الَّذِينَ يَسْتَكْبِرُونَ عَن
عِبَادَتِي سَيَدْخُلُونَ جَهَنَّمَ
ذَٰخِرِينَ ﴿سورة غافر ۶۰﴾

مجھے پکارو تمہاری دعا قبول کروں گا
جو لوگ میری عبادت سے اکر تے
ہیں وہ عنقریب جہنم میں ذلت کے
ساتھ داخل ہوں گے ۛ

یہاں اللہ نے یہ نہیں فرمایا کہ میرے دلیوں کو پکارو یا میرے نبیوں کو

پکارو یا میرے دوستوں اور نیک بندوں سے فریاد کرو۔ بلکہ فرمایا:

أَدْعُوَنِي أَسْتَجِبْ لَكُمْ
وَإِذَا سَأَلَكَ عِبَادِي عَنِّي
فَأِنِّي قَرِيبٌ أُجِيبُ دَعْوَةَ
السَّالِعِ إِذَا دَعَانِ فَلْيَسْتَجِيبُوا
لِي وَكَلِمَةً نَّوَابِي لَعَلَّهُمْ يَرْشُدُونَ
(سورة بقره)

جب آپ سے میرے بندے میرے
بالے میں دریافت کریں تو کہہ دیجئے
میں قریب ہوں اپنے پکارنے والے
کی پکار قبول کرتا ہوں جب وہ مجھے
پکارتے ہیں تو ان کو چاہیے کہ میرے
حکموں کو مانیں اور مجھ پر ایمان لائیں

تاکہ نیک راستہ پاتیں ۛ

اور حدیث شریف میں ہے :

”جو شخص اللہ سے سوال نہیں کرتا اللہ اس پر ناراض ہوتا ہے

تم اللہ سے مانگو اور تم کو دعا کی قبولیت کا پورا یقین ہو“

ہم اے نبی حضرت محمد رسول اللہ صلی اللہ علیہ وسلم نے یہ نہیں فرمایا:

کہ پہلے انبیاء سے مانگو پھر وہ اللہ سے مانگیں گے یا انبیاء صالحین کا وسیلہ لکڑو۔

آنحضرت صلی اللہ علیہ وسلم اور آپ کے اصحاب کرام سے
سے وسیلہ ثابت نہیں۔

یہ ثابت نہیں کہ انبیاء کرام میں سے کسی نے ایک دوسرے کا وسیلہ لیا

ہو اور نہ صحابہ کرام نے آنحضرت صلی اللہ علیہ وسلم اور نہ ہی تابعین عظام اور

ائمہ معتبرین نے ایک دوسرے کا وسیلہ لیا ہے۔

وسیلہ کی دو قسمیں ہیں، مشروع اور ممنوع۔ مشروع وسیلہ کی بھی دو

قسمیں ہیں۔ مشروع وسیلہ کی پہلی قسم یہ ہے کہ اللہ اور اس کے رسول پر ایمان

اور صالح اعمال کا وسیلہ لیا جاتے، ایسے وسیلے کے بارے میں علماء کا اختلاف

نہیں رسول اللہ صلی اللہ علیہ وسلم کی حیات مبارکہ میں بھی یہ وسیلہ جائز تھا اور

اور آپ کی وفات کے بعد بھی جائز ہے۔

مشروع وسیلہ کی دوسری قسم یہ ہے کہ آنحضرت صلی اللہ علیہ وسلم کی زندگی

میں آپ کی دعا کا وسیلہ لیا جائے مثلاً سائل آنحضرت صلی اللہ علیہ وسلم کے پاس آتے اور آپ سے درخواست کرتے کہ اُن کے لئے اللہ سے عافیت مانگیں، جیسے ایک اعرابی نے آپ سے بارش کی دعا کی تھی۔

ایک نابینا نے آپ سے اپنی آنکھ کی روشنی واپسی آنے کی دعا کے لئے درخواست کی تھی (بشرطیکہ یہ حدیث صحیح ہو) اسی طرح سیاہ فام لونڈی نے جس کو مرگی کا مرض تھا اپنی صحت کے لئے دعا کی درخواست کی تھی اور آنحضرت صلی اللہ علیہ وسلم نے اس کو اختیار دیا کہ یا تو وہ صبر کرے اور حجت کی حقدار بنے یا آپ اس کے لئے دعا ہی فرمادیں۔ لونڈی نے صبر کرنے کو ترجیح دی البتہ اتنی درخواست ضرور کی کہ آپ دعا فرمادیں کہ جب اُسے مرگی آئے تو وہ بے ستر نہ ہو جایا کرے۔

آپ کی دعاؤں کا یہ وسیلہ آپ کی وفات کے بعد ختم ہو گیا، اب کسی مسلمان کے لئے جائز نہیں کہ آپ کی قبر پر حاضر ہو کر آپ سے اپنی کسی ضرورت یا گناہوں کی مغفرت یا مصیبت دور ہونے کی دعا کے لئے لب کشائی کرے۔

اس کی دلیل :- حضرت عمر رضی اللہ عنہ کی خلافت کے زمانے میں بارش رُک گئی اور حضرت عمر رضی اللہ عنہ نے استسقاء کی نماز کا ارادہ کیا اور حضرت عباس رضی اللہ عنہ

ع "حدیث الاعشى" جو عثمان بن حنیف سے مروی ہے، صحیح نہیں ہے (باقی صفحہ ۸۳ پر)

بن عبدالمطلب سے کہا کہ آپ ہی دعائیں اور فرمایا :-

(حاشیہ ص ۸۲ سے آگے) صیانتہ الانسان کے مصنف نے لکھا ہے کہ یہ حدیث ثابت نہیں کیونکہ اس کی سند میں ایک راوی ابو جعفر الرازی ہے جو حافظہ کا خراب اور سخت دہمی ہے لہذا جس روایت میں وہ منفرد ہو وہ قابل حجت نہیں۔

اگر یہ حدیث صحیح بھی مندرج کر لی جائے تو اس سے رسول اللہ صلی اللہ علیہ وسلم کی طرف دعا کا وسیلہ ثابت ہوتا ہے۔ اسلئے کہ حدیث کے راوی عثمان بن حنیف فرماتے ہیں کہ ایک اندھا آنحضرت صلی اللہ علیہ وسلم کے پاس آیا اور عرض کیا اے اللہ کے نبی اللہ سے دعائیں مانگئے کہ وہ مجھے اندھے پن سے عافیت دے، آپ نے فرمایا کہ اگر تم پسند کرو تو میں اسے ٹال دوں تاکہ تمہاری آخرت کے لئے یہ بہتر ثابت ہو، اور اگر چاہو تو تمہارے لئے دعا کر دوں، اس نے کہا بس میرے لئے اللہ سے دعا ہی منرما دیجئے۔ تو آپ نے اس کو حکم دیا کہ وضو کر کے دو رکعت پڑھے اور حدیث میں مذکورہ دعا کو پڑھے۔

لہذا یہ حدیث تو آنحضرت صلی اللہ علیہ وسلم کی دعا کو وسیلہ بنانے کے لئے نص ہے اور آپ کی زندگی میں آپ کی دعا کا وسیلہ جائز تھا، جس میں کوئی اختلاف نہیں۔ آخر اس حدیث میں یہ کہاں ہے کہ اے اللہ تجھ سے سوال کرتا ہوں حضرت محمد صلی اللہ علیہ وسلم کے واسطے سے یا آپ کے جاہ کے وسیلے سے اگر ایسا ہوتا تو اس حدیث سے استدلال کر سکتے تھے۔ لیکن ایسا کہاں ہے ؟



اے اللہ! ہم جب خشک سالی کا شکار
ہوتے تو تیرے نبیؐ کا وسیلہ لیکر آتے تھے
اور تو ہمیں سیراب کرتا تھا اور اب
ہم اپنے نبیؐ کے چچا کو وسیلہ بنا کر
لائے ہیں پھر حضرت عباس سے
فرمایا کہ اُٹھئے اور اللہ سے دُعا کیجئے۔

اللَّهُمَّ إِنَّا كُنَّا إِذَا أَجَدَبْنَا
نَتَوَسَّلُ إِلَيْكَ بِبَيْنِنَا
فَتَسْقِينَا وَإِنَّا نَتَوَسَّلُ إِلَيْكَ
بِعِمِّ نَبِيِّنَا ثُمَّ قَالَ قُمْ يَا
عَبَّاسُ فَادْعُ اللَّهَ لَنَا. (بخاری)

اگر رسول اللہ صلی اللہ علیہ وسلم کا وسیلہ آپ کی وفات کے بعد بھی
جائز ہوتا تو صحابہ کرام آنحضرت صلی اللہ علیہ وسلم کو چھوڑ کر حضرت عباسؓ کا
وسیلہ نہیں پکڑتے۔ یہ ایک ایسی واضح دلیل ہے جس سے ایک گمراہ اور کج رو
شخص ہی انکار کر سکتا ہے۔

انبیاء علیہم السلام کی دُعا میں

مزید وضاحت کے لئے بعض انبیاء کرام کی دعائیں یہاں لکھی جا رہی ہیں

آدم علیہ السلام :- جب آپ سے خطا سرزد ہوتی تو آپ نے دعا فرمائی۔

اے ہمارے رب ہم نے اپنی جانوں

رَبَّنَا ظَلَمْنَا أَنفُسَنَا وَإِن لَّكُم

پر ظلم کیا ہے اگر تو نے ہکو نہ بخشا اور

تَغْفِرْ لَنَا وَتَرْحَمْنَا لَنَكُونَنَّ

ہم پر رحم نہ فرمایا تو البتہ ہم بڑے

مِنَ الْخَاسِرِينَ ﴿۲۳﴾ (اعراف ۲۳)

آدم علیہ السلام نے اس موقع پر حضرت محمد صلی اللہ علیہ وسلم کا وسیلہ نہیں لیا جیسا کہ کچھ لوگوں کا خیال ہے اور اپنی تائید میں وہ حضرت عمر رضی اللہ عنہ کی یہ حدیث پیش کرتے ہیں کہ آنحضرت صلی اللہ علیہ وسلم کا ارشاد ہے کہ جب حضرت آدم علیہ السلام سے خطا سزا زد ہو گئی تو انہوں نے دعا کی "اے میرے رب میں تجھ سے محمد صلی اللہ علیہ وسلم کے وسیلے سے سوال کرتا ہوں کہ مجھے معاف فرما" اللہ نے فرمایا اے آدم تو نے محمد (صلی اللہ علیہ وسلم) کو کیسے پہچان لیا ابھی تو میں نے ان کو پیدا ہی نہیں کیا ہے، آدم نے فرمایا کہ اے میرے رب جب تو نے مجھے اپنے ہاتھ سے پیدا کیا اور مجھ میں اپنی روح پھونکی اور میں نے اپنا سر اٹھایا تو عرش کے پاؤں پر لکھا رکھیا، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ اس سے میں نے سمجھ لیا کہ تو اپنے نام کے ساتھ اسی کا نام اضافہ کر سکتا ہے جو تیری مخلوقات میں سب سے زیادہ تجھے محبوب ہوگا، اللہ نے فرمایا "اے آدم تو نے سچ کہا، بیشک محمد صلی اللہ علیہ وسلم میری مخلوقات میں سے مجھے سب سے زیادہ محبوب ہیں، ان کے وسیلے سے مجھ سے دعا میں مانگنے میں آپ کو بخش دوں گا، اور اگر حضرت محمد صلی اللہ علیہ وسلم نہ ہوتے تو میں آپ کو بھی پیدا نہ کرتا، اس حدیث کو مستدرک میں حاکم نے روایت کی ہے :-

علماء اس حدیث کا یہ جواب دیتے ہیں کہ حاکم احادیث کی صحت کے

بالے میں بہت ڈھیلے ہیں حتیٰ کہ کچھ لوگوں نے ان پر بد عقیدگی کا الزام بھی لگایا ہے۔ امام ذہبی نے اس حدیث کے سلسلے میں امام حاکم پر اعتراض کرتے ہوئے لکھا ہے کہ یہ حدیث موضوع ہے لہذا موضوع بلکہ ضعیف احادیث سے بھی کس طرح استدلال کیا جاسکتا ہے؟

دُعَاءُ نُوحٍ عَلَيْهِ السَّلَامُ :- حضرت نوح علیہ السلام کی بابت اللہ نے فرمایا کہ انہوں نے دعا فرمائی۔

رَبِّ اغْفِرْ لِي وَلِوَالِدَيَّ
لَعَنَ دَخَلَ بَيْتِي مُؤْمِنًا
وَالْمُؤْمِنِينَ وَالْمُؤْمِنَاتِ
وَلَا تَزِدِ الظَّالِمِينَ إِلَّا تَبَاؤًا
(سورہ نوح) ۲۸

اے میرے رب مجھ کو اور میرے
والدین کو اور جو بھی میرے گھر میں
مؤمن ہو کر داخل ہو اور سب ایمان
والے مرد اور ایمان والی عورتوں
کو بخش دے اور ظالموں کیلئے اور
زیادہ تباہی بڑھا۔

دُعَاءُ اِبْرَاهِيمَ عَلَيْهِ السَّلَامُ :-
رَبِّ اغْفِرْ لِي وَلِوَالِدَيَّ
وَالْمُؤْمِنِينَ يَوْمَ يَقُومُ
الْحِسَابُ :-
(سورہ ابراہیم ۴۱)

اے میرے رب حساب و کتاب کے
دن مجھ کو اور میرے والدین کو
اور سب ایمان والوں کو بخش دینا

دعاء ایوب علیہ السلام :-

اور ایوب کو یاد کرو جب اس نے اپنے رب کو پکارا کہ بیشک مجھے تکلیف لگ گئی ہے اور تو

وَإِيُّوبَ إِذْ نَادَىٰ رَبَّهُ
أَنِّي مَسَّنِيَ الضُّرُّ وَأَنْتَ
أَرْحَمُ الرَّاحِمِينَ ۝

رحم الراحمین ہے ۝

(سورہ الانبیاء ۸۳)

دعاء یونس علیہ السلام :- یونس علیہ السلام کو مچھلی نے جب لقمہ

بنالیا تو انہوں نے دعا کی -

اور ذوالنون کو (یاد کرو) جب وہ ناراض ہو کر غصے کی حالت میں چل

وَدَا التُّونِ إِذْ ذَهَبَ مُغَاضِبًا
فَظَنَّ أَنْ لَنْ نَقْدِرَ عَلَيْهِ

دے اور خیال کیا کہ ہم ان پر قابو نہیں پاسکیں گے آخر اندھیرے

فَنَادَىٰ فِي الظُّلُمَاتِ أَنْ
لَا إِلَهَ إِلَّا أَنْتَ سُبْحَانَكَ

میں پکارنے لگے کہ تیرے سوا کوئی معبود نہیں تو پاک ہے، بیشک میں

إِنِّي كُنْتُ مِنَ الظَّالِمِينَ
فَاسْتَجَبْنَا لَهُ وَجَعَلْنَاهُ مِنْ

قصور وار ہوں، تو ہم نے ان کی دعا قبول کر لی اور ان کو غم سے

الْغَمِّ وَكَذَلِكَ نُنْجِي
الْمُؤْمِنِينَ ۝

نجات بخشی اور ایمان والوں کو ہم اسی طرح نجات دیا کرتے ہیں ۝

(سورہ انبیاء)

دعاء ذکر یا علیہ السلام :-

وَذَكَرِيًّا اِذْ نَادَى رَبَّهُ
رَبِّ لَا تَذَرْنِي فَرْدًا وَّ
اَنْتَ خَيْرُ الْوَارِثِيْنَ ؕ
فَاَسْتَجَبْنَا لَهُ وَوَهَبْنَا لَهُ
يَحْيٰى وَاصْلَحْنَا لَهُ زَوْجَةً
(سُورَةُ اَنْبِيَاءِ)

۸۹

اور ذکر یا کو یاد کرو جب انہوں نے
اپنے رب کو آواز دی ، میرے
رب مجھے تنہا نہ چھوڑنا اور تو ہی
بہترین وارث ہے تو ہم نے ان
کی دعا سن لی اور ان کے لئے
یحییٰ عطا کیا اور ان کی بیوی کو ان
کے قابل بنا دیا ۛ

دعاء یوسف علیہ السلام :-

رَبِّ قَدْ اَتَيْتَنِيْ مِنْ
الْمَلِكِ وَ عَلَّمْتَنِيْ مِنْ
تَاوِيْلِ الْاَحَادِيْثِ فَالْحَمْدُ
لِلسَّمٰوٰتِ وَالْاَرْضِ اَنْتَ
وَالِيٌّ فِى الدُّنْيَا وَالْآخِرَةِ
تَوْفِنِىْ مُسْلِمًا وَّ الْحَقِيْقَى
بِالصّٰلِحِيْنَ ۛ

اے میرے پروردگار تو نے مجھ کو
حکومت عطا کی اور خوابوں کی تعبیر
کا علم بخشا اے آسمانوں اور زمین
کے پیدا کرنے والے تو ہی دنیا اور
آخرت میں میرا کارساز ہے تو مجھے
اپنی اطاعت میں اٹھانا اور اپنے
نیک بندوں میں داخل کرنا ۛ

(سُورَةُ يٰسُفِ (۱۰۱)

آنحضرت صلی اللہ علیہ وسلم کی دعائیں

رسول اللہ صلی اللہ علیہ وسلم کی دعائیں بہت کثرت سے ہیں جو حدیث اور وظائف کی کتابوں میں پھیلی ہوئی ہیں، جن میں سے چند دعاؤں کا یہاں ذکر کیا جاتا ہے۔

۱۔ اے ہمارے رب تجھ سے سوال کرتا ہوں عافیت کا اپنے دین، دنیا و اہل و مال اور بدن کے لئے ۛ

۱ — اللَّهُمَّ إِنِّي أَسْأَلُكَ
الْعَافِيَةَ فِي دِينِي وَدُنْيَايَ
وَأَهْلِي وَمَالِي وَبَدَنِي ۛ

۲۔ سید الاستغفار

۲۔ اے اللہ تو ہی میرا رب ہے تیرے سوا کوئی معبود نہیں تو نے مجھے پیدا کیا اور میں تیرا بندہ ہوں اور تیرے عہد اور وعدے پر قائم ہوں پناہ مانگتا ہوں تیرے ذریعہ اس برائی سے جو میں نے کی ہے اقرار کرتا ہوں تیری نعمت کا جو مجھ پر ہے اور اقرار کرتا ہوں اپنے گناہ کا بیشک (بخاری) گناہوں کو تیرے سوا کوئی معاف نہیں کر سکتا ۛ

اللَّهُمَّ أَنْتَ رَبِّي لَا إِلَهَ إِلَّا
أَنْتَ خَلَقْتَنِي وَأَنَا عَبْدُكَ
وَأَنَا عَلَىٰ عَهْدِكَ وَوَعْدِكَ
مَا اسْتَطَعْتُ أَعُوذُ بِكَ
مِنْ شَرِّ مَا صَنَعْتُ أَبُوؤُكَ
يُنْعِمَتِكَ عَلَيَّ وَأَبُوؤُ بَدَنِي
فَاغْفِرْ لِي فَإِنَّهُ لَا يَغْفِرُ
الدُّنُوبَ إِلَّا أَنْتَ ۛ

۳۔ اَللّٰهُمَّ اِنَّا نَدْعُوكَ
 كَمَا اَمَدْتَنَا فَا سْتَجِبْ
 لَنَا كَمَا وَعَدْتَنَا اَللّٰهُمَّ
 اَقْسِمُ لَنَا مِنْ خَشْيَتِكَ
 مَا تَحْوُلُ بِهِ بَيْنَنَا وَبَيْنَ
 مَعَاصِيكَ وَمِنْ طَاعَتِكَ
 مَا تُبَلِّغُنَا بِهِ جَنَّتِكَ وَمِنْ
 الْيَقِيْنِ مَا تَهْوُونَ بِهِ
 عَلَيْنَا مَصَائِبَ الدُّنْيَا
 اَللّٰهُمَّ مَتِّعْنَا بِاسْمَاعِنَا وَا
 ابْصَارِنَا وَقُوَّتِنَا مَا اَحْيَيْتَنَا
 وَاَجْعَلْهُ الْوَارِثَ لَنَا ۝

(ترمذی)

اے اللہ ہم تجھے اسی طرح پکارتے
 ہیں جیسا تو نے ہمیں حکم دیا ہے تو
 ہماری دعائیں قبول فرما جیسا کہ
 تو نے ہم سے وعدہ فرمایا ہے ،
 اے اللہ ہمیں اپنا وہ خوف عطا
 فرما جس کے ذریعہ تو ہمارے اور
 ہمارے گناہوں کے درمیان
 حائل ہو جائے اور اپنی اطاعت
 کی توفیق دے جس سے تو ہمیں اپنی
 جنت میں پہنچا دے اور وہ یقین
 عطا فرما جس سے تو ہم پر دنیا کے
 مصائب آسان فرمائے۔ اے اللہ
 تو ہمیں فائدہ پہنچا ہمارے کانوں
 آنکھوں اور ہماری قوت سے
 جب تک تو ہمیں زندہ رکھے اور
 اسی کو ہمارا وارث بنا نا ۝

تو کیا ان میں سے کسی کو جبرأت ہے کہ وہ قرآن یا صحیح حدیث کا ایک حرف بھی

نیک لوگوں اور انبیاء و مرسلین کا وسیلہ لینے کی تائید میں پیش کر سکے ان سے استغاثہ کرنے کی بات تو درکنار صرف وسیلہ ہی کو قی ثابت کر دے۔
غیر اللہ کے ساتھ استغاثہ کرنا تو بلاشبہ سراسر شرک ہے البتہ وسیلہ پکڑنا بدعت ہے کفر نہیں۔

اعمالِ صالحہ کا وسیلہ لینے کی دلیل

حدیث میں ان تین شخصوں کا ذکر آیا ہے جن پر چٹان گرنے سے راہ بند ہو گئی تھی، اس غار سے نکلنے کے لئے ایک نے والدین کے ساتھ اپنے حسن سلوک کو وسیلہ بنا کر اللہ سے دعا کی، دوسرے نے زنا سے پاک رہنے کو وسیلہ بنایا، حالانکہ وہ اس عورت پر پوری طرح قابو پا چکا تھا، تیسرے نے اپنے مزدور کی مزدوری کو بڑھا کر دینے کو وسیلہ بنایا، جبکہ مزدور اپنی اجرت چھوڑ کر جا چکا تھا اور جب مدتِ دراز کے بعد واپس لوٹا تو اس نے اس حالت میں اسے مزدوری دی کہ وہ بڑھ کر مال کی بڑی مقدار بن گئی تھی۔

آیت وابتغوا الیہ الوسیلہ سے استدلال کا جواب

اللہ تعالیٰ کا ارشاد ہے :-

يَا أَيُّهَا الَّذِينَ آمَنُوا اتَّقُوا اللَّهَ
لے ایمان والو! اللہ سے ڈرو

وَابْتَغُوا إِلَيْهِ الْوَسِيلَةَ ۚ
اور اس کی طرف پہنچنے کا وسیلہ
(سورہ مائدہ ۳۵) تلاش کرو ۛ

یہاں وسیلہ کا معنی ہے اعمال صالحہ یا اللہ کے ناموں اور اس کی صفات کے ذریعہ اللہ کا تقرب حاصل کرنا جس کی تشریح مشروع وسیلہ کے ذکر میں آچکی ہے اس آیت کا مطلب یہ ہے کہ وہ نہیں ہے جسے اہل بدعت سمجھتے ہیں کہ انبیاء و صالحین کو سفارشی اور واسطہ بنایا جاتے اور سمجھا جائے کہ آیت مذکورہ میں اسی وسیلہ کا ذکر ہے لوگ یہ بھی سمجھتے ہیں کہ شفاعت رسول اللہ صلی اللہ علیہ وسلم کے لئے ثابت ہے (تو وہ بھی وسیلہ ہے) نیز شفاعت کا اللہ نے حکم فرمایا ہے اور اسی لئے ہم سب اپنے لئے آنحضرت صلی اللہ علیہ وسلم کی شفاعت کی دعا کرتے ہیں۔

رسول اللہ صلی اللہ علیہ وسلم کی شفاعت کا ثبوت

اس شبہ کا جواب یہ ہے کہ بلاشبہ آنحضرت صلی اللہ علیہ وسلم کو متعدد قسم کی شفاعت کا حق حاصل ہے جن میں سب سے بڑی شفاعت قیامت کے دن لوگوں کو میدانِ حشر میں کھڑا رہنے کی تکلیف سے بچانا ہے اور یہ شفاعت صرف آپ کے ساتھ مخصوص ہے۔

دوسری شفاعت یہ ہے کہ آپ بعض موحدین کو جہنم سے نکلوائینگے،

اور اہل ایمان کے درجات کو جوت میں بلند کرائیں گے۔

لیکن آنحضرت صلی اللہ علیہ وسلم کی شفاعت کے برحق ہونے پر ہمارے اعتقاد سے یہ ثابت نہیں ہوتا کہ کوئی مسلمان اس شفاعت پر بھروسہ کر کے دنیا ہی میں آنحضرت صلی اللہ علیہ وسلم سے شفاعت اور گناہوں کی بخشش کا سوال کرنے لگے اور یہ کہے "یا رسول اللہ میری شفاعت کیجئے" یا رسول اللہ میرے گناہ معاف فرمائیے " جس نے مجھ پر ظلم کیا اس سے آپ کی پناہ چاہتا ہوں " اے محمد (صلی اللہ علیہ وسلم) آپ سے شفاعت کا سوال کرتا ہوں " اس طرح کہنا ہرگز جائز نہیں بلکہ یوں کہنا چاہیے کہ "اے اللہ! حضرت محمد صلی اللہ علیہ وسلم کی شفاعت مجھے عطا فرما اے اللہ! میرے بارے میں حضرت محمد صلی اللہ علیہ وسلم کی شفاعت قبول فرما، اے اللہ! مجھے حضرت محمد صلی اللہ علیہ وسلم کی شفاعت سے محروم نہ کرنا۔"

جب کسی انسان کے لئے جائز نہیں کہ آنحضرت صلی اللہ علیہ وسلم کو خطاب کر کے کہے "یا رسول اللہ میری فریاد پوری کیجئے، میری شفاعت کیجئے یا میں آپ کی پناہ طلب کرتا ہوں" جب آپ کو اس طرح پکارنا جائز نہیں تو آپ کے علاوہ اولیاء کرام، صلحاء امت کو کیسے پکارنا جائز ہو سکتا ہے۔ کسی شاعر کے اس شعر سے بھی ہرگز دھوکہ نہ کھانا چاہیے

یا اکرم الخلق مالی من الودیہ

سواك عند حلول الحوادث العمم

(اے مخلوقِ خدا میں سب سے بہتر آخر میں حوادثِ عام کے وقت آپ کے سوا کس کی پناہ لوں؟)

وہ کہتا ہے "مالی من الودیہ" میں کس کی پناہ لوں " اور ہم کہتے ہیں
لَنْدُ بِالْأَلِہِ وَلَا تَلْدُ بِسِوَاہِ

من لا ذبا لملك الجلیل کفاه

"اللہ کی پناہ لو اس کے سوا دوسرے کی پناہ نہ لو جس نے بھی اس شہنشاہِ جلیل کی پناہ لی وہ اس کیلئے کافی ہوا"

وسیلہ اور استغاثہ کے جواز پر اہل بدعت کے دلائل

بعض شعراء کے کلام میں رسول اللہ صلی اللہ علیہ وسلم اور دوسروں سے استغاثہ اور رہائی کثرت سے موجود ہے۔ اسی طرح شعراء متاخرین میں بھی وسیلہ اور استغاثہ کی بھرمار ہے اور وہ ان کو نہایت کمزور اور بے بنیاد باتوں سے جائز قرار دیتے ہیں، جن کو کسی طرح حجتہ و دلیل نہیں قرار دیا جاسکتا۔ مثلاً

۱۔ آدم علیہ السلام والی مذکورہ حدیث ۔

۲۔ حدیث اللّٰهُمَّ اِنِّیْ اَسْئَلُكَ بِحَقِّ السَّاعِلِیْنَ عَلَیْكَ الْاِ
لے اللہ تجھ سے سوال کرتا ہوں تجھ سے سوال کرنے والوں کے حق کے وسیلے سے ۔

۳۔ فاطمہ بنت اسد کی وہ حدیث جس کو ابن حبان اور حاکم نے انس بن مالک
سے روایت کی ہے جب حضرت علی ابن ابی طالب کی والدہ فاطمہ بنت اسد
بن ہاشم کا انتقال ہوا جنہوں نے آنحضرت صلی اللہ علیہ وسلم کی پرورش کی
تھی آپ ان کے پاس گئے اور ان کے سر ہانے بیٹھے اور فرمایا "یا امی میری
والدہ کے بعد اللہ آپ پر رحم فرمائے" اور جب ان کو قبر میں اتارا تو فرمایا،

اغفر لای فاطمۃ بنت اسد	میری ماں فاطمہ بنت اسد کو
ووسع لها مدخلها بحق	بخش دے اور ان کے لئے ان کی قبر
نبیک والانبیاء الذین	کو وسیع کر دے اپنے نبی اور مجھ سے
من قبل فانک ارحم	قبل انبیاء کے واسطے سے بیشک
الراحمین	تو ارحم الراحمین ہے

۴۔ اور اس آیت سے بھی استدلال کرتے ہیں ۔

وَلَوْ اَنَّهُمْ اِذْ ظَلَمُوْا اَنْفُسَهُمْ	اور یہ لوگ جب اپنے حق میں ظلم کر
جَاؤْكَ فَاسْتَغْفَرُوْا اللّٰهَ وَ	بیٹھے تھے اگر تمہارے پاس آتے
اسْتَغْفَرْلَهُمُ الرَّسُوْلُ	اور خدا نے بخشش مانگتے اور

رسول بھی ان کے لئے بخشش طلب کرتے تو خدا کو معاف کرنے والا مہربان پاتے ۛ

لَوْجِدُوا اللَّهَ تَوَّابًا رَحِيمًا ۛ
(سُورَةُ النَّسَاءِ ۶۴)

تو جو شخص ان کی قوم سے تھا اس نے دوسرے شخص سے جو موسیٰ کے دشمنوں میں سے تھا موسیٰ سے مدد طلب کی تھی ۛ

۵۔ اور اس آیت سے
فَاسْتَعَاثَ السَّيِّئُ مِنَ
شَيْعَتِهِ عَلَى السَّيِّئِ مِنَ
عَدُوِّهِ ۛ (القصص ۱۵)

۶۔ یہ بھی کہتے ہیں کہ زندوں اور مردوں میں کوئی فرق نہیں جب نبی صلی اللہ علیہ وسلم کا آپ کی زندگی میں وسیلہ لیا جاسکتا ہے تو آپ کی وفات کے بعد بھی جائز ہے کیونکہ آپ اپنی قبر میں زندہ ہیں، نیز انبیاء بھی اپنی قبروں میں زندہ ہیں کیونکہ انبیاء کرام کا مقام شہداء سے بہت بلند ہے اور شہداء کے بارے میں اللہ کا ارشاد ہے :

جو لوگ اللہ کی راہ میں شہید گئے کئے آپ ان کو ہرگز مردہ نہ سمجھیں بلکہ وہ زندہ ہیں اپنے رب کے پاس روزی پارہے ہیں ۛ

وَلَا تَحْسَبَنَّ الَّذِينَ قُتِلُوا
فِي سَبِيلِ اللَّهِ أَمْوَاتًا بَلْ
أَحْيَاءٌ عِنْدَ رَبِّهِمْ يُرْزَقُونَ
(سورة ال عمران ۱۶۹)

۷۔ یہ حدیث بھی بیان کرتے ہیں :

اذا اعیتکم الامور
فعلیکم باهل القبور ۛ
جب کام تم کو عاجز کر دیں تو تم
اہل قبور سے مدد مانگو ۛ

۸۔ اور حدیث

توسلو بجاہی فان جاہی
عند اللہ عظیم ۛ
میرے مرتبہ کا وسیلہ چاہو کیونکہ میرا
مرتبہ اللہ کے نزدیک بڑا ہے ۛ

اسی طرح کے دوسرے کمزور اور لچر دلائل کا سہارا لیتے ہیں جن پر سنی
آتی ہے اور ان کے حال پر رونا آتا ہے۔

اہل بدعت کے دلائل کا مُسکِتِ جَوَاب

ذیل میں اہل بدعت کے دلائل کا سلسلہ وار جواب دیا جاتا ہے۔

۱۔ قارئین کتاب کو معلوم ہونا چاہیے کہ وسیلہ پکڑنا کفر نہیں صرف بدعت
ہے، البتہ رسول اللہ صلی اللہ علیہ وسلم یا آپ کے سوا کسی سے استغاثہ کرنا
کفر ہے جیسا کہ بار بار ذکر کیا جا چکا ہے۔

۲۔ مُردوں کا وسیلہ لینے کے بارے میں کوئی صحیح یا حسن حدیث مروی

۱۔ اب ان کا ایک اعتراض اور باقی رہ گیا ہے کہ وہ موحدین سے کہتے ہیں کہ
آپ لوگ ان آیات کو جو بتوں اور ان کے پجاریوں کے بارے میں نازل (باقی صفحہ ۹۸)

نہیں اس کی بابت جتنی بھی حدیثیں لوگ بیان کرتے ہیں وہ سب یا تو ضعیف ہیں یا موضوع تو مسل آرم والی حدیث کا جواب تو دیا جا چکا ہے۔

(حاشیہ ص ۹ سے آگے) ہوئی ہیں ان مسلمانوں پر چسپاں کر دیتے ہیں جو صالحین کا وسیلہ لیتے ہیں اور انبیاء سے استغاثہ کرتے ہیں اور تمام دینی شرائع پر عمل کرتے ہیں یعنی آپ لوگ انبیاء و صالحین کو تو بتوں کی جگہ تراء دیدیتے ہیں اور ان سے وسیلہ لینے والوں کو ان کا پجاری بنا دیتے ہیں۔

تو اس کا پہلا جواب تو یہی ہے کہ علماء نے اس کی وضاحت کر دی ہے کہ اعتبار تو عام لفظ ہی کا کیا جائے گا کسی خاص سبب کا نہیں اور دوسرا جواب یہ ہے کہ پچھلے مشرکین و کفار میں بھی کچھ تو ایسے لوگ تھے جو انبیاء کی عبادت کرتے تھے جیسے حضرت عیسیٰ اور عزیر علیہما السلام کی اور کچھ ایسے تھے جو صالحین کی عبادت کرتے تھے جیسے ود، سواع، یغوث اور یعوق اور نسر کی لیکن اللہ نے ان سب کو کافر کہا اور ان کے کافر ہونے کی ہم کو خبر دی۔

اور "دون الله اللہ کے سوا" کا حکم مثلاً آیت ولا تدع من دون الله

میں اور مالکم من اللہ غیرہ کا حکم ہر غیر اللہ محبوبہ کو شامل ہے خواہ وہ غیر اللہ نبی ہو یا فرشتہ۔ اور تم کو معلوم ہے کہ اللہ نے یہود و نصاریٰ کو محض اسی لئے کافر کہا کہ وہ اپنے علماء اور درویشوں کے کہنے پر حرام کو حلال اور حلال کو حرام سمجھتے تھے تو جب اتنی سی بات پر وہ کافر ہوتے تو جو لوگ غیر اللہ کو سجدہ کرتے ہیں ان کے لئے نذر مانتے ہیں ان کا طواف کرتے ہیں تو وہ تو اور زیادہ کافر ہوئے :

اور حدیث اللہم انی اسئلك بحق السائلین تو وہ سخت ضعیف ہے۔ حافظ ہیشمی نے مجمع الزوائد میں لکھا ہے کہ اسکی اسناد ضعیف مسلسل پر مشتمل ہے، عطیہ، فضیل بن مرزوق، فضل بن موفق سب کے سب ضعیف ہیں۔

اس کے علاوہ اگر ہم اس حدیث کو صحیح بھی مان لیں تو یہ کسی طرح تسلیم نہیں کر سکتے کہ "سائلین کا حق" مخلوق ہے کیونکہ ان کا حق تو یہ ہے کہ اللہ ان کی دعا قبول کرے اور ان کا سوال ان کو دیدے اور یہ "اجابۃ اور اعطاء" دونوں ہی اللہ کی صفت ہیں تو مخلوق کا حق اللہ کی صفات میں سے ایک صفت ہو جاتا ہے۔ اللہ کا ارشاد ہے، کان حقاً علینا نصر المؤمنین اہل ایمان کی مدد ہمارا حق ہے۔

۳۔ فاطمہ بنت اسد کی حدیث بھی ضعیف ہے۔ اس کی سند میں روح بن صالح المصری راوی ضعیف ہے۔

اگر اس کو صحیح بھی تسلیم کر لیا جائے تو "حق الانبیاء" مخلوق نہیں جیسا کہ اوپر حق السائلین والی حدیث میں یہ بحث گذری، بلکہ یہ بھی اللہ کی صفت ہے اور انبیاء کا حق ہے کہ اللہ ان کی مدد فرمائے، ان کو خوش کئے اور ان کو ان کے دشمنوں پر غالب کئے۔

۴۔ اور موسیٰ علیہ السلام کے واقعہ میں، "فاستغاثہ الذی من شیعتمہ" سے

استدلال کرنا کتنا پھسپھسا اور کمزور ہے کیونکہ اس واقعہ میں ایک زندہ شخص نے دوسرے زندہ شخص سے مدد طلب کی ہے جس کی اس کو قوت و قدرت حاصل تھی آخر اس میں کس کو اعتراض ہو سکتا ہے۔

اس کے علاوہ اسرائیلی کا موسیٰ علیہ السلام سے استغاثہ کرنا اور موسیٰؑ کا اسے جواب دینا ہمارے لئے کسی طرح حجت نہیں کیونکہ وہ ان کی نبوت سے قبل کا واقعہ ہے، اور اپنی نبوت سے قبل کی باتوں پر انبیاء کا خاموش رہ جانا اس چیز کے جواز کی دلیل نہیں ہو سکتا۔ ان سب کے علاوہ یہ واقعہ شریعت محمدی (صلی اللہ علیہ وسلم) کا نہیں ہے۔

۵۔ اور آیت ”وَلَوْ أَنَّهُمْ إِذْ ظَلَمُوا“ سے استدلال کا جواب یہ ہے کہ اس آیت کا مطلب یہ ہے کہ ان کے گناہوں کی مغفرت معلق تھی ان کے رسول اللہ صلی اللہ علیہ وسلم کے پاس آنے پر اور یہ کہ جب وہ اللہ سے مغفرت کی دعا کرتے اور انہوں نے ایسا نہیں کیا لہذا ان کے اس فعل پر انہیں اس آیت میں ملامت کی گئی ہے یہ نہیں کہ انہوں نے مغفرت طلب کی یا انہیں مغفرت طلب کرنے کا حکم دیا گیا۔

دوسرے یہ کہ یہ آیت مشروط ہے اس بات پر کہ وہ آنحضرت صلی اللہ علیہ وسلم کے پاس آتے اور اب آنحضرت صلی اللہ علیہ وسلم کی وفات پر ان کا آپ کے پاس آنا ممکن نہیں کیونکہ اب تو وہ آپ کی قبر ہی کے پاس آ سکتے ہیں

اور قبر پر آنے والے کے بارے میں یہ نہیں کہا جاسکتا کہ حقیقۃً وہ صاحبِ قبے کے پاس آیا،

تیسرے یہ کہ یہ ایک مخصوص قسم کا واقعہ ہے جو اپنے لفظ اور معنی کسی اعتبار سے بھی عام نہیں ہے آپ کی زندگی میں ہو چکا ہے، پھر اسے زندگی اور موت دونوں حالتوں پر کیسے منطبق کر دیا گیا۔ اگر موت و حیات دونوں ہی پر اس کا عام اطلاق ہوتا تب بھی اسے زندگی ہی کے لئے محدود و مخصوص کیا گیا ہوتا جس کے لئے یہ شرعی دلیل موجود ہے کہ مرے نہ سنتے نہ جواب دیتے ہیں، اللہ کا ارشاد ہے :

اللہ جس کو چاہتا ہے سنا دیتا ہے اور آپ ان کو جو قبروں میں مدفون ہیں نہیں سنا سکتے :

إِنَّ اللَّهَ يَسْمِعُ مَن يَشَاءُ
وَمَا أَنتَ بِمُسْمِعٍ مَّن فِي
الْقُبُورِ : (سُورَةُ فَاطِرٍ)

اور صحیح مسلم کی حدیث میں ہے :

جب انسان مرجاتا ہے تو اس کا عمل ختم ہو جاتا ہے صرف تین ذریعے سے، صدقہ جاریہ، صالح اولاد جو اس کے لئے دعا کرے، یا ایسا علم جس سے فائدہ اٹھایا جاتے :

اذامات ابن ادم انقطع -
عمله الا من ثلاث صدقة
جارية، او ولد صالح
يدعوله، او علم ينتفع به

:

پھر صحابہ کرام اور آپ کے بعد والے علماء امت نے اس آیت کو موت کے بعد شامل نہیں سمجھا، اسی لئے صحابہ نے موت کے بعد آپ کو پکارا بھی نہیں، اس کا کوئی ثبوت نہیں کہ انہوں نے آپ کو موت کے بعد پکارا ہو، ہم تک تحقیق سے جو خبر پہنچی وہ صرف یہ ہے کہ صحابہ نے آپ سے آپ کی زندگی میں دعا کی درخواست کی ہے۔

۶۔ اور یہ کہنا کہ وسیلہ اور استغاثہ کے جواز میں مردوں اور زندوں کا کوئی فرق نہیں، جو چیز ان میں سے کسی ایک کے لئے ثابت ہوگی وہ دونوں کے لئے ثابت مانی جائے گی پھر یہ ثابت ہے کہ انبیاء کرام اپنی قبروں میں زندہ ہیں کیونکہ وہ شہداء سے زیادہ بلند مرتبہ ہیں لہذا انبیاء سے شہداء اور اولیاء سب سے وسیلہ جائز ہے۔

اس کا جواب یہ ہے کہ یہ سب باتیں قرآن کے صریح مخالف ہیں، اس

لئے کہ قرآن تو کہتا ہے :

اور مرے اور زندے برابر نہیں ہیں

وَمَا يَسْتَوِي الْأَحْيَاءُ وَ

بیشک اللہ سنا دیتا ہے جس کو

لَا الْأَمْوَاتُ، إِنَّ اللَّهَ

چاہتا ہے اور آپ ان کو جو قبروں

يُسْمِعُ مَنْ يَشَاءُ وَمَا

میں مدفون ہیں نہیں سنا سکتے :

أَنْتَ بِمُسْمِعٍ مَنْ فِي الْقُبُورِ

نیز اللہ تعالیٰ فرماتا ہے :

فَإِنَّكَ لَا تَسْمِعُ الْمَوْتَىٰ، وَلَا تَسْمِعُ الصُّمَّ الدُّعَاءَ إِذَا
 تَوَلَّوْا مُدْبِرِينَ ﴿ (الرَّوم ۵۲) آواز سنا سکتے ہو ۝

پاک ہے اللہ جس نے ان قبر پرستوں کی نگاہوں کو اندھا کر دیا ہے کہ وہ زندوں اور مردوں میں فرق نہیں کرتے دونوں کو یکساں سمجھتے ہیں اور کہتے ہیں کہ روحیں جسم سے جدا ہو کر بھی باقی رہتی ہیں اور پورا پورا تصرف رکھتی ہیں۔ کتنے جاہل لوگ ہیں یہ اگر ان کے کہنے کے مطابق یہ مرے زندہ ہی ہیں تو ان کو دفن کیوں کیا گیا؟ ان کی جائدادیں کیسے تقسیم کی گئیں اور رسول اللہ صلی اللہ علیہ وسلم کے علاوہ ان دوسرے مردوں کی بیویوں سے نکاح کیسے کیا گیا۔

ہم دیکھتے ہیں کہ مردوں کی اہانت بھی ہوتی ہے ان کو روندنا بھی جاتا ہے پھر بھی نہ وہ حرکت کرتے نہ اپنی طرف سے مقابلہ کرتے کیا وہ اپنی اس ذلت پر خوش ہیں؟ میں نہیں سمجھتا کہ اس سے زیادہ باطل کلام اور فاسد خیال بھی کسی نے سنا ہوگا؟

۷۔۔۔ یہ کہنا کہ روحیں جسموں سے جدا ہونے کے بعد اختیار رکھتی ہیں کیوں کہ وہ زندہ ہیں تو ایسا کہنا سراسر باطل ہے۔

آخر روحوں کو کیسا تصرف حاصل ہے؟ اور اگر وہ زندہ بھی ہوں

تو کیا ضروری ہے کہ وہ فریاد کرنیوالوں اور سوال کرنے والوں کے جواب و قبولیت پر قادر ہیں۔ اگر اسی بنیاد پر کہ وہ مر کر بھی زندہ ہیں اور ہمیں ان سے استغاثہ کرنا جائز ہے تو پھر ہم فرشتوں سے کیوں نہ فریاد کریں کیونکہ ان کی حیات میں تو کسی کو انکار نہیں۔ اسی طرح حوروں جنت میں خدمت کرنے والے لڑکوں کھار کی روتوں اور جنوں سے بھی کیوں نہ استغاثہ کریں کیونکہ یہ سب زندہ ہیں اللہ تو پاک ہے، اور یہ کتنا بڑا بہتان ہے۔ ایسی باتیں تو وہی کہہ سکتا ہے جو پرلے درجہ کا بیوقوف ہوگا اور جو عقل سے بے بہرہ ہو چکا ہوگا۔ اے اللہ! ان کو حق کا راستہ صراطِ مستقیم دکھا۔

۸— حدیث "اذالعیتکم الامور" جھوٹی من گھڑت ہے۔ زنادقہ نے دین کو بگاڑنے کے لئے گڑھا ہے۔

۹— حدیث "توسلو بجاہی" موضوع ہے کسی کو بھی اس کے موضوع ہونے میں اختلاف نہیں بلاشبہ تمام مسلمان اس کے قائل ہیں کہ آنحضرت صلی اللہ علیہ وسلم کا مرتبہ عظیم ہے اور آپ کے لئے مقام محمود ہے اور آپ مخلوق میں سب سے افضل خاتم الانبیاء والمرسلین ہیں۔

لیکن آپ کا یہ مرتبہ عظیم ہمیں اجازت نہیں دیتا کہ آپ کا وسیلہ لیں اور آپ سے فریاد کریں، اگرچہ تمام انبیاء اپنی قبروں میں حیات برزخی کے ساتھ زندہ ہیں جس کی حقیقت اللہ تعالیٰ ہی کو معلوم ہے، اس لئے کہ حیاہ برزخیہ

کو دنیا کی زندگی پر قیاس نہیں کیا جاسکتا نہ اسے اس زندگی کا حکم دیا جاسکتا کہ جس طرح ہم آپ کی زندگی میں آپ سے دعا کی درخواست کرتے تھے کہ اللہ سے ہمارے گناہوں کی مغفرت اور حاجت براری کے لئے دعا فرمائیں۔ تو اب ہرگز جائز نہیں ہے کہ آپ کی دنیاوی زندگی پر قیاس کر کے آپ سے وفات کے بعد بھی اسی طرح درخواستیں کرتے رہیں۔

مسئلہ حیاتِ النبیؐ کی حقیقت

انبیاء و صالحین اور دوسرے مردوں کی عبادت کی دعوت دینے والے اکثر اصحاب "بدعت و ضلالت" انبیاء اور شہداء کی حیات کے بارے میں لڑتے جھگڑتے رہتے ہیں۔ ان کا دعویٰ ہے کہ انبیاء و شہداء کی حیات ان کی دنیا کی زندگی کی طرح ہے سب اہل دنیا کی طرح وہ بھی کھاتے پیتے اور نکاح کرتے ہیں۔

اسی بنیاد پر وہ مصائب و مشکلات میں ان سے فریاد کرنے کو جائز کہتے ہیں بلکہ انہوں نے اس کو اچھا کام سمجھ کر کیا اور ان لوگوں کو گمراہ سمجھا جو مردوں سے استغاثہ کرنے کو روکتے ہیں اور اسے رب العالمین کے ساتھ شرک قرار دیتے ہیں۔ ہمارا عقیدہ یہ ہے کہ انبیاء و شہداء کی حیات حیاتِ برزخی ہے غیبی ہے جس کی حقیقت اللہ کے سوا کوئی نہیں جانتا۔

لہذا مجھے مناسب معلوم ہوتا ہے کہ اس موضوع سے متعلق بعض جلیل القدر مفسرین کا کلام یہاں نقل کر دوں تاکہ ہمارے قول کی سچائی اور مخالفین کے نظریات کا غلط ہونا واضح ہو جائے۔ میں یہاں اس وقت چار بڑے مفسرین کے اقوال نقل کر دیتا ہوں جس سے ہماری بات کی صحت اور اہل بدعت کے پروپیگنڈوں کی قلعی کھل جائے گی۔

علامہ ابن جریر الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ
عند ربهم يدرؤن کی تفسیر کرتے ہوئے لکھا ہے۔

"آپ کے اصحاب جو غزوة اُحد میں شہید کئے گئے، اے محمد صلی اللہ علیہ وسلم آپ ان کو مردہ تصور نہ کریں کہ وہ کسی شئی کا احساس ہی نہیں رکھتے نہ لذت حاصل کریں نہ نعمت استعمال کرتے، نہیں بلکہ وہ میرے پاس زندہ ہیں، میرا رزق کھا رہے ہیں، میں نے جو عزت و بزرگی اور کثیر ثواب و بخششیں ان کو عطا کی ہیں اس پر مگن ہیں"

اس کے بعد ابن جریر نے تقریباً بیس احادیث و آثار نقل کئے ہیں جن میں سے مسروق بن الابدع کا یہ اثر بھی ہے کہ

"ہم نے عبداللہ بن مسعود سے اس (وَالَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ) کی تفسیر پوچھی تو انہوں نے فرمایا کہ خود ہم نے اس کے

مستعلق پوچھا تھا تو ہمیں جواب دیا گیا کہ تمہارے بھائی جب غزوہ احد میں شہید کئے گئے تو اللہ نے ان کی روحوں کو سبز پرندوں کے جسموں میں منتقل کر دیا جو جنت کی نہروں میں جاتی ہیں اور اس کا پھل کھاتی ہیں اور عرش کے نیچے سونے کی قندیلوں میں رہتی ہیں اللہ ان پر جلوہ افروز ہوگا اور پوچھ گیا تم کیا چاہتے ہو تم کو مزید دوں گا، وہ جواب دیں گے ہمارے رب! جو کچھ تو نے ہمیں عطا کر دیا اب اس سے زیادہ نہیں چاہتے، جنت کے جس حصے سے ہم جو چاہتے ہیں دن میں تین بار کھاتے ہیں۔ اللہ ان پر دوبارہ جلوہ افروز ہوگا اور وہی سوال کرے گا اور جواب میں دوبارہ وہ یہی کہیں گے کہ پروردگار جتنا تو نے دیا اب اس سے زیادہ کے خواہاں نہیں ہیں جنت کے جس حصے سے جو چاہتے ہیں کھاتے ہیں اب ہماری صرف ایک خواہش ہے کہ تو ہماری روہیں ہمارے جسموں میں واپس لوٹائے اور ہمیں دنیا میں واپس بھیج دے کہ ہم تیری راہ میں جہاد کریں حتیٰ کہ تیری راہ میں دوبارہ شہید ہو جائیں : (تفسیر ابن جریر)

حافظ ابن کثیر : حافظ ابن کثیر نے اس آیت کی تفسیر میں لکھا ہے

شہداء اگرچہ اس دنیا میں شہید کرتے گئے ہیں لیکن ان کی روحیں زندہ ہیں اور دارالقرار میں روزی پارہی ہیں۔ اس کے بعد علامہ نے وہی سب احادیث نقل کی ہیں جو ابن جریر نے لکھی ہیں۔

علامہ ابن جوزی ابن جوزی نے آیت "وَلَا تَقُولُوا الْمَنْ يُقْتَلُ فِي سَبِيلِ اللَّهِ أَمْوَاتٌ، بَلْ أَحْيَاءٌ وَ

لَكِنْ لَا تَشْعُرُونَ" کی تفسیر میں لکھا ہے :

کہ یہ آیت شہداء احد کے بارے میں نازل ہوئی ہے اللہ نے فرمایا ہے کہ یہ مت کہو کہ یہ لوگ مرچکے ہیں ان کی روحیں جنتوں تک نہیں پہنچ سکتیں اور اللہ کے وہ انعامات نہیں پاسکتے جنہیں مردے بھی نہیں پاسکتے۔

کیونکہ یہ سب زندہ ہیں ان کی روحیں سبز پرندوں کے جسموں میں ہونگی جنت میں پھرتی چلتی ہوں گی، تو وہ اس اعتبار سے تو زندہ ہیں لیکن ان کے جسم سے روح نکل جانے کے اعتبار سے وہ مردہ ہیں۔

جبکہ ان کو اس اعتراض کا احساس ہوا کہ سبھی اہل ایمان اپنی وفات کے

بعد انعامات سے نوازے جاتیں گے تو پھر خاص طور پر شہدار کو ذکر کرنے کی وجہ کیا ہے تو اس اعتراض کا جواب یہ دیا کہ شہداء کو دوسروں پر فضیلت دی گئی ہے کہ شہدار کو جنت میں خوراک دی جائے گی جبکہ دوسروں کو دوسری قسم کا انعام ملے گا۔

علامہ القاسمی : علامہ قاسمی نے اپنی تفسیر میں بیضاوی کے حوالہ سے نقل کیا ہے کہ

”جسم کی بربادی، اعضاء کی تباہی اور شعور کے فقدان کے وقت بھی شہدار کی زندگی کا اثبات اس بات کی دلیل ہے کہ ان کی زندگی جسمانی نہیں اور نہ ہی عالم حیوانات کی طرح کی زندگی ہے کیونکہ حیوانات کی زندگی کا تعلق تو جسمانی ڈھانچے اور مزاج کے اعتبار کے ساتھ وابستہ ہے جب کہ شہداء کی زندگی کا علم صرف وحی کے ذریعہ ہے نہ کہ عقل و حواس کے ذریعہ“

علامہ ابن جریر کے کلام پر غور کرنا چاہیے کہ وہ لوگ اللہ کے پاس زندہ ہیں اور اللہ کے رزق سے مستفید ہو رہے ہیں۔

علامہ ابن جوزی کے کلام پر غور کیجئے کہ شہدار زندہ اس اعتبار سے ہیں کہ ان کی روحیں سبز پرندوں کے جسم میں ہیں اور مردہ اس اعتبار سے

ہیں کہ ان کی روح جسم سے نکل چکی ہے۔

علامہ ابن کثیرؒ کی رائے کا خلاصہ یہ ہوا کہ شہداء دنیا میں تو شہید ہو چکے ہیں لیکن ان کی روہیں دارالآخرت میں زندہ ہیں اور رزق پارہی ہیں۔ علامہ بیضاویؒ کا قول یہ ہے کہ شہداء کی زندگی جسمانی نہیں اور نہ ہی عام حیوانات کی طرح کی زندگی ہے۔

ان حقائق کا علم ہو جانے کے بعد آپ پر یہ بات واضح ہو گئی کہ بد عقیدہ لوگوں کا یہ خیال کہ شہداء کی زندگی ہماری جیسی زندگی ہے وہ کھاتے پیتے اور نکاح کرتے ہیں، فاسد عقیدہ ہے جسے ہر عقل سلیم والا شخص انکار کرے گا چہ جائیکہ جو علم دین اور عقیدہ صحیحہ سے مزین ہو۔

اور سورہ بقرہ میں اللہ کا ارشاد ہے "وَلٰكِنْ لَا تَشْعُرُوْنَ" لیکن تم نہیں جانتے، اور سورہ ال عمران میں "اَحْيَاءٌ عِنْدَ رَبِّهِمْ يُرْزَقُوْنَ" وہ زندہ ہیں اپنے رب کے پاس روزی پاتے ہیں۔

یہ اقوال اہل بدعت کے اس عقیدے کو باطل قرار دینے کے لئے کافی ہیں جو یہ سمجھتے ہیں کہ شہداء کی زندگی ہماری دنیاوی زندگی کی طرح ہے۔ نیز کچھ لوگوں نے شہداء کی زندگی کا مطلب یہ سمجھا ہے کہ یہ ان کی بہت زیادہ اور ان کا ذکر جمیل ہے۔

کچھ لوگوں کا خیال یہ بھی ہے کہ شہداء کی موت و حیات کا مطلب

ضلالت و ہدایت ہے یہ مت کہو کہ وہ دنیا سے چلے گئے یا صراطِ مستقیم سے بھٹک گئے بلکہ وہ اپنی اطاعت کے ساتھ زندہ ہیں اور اس کے جاری رکھنے پر قائم ہیں۔

اسی طرح کے اقوال اتنی کثرت سے ہیں کہ ایک ضخیم جلد تیار ہو سکتی ہے لیکن ہم نے اہل ضلالت کی قلعی کھولنے کے لئے اتنے ہی پراکتفاء کیا۔

لیکن حیاۃ شہداء کی بہترین تشریح وہی ہے جو آنحضرت صلی اللہ علیہ وسلم کی دونوں حدیثوں اور مفسرین کی تفسیروں سے معلوم ہوتی۔

خلاصہ کلام یہ ہے کہ شہداء اور انبیاء کی زندگی حیاۃ غیبیہ برزخیہ ہے جس کی حقیقت اللہ کے سوا کسی کو معلوم نہیں، ہر جگہ کا حکم الگ ہے جب وہ دنیا سے نکل گئے تو اب ہمارے لئے جائز نہیں کہ ان پر دنیاوی احکامات لگائیں، جب رسول اللہ صلی اللہ علیہ وسلم کی زندگی میں ہمارے لئے جائز تھا کہ آپ سے دعا کی درخواست کرتے یا وہ ہمارے لئے مغفرت کی دعا فرماتے تو آپ کی وفات کے بعد ہمارے لئے جائز نہیں کہ آپ سے ان باتوں کا سوال کریں جن کا آپ کی دنیاوی زندگی میں آپ سے سوال کرنا جائز تھا۔

شیخ احمد بن محمد بن عوض الیمینی نے اپنی نظم "ہدایۃ المرید" میں کیا خوب کہا ہے :

"شہداء اور اللہ کے نبی (صلی اللہ علیہ وسلم) سب اللہ کے پاس زندہ ہیں،

ان کو ہم زندوں کی طرح نہیں تسلیم کر سکتے، کیونکہ انہوں نے یہ دارالافتاء چھوڑ دیا ہے اور جو شخص یہ کہے کہ ان کی زندگی ختم نہیں ہوگی تو ایسا کہنے والا جھوٹا بدعتی ہے، اس نے قرآن اور رسولؐ دونوں کو جھٹلایا اور معقول اور منقول دونوں کی مخالفت کی

ان آیات پر غور کرو!

یہ آیات قرآنی جو اعلان کر رہی ہیں کہ غیر اللہ کو کوئی اختیار و تصرف حاصل نہیں اور نہ ہی انہیں نقصان ٹالنے اور نفع دلانے کی قدرت ہے خواہ وہ نبی ہوں یا اور کوئی اللہ کا ارشاد ہے:

اَقْلُ اَفَرَايْتُمْ مَّا	کہہ دیجئے بتاؤ جن کو تم اللہ کے سوا
تَدْعُوْنَ مِنْ دُوْنِ اللّٰهِ	پکارتے ہو اگر اللہ مجھ کو کوئی بھی
اِنْ اَرَادَنِي اللّٰهُ بِضُرٍّ هَلْ	تکلیف پہنچانی چاہے تو کیا وہ اس
هُنَّ كَاشِفَاتُ ضُرِّيْهِ اَوْ	تکلیف کو دور کر سکتے ہیں؟ یا اگر
اَرَادَنِي بِرَحْمَةٍ هَلْ هُنَّ	مجھ پر مہربانی کرنا چاہے تو وہ اس
مُمْسِكَاتُ رَحْمَتِهِ قُلْ	کی مہربانی روک سکتے ہیں؟ کہہ دو
حَسْبِيَ اللّٰهُ عَلَيْهِ يَتَوَكَّلُ	کہ مجھے اللہ ہی کافی ہے، بھروسہ
الْمُتَوَكِّلُوْنَ ط (الزمر ۳۸)	رکھنے والے اس پر بھروسہ رکھتے ہیں

کہدو میں اپنے فائدے اور نقصان کا کچھ بھی اختیار نہیں رکھتا مگر جو خدا چاہے، اور اگر میں غیب کی باتیں جانتا ہوتا تو بہت سے فائدے جمع کر لیتا اور مجھ کو کوئی تکلیف نہ پہنچتی میں تو مومنوں کو ڈرا اور خوشخبری سنانے والا ہوں؟

کہدو میں تمہارے حق میں نقصان اور نفع کا کچھ حق نہیں رکھتا یہ بھی کہدو کہ اللہ کے عذاب سے مجھے کوئی پناہ نہیں دے سکتا اور میں اس کے سوا کہیں جاتے پناہ نہیں رکھتا؟

۲۔ قُلْ لَا أَمْلِكُ لِنَفْسِي نَفْعًا وَلَا ضَرًّا، إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبَ لَأَسْتَكْثَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ : (الاعراف ۱۸۸)

۳۔ قُلْ إِنِّي لَا أَمْلِكُ لَكُمْ ضَرًّا وَلَا رَشَدًا قُلْ إِنِّي لَنْ يُجِيرَنِي مِنَ اللَّهِ أَحَدٌ وَلَنْ أَجِدَ مِنْ دُونِهِ مُلْتَحَدًا : (سورہ جن ۲۲)

ان کے علاوہ اور بھی بہت سی آیات ہیں جن میں آنحضرت صلی اللہ علیہ وسلم کو

۴۔ اِيَّاكَ تَعْبُدُ وَايَاكَ نَسْتَعِينُ یعنی خاص تیری عبادت کرتے ہیں اور تجھ ہی سے مدد مانگتے ہیں تیرے سوا دنیا و آخرت کے کسی کام میں کسی سے مدد نہیں چاہتے؟

خطاب کیا گیا ہے کہ وہ ہستی جس کے اختیار میں نفع و نقصان ہے وہ صرف اللہ ہے اس کے سوا کوئی نہیں اور اللہ کے سوا جتنے من گھڑت معبود ہیں، کوئی ذرہ برابر نفع و نقصان نہیں پہنچا سکتے، اور آنحضرت صلی اللہ علیہ وسلم اس کے باوجود کہ آپ اولین و آخرین کے سردار اور انبیاء و مرسلین کے امام ہیں دوسروں کے تو درکنار خود اپنے لئے نفع و نقصان کے مالک نہیں۔

قابل توجہ احادیث

۱۔۔۔ حدیث صحیح میں آنحضرت صلی اللہ علیہ وسلم سے مروی ہے کہ جب آیت ”وَأَسَدٌ رَّعِشِيْرَتَكَ الْأَقْرَبِيْنَ“ نازل ہوئی تو آپ نے فرمایا:

اے بنو کعب بن لوی، خود کو جہنم کی آگ سے بچاؤ
 اے بنو عبد شمس، اپنے کو جہنم کی آگ سے بچاؤ
 اے بنو عبد مناف، اپنے کو جہنم کی آگ سے بچاؤ
 اے فاطمہ بنت محمد (صلی اللہ علیہ وسلم) اپنے کو جہنم کی آگ سے بچاؤ۔
 میں تم لوگوں کو اللہ کے عذاب سے نذیرا سکوں گا،
 دوسری روایت میں آپ نے ابراہیم قریشی، بنو عبد المطلب، عبد اس
 بن عبد المطلب اپنی پھوپھی صفیہ رضی اللہ عنہا اور صاحبزادی فاطمہ رضی اللہ عنہا کو خطاب کر کے فرمایا

تھا میں تم لوگوں کو اللہ کے مقابلے میں کچھ فائدہ نہ پہنچا سکوں گا۔
 ۲۔ اِذَا سَأَلْتَ فَاسْأَلِ اللّٰهَ وَاِذَا سْتَعْتَنَ فَاسْتَعِنْ
 جب سوال کرو تو اللہ سے کرو اور
 جب مدد چاہو تو اللہ سے چاہو

بِاللّٰهِ ؕ

اگر اہل بدعت ان آیات و احادیث پر غور کرتے اور ان آیات و احادیث کے متعلق ائمہ محققین کی تفسیر و شرح کا مطالعہ کرتے تو ان کو معلوم ہو جاتا کہ انبیاء و صالحین سے انکا وسیلہ پکڑنا بے اصل ہے دین سے اس کو کچھ لگاؤ نہیں اور ان سے استعانت و استغاثہ کرنا کھلا ہوا شرک ہے۔

اسماء اور صفات کی توحید

اسماء اور صفات کی توحید کا مطلب یہ ہے کہ آدمی یہ پختہ عقیدہ رکھے کہ اللہ تعالیٰ نے اپنی کتاب میں اپنے اوصاف عالیہ اور اسماء حسنیٰ کا جو ذکر فرمایا ہے نیز احادیث صحیحہ سے اللہ کے اسماء و صفات کے بارے میں جو کچھ ثابت ہے وہ سب کا سب اللہ کے جلال و عظمت و کبریائی کے عین لائق و زیب ہیں۔

ان صفات میں سے ایک اللہ کی صفت ”حیات“ بھی ہے جیسے

کہ اللہ کا ارشاد ہے:

اللَّهُ لَا إِلَهَ إِلَّا هُوَ الْحَيُّ الْقَيُّومُ ﴿ (العنكبوت ۲)
 اللہ کے سوا معبود نہیں وہ زندہ
 قائم رہنے والا ہے ﴿

صفت علم — اللہ کا ارشاد ہے :

وَلَا يُحِيطُونَ بِشَيْءٍ مِنْ عِلْمِهِ ﴿ (البقرہ ۲۵۵)
 اور وہ اس کے علم میں سے کسی چیز
 پر بھی دسترس حاصل نہیں کر سکتے ﴿

نیز فرمایا :

أَلَا يَعْلَمُ مَنْ خَلَقَ وَهُوَ
 اللَّطِيفُ الْخَبِيرُ ﴿ (سورۃ الملک)
 کیا جس نے پیدا کیا وہ نہیں جانتا
 وہ تو پوشیدہ باتوں کا جاننے والا
 اور ہر چیز سے باخبر ہے ﴿

”اِزَارَهُ“ — ارشاد ہے :

إِنَّمَا أَمْرُهُ إِذَا أَرَادَ شَيْئًا
 أَنْ يَقُولَ لَهُ كُنْ فَيَكُونُ ﴿ (سورۃ یس ۸۲)
 اس کی شان یہ ہے کہ جب وہ کسی
 چیز کا ارادہ کرتا ہے تو اس سے
 فرنا دیتا ہے ہو جا، تو وہ ہو جاتی ہے

”قَدْرَتُ“ — ارشاد ہے :

وَكَانَ اللَّهُ عَلَى كُلِّ شَيْءٍ
 قَدِيرًا ﴿ (سورۃ الفتح)
 اور اللہ ہر چیز پر قدرت
 رکھنے والا ہے ﴿

”سمع وبصر“ ————— ارشاد ہے :

وَكَانَ اللَّهُ سَمِيعًا بَصِيرًا اور اللہ سننے والا دیکھنے والا ہے۔

(النساء ۱۳۴)

”کلام“ ————— ارشاد الہی :

وَكَلَّمَ اللَّهُ مُوسَى تَكْلِيمًا اور اللہ نے موسیٰ سے کلام کیا۔

(النساء ۱۶۴)

نیز فرمایا :

وَلَمَّا جَاءَ مُوسَى لِمِيقَاتِنَا اور جب موسیٰ ہمارے مقرر کئے ہوئے

وَقْتُتْ پُورِ پونچے اور ان کے رب وَكَلَّمَهُ رَبُّهُ اور ان کے رب

نے کلام کیا اور ان کے رب

(الاعراف ۱۴۳)

”رحمت“ ————— ارشاد الہی :

بِسْمِ اللَّهِ الرَّحْمَنِ الرَّحِيمِ اللہ کے نام سے جو بڑا مہربان

نہایت رحم والا ہے :

”حُب“ ————— ارشاد ہے :

يُحِبُّهُمْ وَيُحِبُّونَهُ وہ ان کو دوست رکھے گا وہ اس

کو دوست رکھیں گے (المائدہ ۵۴)

”السیّدین“ — ارشاد ہے

لِمَا خَلَقْتُ بِيدِي
جس کو میں نے اپنے ہاتھوں سے
بنایا ۛ (ص ۵۵)

”الوجه“ — ارشاد ہے

وَيَبْقَى وَجْهُ رَبِّكَ ذُو الْجَلَالِ
اور باقی رہے گی تمہارے رب کی
وَالْاِكْرَامِ ۛ (الرَّحْمٰنُ)
ذات جو عظمت اور بزرگی والی ہے

استواء على العرش — ارشاد ہے

الرَّحْمٰنُ عَلَى الْعَرْشِ
رحمن جس نے عرش پر قرار پکڑا۔
اسْتَوٰى ۛ (سورہ طہ)

نزول — حدیث صحیح میں ہے

يَنْزِلُ رَبِّنَا كُلَّ لَيْلَةٍ
ہمارا رب ہر رات آسمان دنیا
إِلَى السَّمَاءِ الدُّنْيَا ۛ
کی طرف نزول کرتا ہے ۛ

ان سب کے علاوہ وہ صفات جن کو ہم بیس صفات میں محصور نہیں کر سکتے بلکہ میں ہی محصور کرنا بھی بعد والوں کی بدعت ہے بس ہم پر وہ ہے کہ کتاب اللہ و سنت صحیحہ میں اللہ کی جتنی صفات اور اسماء وارد ہیں سب کو بلا تمثیل ثابت سمجھیں اور بلا تعطیل اور اس بارے میں سب سے جامع بات یہی ہے کہ اللہ کو ان باتوں کے ساتھ بیان کیا جاتے جن کے ساتھ اس نے

خود کو بیان کیا یا اس کے رسولؐ نے اس کو بیان کیا یا جس طرح ہم سے پہلے والوں نے بیان کیا قرآن و حدیث سے آگے بڑھے بغیر سلف کا مذہب حق ہے دو باطل کے درمیان تمثیل باطل اور تعطیل باطل کے درمیان تشبیہ دینے والا صنم کو پوجتا ہے اور معطل کرنے والا "عدم" کو پوجتا ہے اور موحد آسمان و زمین کے معبود کی بندگی کرتا ہے۔

لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ (الشورى)

”اس جیسی کوئی چیز نہیں اور وہ دیکھتا سنتا ہے“

اس آیت نے اللہ کو مخلوقات کی مماثلت سے پاک کرنے کا حکم صادر کیا اور تشبیہ دینے والے کا رد کیا، اور وَهُوَ السَّمِيعُ الْبَصِيرُ کی آیت نے سمع و بصر کی دونوں صفتوں کو اللہ کے لئے ثابت کیا اور معطلین کا رد کیا،

علامہ ابن قیم رحمۃ اللہ علیہ نے فرمایا :

مَنْ شَبَّهَ اللَّهَ الْعَظِيمَ بِمَخْلُوقِهِ

جس نے اللہ عظیم کو اس کی مخلوق سے تشبیہ دی

فَهُوَ النَّسِيبُ لِشُرِكِ نَصْرَانِي

پس وہ مشرک نصرانی کا ساتھی

أَوْ عَطَّلَ الرَّحْمَنَ عَنْ أَوْصَافِهِ

یا رحمن کو اس کے اوصاف سے معطل کر دے

فَهُوَ الْكَفُورُ وَلَيْسَ ذَا اِيْمَانٍ

پس وہ کافر ہے ایمان والا نہیں؛

سلف صالح اللہ کی صفات کو اس کی مخلوق کی صفات کے ساتھ تشبیہ نہیں دیتے تھے اور نہ اس کی ذات کو اس کی مخلوق کی ذات سے تشبیہ دیتے تھے، کیونکہ صفات میں کلام کرنا دراصل اس کی ذات میں کلام کرنے کے برابر ہے، اس لئے کہ جیسے اس کی مقدس ذات مخلوقات کی ذاتوں کے مشابہ نہیں، اسی طرح اس کی صفات مخلوقات کی صفات کے مشابہ نہیں۔

لہذا جب ہم کہیں کہ اللہ کو بھی علم ہے اور مخلوق کو بھی علم ہے جیسا کہ اللہ نے اپنی بابت فرمایا، وَهُوَ بِكُلِّ شَيْءٍ عَلِيمٌ اور فرمایا اَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ " اور اپنی مخلوق کے بارے میں فرمایا "وَبَشَرْنَا هَا بَغْلَامٍ عَلِيمٍ" اور حضرت یوسفؑ کے متعلق فرمایا:

اجْعَلْنِي عَلَىٰ خَزَائِنِ الْأَرْضِ إِنِّي حَفِيظٌ عَلِيمٌ ﴿۵۱﴾

مجھے ملک کے خزانے پر مقرر کر دوں۔ نگرانی کرنے والا جاننے والا ہوں۔ تو اس میں شک نہیں کہ اللہ کا علم یوسف یا اسحق کے علم کی طرح نہیں، اللہ نے اپنی ذات کو رافت و رحمت سے موصوف کیا اور فرمایا انتہ بہم وہ رؤف رحيم " بیشک اللہ لوگوں کے ساتھ نرمی کرنے والا رحم کرنے والا ہے"

وَكَانَ بِالْمُؤْمِنِينَ رَحِيمًا ۖ اور اللہ ایمان والوں کے ساتھ
رحم کرنے والا ہے ۖ

اور رسول صلی اللہ علیہ وسلم کے بارے میں فرمایا :

لَقَدْ جَاءَكُمْ رَسُولٌ
مِّنْ أَنْفُسِكُمْ عَزِيزٌ عَلَيْهِ
مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَؤُفٌ رَّحِيمٌ
(سُورَةُ تَوْبَةٍ)
۱۲۸

بیشک تمہارے پاس تم ہی میں سے
ایک رسول آتے ہیں تمہاری تکلیف
ان کو گراں معلوم ہوتی ہے اور
تمہاری بھلائی کے بہت خواہشمند
ہیں اور مومنوں پر نہایت ہی
شفقت کرنیوالے مہربان ہیں ۖ

تو اللہ کی رحمت مخلوق کی رحمت کی طرح نہیں اور نہ اس کی نرمی مخلوق کی
نرمی کی طرح۔ اسی طرح اللہ نے اپنی ذات کو سمع و بصر کے ساتھ موصوف
کیا، ان اللہ سمیع بصیر۔ وهو السميع البصير ۖ

اور مخلوق کے بارے میں بھی فرمایا :

إِنَّا خَلَقْنَا الْإِنْسَانَ مِنْ
نُطْفَةٍ أَمْشَاجٍ نَّبْتَلِيهِ
فَجَعَلْنَاهُ سَمِيعًا بَصِيرًا ۖ
بیشک ہم نے انسان کو مخلوط نطفہ
سے پیدا کیا تاکہ اسے آزمائیں تو ہم
نے اس کو سنتا دیکھتا بنایا ۖ

ہم کو ذرا بھی شک نہیں جو کچھ قرآن میں ہے سب حق ہے۔

اللہ کے لئے "سمع و بصر" ہے حقیقتاً ثابت ہیں جیسا کہ اس کے جلال و کمال کے لائق ہے۔ اسی طرح مخلوق کو بھی "سمع و بصر" ہے حقیقی اسکے فقر و فنا کے حال کے مناسب اور خالق کے سمع و بصر اور مخلوق کے سمع و بصر کے درمیان وہی فرق ہے جو خالق و مخلوق کی ذات کے درمیان ہے۔

اللہ نے اپنا وصف "حیاء" بیان کیا اور فرمایا :

اللَّهُ لَا إِلَهَ إِلَّا هُوَ الْحَيُّ الْقَيُّومُ ۝ (الاعمال ۲)

اللہ کے سوا کوئی معبود نہیں وہ زندہ قائم رہنے والا ہے۔

اور فرمایا :

وَهُوَ الْحَيُّ لَا إِلَهَ إِلَّا هُوَ ۝ (سورۃ الاحقاف ۲)

وہ زندہ ہے اسکے سوا کوئی معبود نہیں

اور اپنی بعض مخلوق کو بھی "حیاء" سے موصوف کیا ہے اور فرمایا :

وَجَعَلْنَا مِنَ الْمَاءِ كُلَّ شَيْءٍ حَيٍّ ۝ (الانبیاء ۳)

اور ہم نے پانی سے ہر چیز کو زندہ بنا دیا

اور فرمایا :

وَسَلَامٌ عَلَيْهِ يَوْمَ وُلِدَ وَ يَوْمَ يَمُوتُ وَ يَوْمَ يُبْعَثُ حَيًّا (سورۃ مزیم ۱۵)

اور سلام ہو اس پر جس دن وہ پیدا کیا گیا اور جس دن مرے گا اور جس دن زندہ کر کے اٹھایا جائیگا۔

لہذا خالق کی حیاء مخلوق کی حیاء کی طرح نہیں۔

اور فرمایا

اور رحمن عرش پر دستار پاگیا

الرَّحْمَنُ عَلَى الْعَرْشِ

اسْتَوَى : (سورہ طہ)

اور مخلوق کے بارے میں فرمایا :

اور کشتی کوہ جو دی پر جا ٹھہری۔

وَأَسْوَتْ عَلَى الْجُودِيِّ :

(سورہ ہود ۴۴)

لہذا اللہ کا استواء کشتی کے جو دی پہاڑ پر استواء کی طرح نہیں
الغرض ہم قرآن و حدیث سے تجاوز نہیں کرتے اور نہ ہی اللہ کی ان صفات
کی تاویل کرتے جو قرآن و حدیث میں وارد ہیں، جمہیوں اور معتزلوں کی تاویلات
کی طرح جو اس کے قائل ہیں کہ "ید" سے مراد نعمت ہے، اور استواء "استیلاء"
کے معنی میں ہے اور "وجہ" کے معنی ذات ہیں اور "رحمۃ" کا مطلب فضل کرنا
ہے اور نزول کا مطلب اس کی رحمت یا حکم کا نزول ہے یا فرشتوں کا نزول
مراد ہے یہ اور اسی طرح کی فاسد تاویلات جو دراصل گمراہ فلاسفہ کے افکار
کی نقل ہے۔

علا استوی بمعنی استیلاء کے لئے وہ شاعر کے اس قول کو دلیل بناتے ہیں۔

قد استوی بشر علی العراق : من غیر سیف و دم مہراق

ایک آدمی عراق پر غالب آگیا : تلوار اور خون بہاتے بغیر۔ (باقی صفحہ ۱۲۴ پر)

یہ تاویلات جو انسان کو کفر تک پہنچاتی ہیں اور شریعت کو ان باطل پرستوں کے ہاتھ میں کھلونا بنا دیتی ہیں، اس طرح کوئی باطل پرست جب بھی کسی عقیدہ یا حکم شرعی کو تباہ کرنا چاہے گا تو وہ تاویل ہی کی راہ اختیار کرے گا، اور یہ کتنا قبیح اور گمراہ کن فعل ہے۔

اور اس اعتقاد پر جسے اللہ نے اپنے لئے بیان کیا ہے یا اس کے رسول صلی اللہ علیہ وسلم نے بیان کیا ہے جو قرآن و احادیث صحیحہ نے کسی

(حاشیہ ص ۱۲۳ سے آگے) اس کا پہلا جواب تو یہ ہے کہ یہ شعر بناؤٹی ہے جس کو دلیل نہیں بنایا جاسکتا۔

دوسرے یہ کہ اگر وہ یہ کہتے ہیں کہ اللہ کا غلبہ کسی انسان کے عراق پر غلبہ کرنے کی طرح ہے تو یہ خالق کو مخلوق کے مشابہہ کرنا ہوا اور اگر یہ مطلب ہو کہ اللہ کا غلبہ تو اس کی شان برتر کی حیثیت کے ساتھ خاص ہے اور انسان کا غلبہ انسانی حیثیت کے مطابق ہے تو ایسی صورت میں کیوں نہ قرآن ہی کے الفاظ کو اپنے محل پر روتار رکھتے اور اقرار کرتے کہ وہ استوئی مراد ہے جو اللہ جل جلالہ کی شان کے لائق ہے عرض ان کے لئے ان دونوں میں سے کسی ایک بات سے گریز ممکن نہیں۔


تفصیلات کے لئے امام ذہبی کی "بجث الاستواء فی العلو" اور ابن قیم کی "الجیوش الاسلامیہ" اور میری کتاب "العقائد السلفیہ" کا مطالعہ کرو۔ میں نے اپنی کتاب میں استواء کی ایسی جامع بحث کی ہے جس پر اضافہ مشکل ہے۔

تمثیل تکلیف اور تعطیل کے بغیر پیش کیا ہے ، اسی عقیدے پر رسول اکرم
 صلی اللہ علیہ وسلم کا عہد مبارک تھا ، صحابہؓ ، تابعینؓ ، تبع تابعینؓ ، ائمہ
 معتبرہ مثلاً امام ابو حنیفہؒ ، امام مالکؒ ، امام شافعیؒ ، امام احمد بن حنبلؒ ،
 امام محمد بن امام بخاریؒ ، امام مسلمؒ ، امام ترمذیؒ ، امام نسائیؒ ، ابو داؤدؒ ،
 ثوریؒ ، ابن عیینہؒ ان کے علاوہ دوسرے محدثین نقباء کرام حتیٰ پرست
 صوفیاء جیسے جنیدؒ ، جمیلانیؒ ، ابو نعیمؒ ، محققین اہل لغت مثلاً
 خلیل بن احمد اور ثعلبؒ وغیرہ قائم تھے

واخر دعوانا ان الحمد لله رب العلمین
 ہماری دعا ہے کہ

اللہ تعالیٰ ہم کو اور ہمارے مسلمان بھائیوں کو اس رسالہ
 سے فائدہ پہنچائے ،

انہ سمیع قریب مجیب الدعاء وصلی اللہ علی
 سیدنا محمد وعلیٰ آلہ واصحابہ و
 التابعین



اسلام میں حلال و حرام

عصر حاضر کے مشہور مفکر یوسف القرضاوی کی کتاب ”مسئلۃ الحلال والحرام فی الاسلام“ کا جناب شمس پیرزادہ کے قلم سے نہایت سلیس اردو ترجمہ۔ اس محرکۃ الآراء کتاب کا چرچہ آج پوری اسلامی دنیا میں ہو رہا ہے جس میں عصر حاضر کے تمام جدید مسائل برتھ کنٹرول، پردہ، ہمہ فوٹو، سودی کاروبار، مشنی ذبیحہ وغیرہ پر کتاب سنت و آثار صحابہ کی روشنی میں نہایت محققانہ تبصرہ کر کے زندگی کے تمام مسائل میں حلال و حرام کی واضح و مکمل تحدید تعیین کر دی گئی ہے، اپنے موضوع پر یہ نہایت کامیاب مقبول ترین کتاب ہے حسن باطن کے ساتھ ساتھ حسن ظاہر، خوشنما کتابت اور اعلیٰ طباعت سے بھی پوری طرح آراستہ ہے قیمت مجلد ۱۸ روپے

ناشر

دارالاسلام

حارث بلڈنگ، مومن پورہ، مولانا آزاد روڈ، ممبئی ۴۰۰۰۱۱

مشروع اور ممنوع وسیلہ کی حقیقت

ہر شخص وسیلے کا محتاج ہے، وسیلہ زندگی کی ایک بنیادی ضرورت ہے، اللہ نے اہل ایمان کو وسیلہ کا حکم دیا ہے۔ مشروع وسیلے کے تمام اقسام مثلاً اللہ کے اسماء حسنیٰ کا وسیلہ، اعمال صالحہ کا وسیلہ، مومن کی دعا کا وسیلہ، قرآن و احادیث صحیحہ کی روشنی میں نہایت تفصیل و تحقیق کے ساتھ بیان کیا گیا ہے۔ نیز تمام ممنوع اور حرام شریکے وسیلے جیسے انبیاء، اولیاء، بزرگوں کیوں اور مردہ زندہ کی ذات انکے حق و حرمت و جاہ کے وسیلے کا ایسا محققانہ و مشافی و کافی جواب دیا گیا ہے کہ پڑھنے والے کے دل و دماغ پر مشروع وسیلے کی حقانیت ثبت ہو کر ممنوع اور حرام وسیلے کے باطل اور مردود ہونے کی پوری قلعی کھل جاتی ہے یہ کتاب اردو زبان میں ایک بیش بہا اضافہ ہے جو علامہ شیخ محمد نسیب الرفاعی اور علامہ محمد ناصر الدین البانی کی تحقیقات کا پتھر اور مولانا مختار احمد حسنا ندوی کی آسان ترجمانی اور دکھش پیش لفظ کا مرتع ہے۔ فوٹو آفسٹ کی اعلیٰ طباعت

قیمت مجلد ۱۰ روپے

ناشر

الدُّعَا السَّلَفِيَّةُ

حامد بلڈنگ، مومن پورہ، مولانا آزاد روڈ، ممبئی ۱۱





قرآن مجید احادیث فتاویٰ اور

ہر قسم کی دینی کتب ابوں کی طباعت و اشاعت عظیم مرکز



الدَّوْلَةُ الْإِسْلَامِيَّةُ

حامد بلڈنگ، مومن پورہ، مولانا آزاد روڈ ممبئی نمبر ۱۱۰۰۱